

केरल, असम, पुडुचेरी में 9 अप्रैल, तमिलनाडु 23 तथा प.बंगाल में 23 व 29 को मतदान

सभी राज्यों में मतगणना 4 मई को, आदर्श आचार संहिता लागू

नई दिल्ली, 15 मार्च। चुनाव आयोग ने रविवार को देश के पांच राज्यों के विधानसभा चुनाव कार्यक्रम की घोषणा कर दी। इसके तहत पुडुचेरी, केरल और असम में 9 अप्रैल को एक ही चरण में मतदान कराया जाएगा। वहीं, तमिलनाडु में 23 अप्रैल को एक चरण में वोट डाले जाएंगे। पश्चिम बंगाल में दो चरणों में मतदान होगा, जिसमें 23 अप्रैल और 29 अप्रैल को वोटिंग कराई जाएगी। सभी राज्यों के चुनाव परिणाम 4 मई को घोषित किए जाएंगे।

मुख्य चुनाव आयुक्त ज्ञानेश कुमार ने आज शाम 4 बजे दिल्ली के विज्ञान भवन में आयोजित प्रेस कॉन्फ्रेंस में इसकी घोषणा करते हुए कहा कि संबंधित पांच राज्यों में लगभग 17.4 करोड़ मतदाता अपने मताधिकार का प्रयोग करेंगे। चुनाव के लिए 824 विधानसभा सीटों पर करीब 2.19 लाख मतदान केंद्र बनाए जाएंगे। इस पूरी चुनाव प्रक्रिया को सफलतापूर्वक संपन्न कराने के लिए लगभग 25 लाख चुनाव कर्मी तैनात किए जाएंगे।

आयोग के मुताबिक, पांचों राज्यों की विधानसभाओं का कार्यकाल

मुख्य चुनाव आयुक्त ने प्रेस कॉन्फ्रेंस में बताया कि पाँच राज्यों में 17.4 करोड़ मतदाता अपने मताधिकार का प्रयोग करेंगे। कुल 824 विधानसभा सीटों में 2.19 लाख मतदान केंद्र बनेंगे तथा करीब 25 लाख चुनावकर्मी तनाव होंगे।

अलग-अलग तारीखों पर समाप्त हो रहा है। पश्चिम बंगाल विधानसभा का कार्यकाल 7 मई को खत्म होगा, जबकि तमिलनाडु विधानसभा का कार्यकाल 10 मई तक है। असम विधानसभा का कार्यकाल 20 मई और केरल विधानसभा का कार्यकाल 23 मई को समाप्त होगा। वहीं, केंद्र शासित प्रदेश पुडुचेरी की विधानसभा का कार्यकाल 15 जून तक है।

भारत निर्वाचन आयोग द्वारा पश्चिम बंगाल की 294 विधानसभा सीटों के लिए चुनाव कार्यक्रम की घोषणा करते ही पूरे राज्य में आदर्श आचार संहिता लागू हो गई है, जो चुनाव प्रक्रिया पूरी होने तक प्रभावी रहेगी।

निर्वाचन आयोग के अनुसार पहले चरण में 152 सीटों पर मतदान कराया जाएगा, जबकि दूसरे चरण में शेष 142

सीटों पर वोट डाले जाएंगे। पश्चिम बंगाल में पिछली बार 2021 का विधानसभा चुनाव रिकॉर्ड आठ चरणों में हुआ था, जिसमें कई जगह हिंसा की घटनाएँ सामने आई थीं। इससे पहले 2016 और 2011 में छह चरणों में मतदान हुआ था, जबकि 2006 में पांच चरणों में चुनाव कराए गए थे। 2001 के बाद से राज्य में एक ही दिन मतदान नहीं हुआ है।

पश्चिम बंगाल में तृणमूल कांग्रेस 2011 से सत्ता में है। ममता बनर्जी के नेतृत्व में पार्टी ने 34 साल पुराने वाम मोर्चा शासन को समाप्त किया था। 2011 के विधानसभा चुनाव में तृणमूल कांग्रेस को 184 सीटें, कांग्रेस को 42 सीटें, वाम दल को 40 सीटें मिली थीं। इसके बाद भाजपा ने राज्य में धीरे-धीरे अपनी राजनीतिक पकड़

मजबूत की। इसके बाद 2016 के चुनाव में भाजपा को 3 सीटें तथा 2021 में भाजपा को 77 सीटें मिली थीं। वहीं, सत्तारूढ़ तृणमूल कांग्रेस ने 213 सीटें जीती थीं, जो बाद में उपचुनाव जीतकर 215 हो गईं।

2019 लोकसभा चुनाव में भाजपा ने पश्चिम बंगाल की 42 में से 18 सीटें जीती थीं। हालांकि, 2024 में यह संख्या घटकर 12 रह गई।

चुनाव से पहले मतदाता सूची को लेकर भी विवाद जारी है। तृणमूल कांग्रेस ने आरोप लगाया है कि लगभग 63 लाख नाम हटाए गए हैं और करीब 60 लाख मतदाताओं को "विवादार्थी" श्रेणी में रखा गया है।

राजनीतिक विश्लेषकों का मानना है कि इस बार तृणमूल कांग्रेस सत्ता बचाने के लिए पूरी ताकत लगाएगी, जबकि भाजपा राज्य में पहली बार सरकार बनाने के लक्ष्य के साथ चुनाव मैदान में है। वाम दल और कांग्रेस भी अपनी जमीन वापस पाने की कोशिश में है।

(शेष अंतिम पृष्ठ पर)

देश की आठ विधानसभा सीटों पर उपचुनाव की घोषणा

नई दिल्ली, 15 मार्च। चुनाव आयोग ने चार राज्य और एक केंद्र शासित प्रदेश में चुनाव की तारीखों का ऐलान कर दिया है। सभी राज्यों में मतदान अप्रैल के महीने में होगा। इसके साथ ही छह राज्यों की 8 विधानसभा सीटों पर उपचुनाव का ऐलान भी किया गया है। महाराष्ट्र की दो गुजरात की एक विधानसभा सीटों पर उपचुनाव होने हैं। वहीं, गोवा, नागालैंड और त्रिपुरा की एक-एक सीट उपचुनाव होना है।

गोवा, कर्नाटक, नागालैंड व त्रिपुरा में मतदान 9 अप्रैल को तथा महाराष्ट्र व गुजरात में 23 अप्रैल को होगा।

केनिधन से खाली हुई हैं। चुनाव आयोग के अनुसार उपचुनाव दो चरण में होंगे। गोवा, कर्नाटक, नागालैंड और त्रिपुरा में पहले चरण में 9 अप्रैल को वोटिंग होगी। वहीं, महाराष्ट्र और गुजरात में दूसरे चरण में 23 अप्रैल को मतदान होगा।

अजित पवार की बरामती सीट पर दूसरे चरण में 23 अप्रैल को मतदान होगा। अजित पवार के निधन के बाद उनकी जगह उपमुख्यमंत्री पद की शपथ लेने वाली सुनेत्रा पवार का इस सीट से (शेष अंतिम पृष्ठ पर)

इज़रायल को बैलिस्टिक मिसाइल इंटरसेप्टर की कमी महसूस होने लगी

अमेरिका के पास पर्याप्त भंडार हैं, पर अभी स्पष्ट नहीं कि वह इज़रायल को देगा या नहीं

तेल अबीव/वॉशिंगटन, 15 मार्च। पश्चिम एशिया में जारी सैन्य तनाव के बीच इज़रायल की मिसाइल रक्षा क्षमता पर दबाव बढ़ा दिख रहा है। ईरान की तरफ लगातार हो रहे हमलों के कारण इज़रायल के पास बैलिस्टिक मिसाइल इंटरसेप्टर की कमी होने लगी है।

बताया जा रहा है कि इज़रायल ने इस स्थिति को लेकर अमेरिका को आगाह किया है, जबकि वॉशिंगटन का कहना है कि उसके अपने भंडार फिलहाल पर्याप्त हैं। हालांकि, अभी यह स्पष्ट नहीं है कि अमेरिका अपने इंटरसेप्टर इज़रायल को बेचेगा या साझा करेगा।

समाचार समूह टाइम्स ऑफ इज़रायल ने अमेरिकी समाचार वेबसाइट सेमाफोर के हवाले से बताया है कि पश्चिम एशिया में बीते 15 दिनों से जारी संघर्ष के बीच इज़रायल को अपनी मिसाइल रक्षा प्रणाली के लिए जरूरी बैलिस्टिक मिसाइल इंटरसेप्टर की कमी का सामना करना पड़ रहा है। मीडिया रिपोर्टों के मुताबिक, इज़रायल ने इस हफ्ते अमेरिका को जानकारी दी

पिछले साल गर्मियों में ईरान के साथ हुई झड़पों में बड़ी संख्या में इंटरसेप्टर इस्तेमाल हो गये थे। इस कारण से उसकी लम्बी दूरी की हवाई रक्षा प्रणाली पर पहले ही दबाव था। मौजूदा संघर्ष में ईरान के लगातार हमलों ने इस दबाव को और बढ़ा दिया।

है कि लगातार हो रहे हमलों के कारण उसके इंटरसेप्टर का भंडार तेजी से घट रहा है।

वहीं, रिपोर्ट में कहा गया है कि, अमेरिकी अधिकारियों को पहले से पता था कि इज़रायल पहले से ही सीमित इंटरसेप्टर स्टॉक के साथ इस संघर्ष में उतरा था। पिछले साल गर्मियों में ईरान के साथ हुई झड़पों के दौरान बड़ी संख्या में इंटरसेप्टर इस्तेमाल हो चुके थे, जिससे उसकी लंबी दूरी की हवाई रक्षा प्रणाली पर पहले से दबाव था। मौजूदा संघर्ष के दौरान ईरान के लगातार हमलों ने इस दबाव को और बढ़ा दिया है।

रिपोर्ट के अनुसार, ईरान अब अपनी कुछ मिसाइलों में क्लस्टर गोला-बारूद भी जोड़ रहा है। इससे मिसाइलों को रोकने के लिए ज्यादा

इंटरसेप्टर की जरूरत पड़ सकती है और इज़रायल की एयर डिफेंस प्रणाली पर अतिरिक्त दबाव बन सकता है।

फिलहाल यह स्पष्ट नहीं है कि अमेरिका अपने इंटरसेप्टर इज़रायल को बेचेगा या साझा करेगा। ऐसा करने से अमेरिका के घरेलू भंडार पर भी दबाव पड़ सकता है।

रिपोर्ट के मुताबिक, इज़रायल के पास ईरानी मिसाइलों से बचाव के लिए अन्य विकल्प भी हैं, जिनमें लड़ाकू विमानों का इस्तेमाल शामिल है। हालांकि लंबी दूरी की मिसाइलों को रोकने के लिए इंटरसेप्टर सबसे प्रभावी रक्षा प्रणाली माने जाते हैं। वहीं, इज़रायल की प्रसिद्ध आयरन डोम प्रणाली मुख्य रूप से कम दूरी के रॉकेट और ड्रोन हमलों को रोकने के लिए बनाई गई है।

‘मध्य पूर्व के देश अपने क्षेत्रों से अमेरिकी सेना हटाएं’

ईरान के विदेश मंत्री ने कहा कि विदेशी सेना की उपस्थिति मौजूदा क्षेत्रीय तनाव को और बढ़ाती है

तेहरान, 15 मार्च। ईरान के विदेश मंत्री अब्बास अराघची ने खाड़ी और मध्य पूर्व के देशों से अपील की है कि वे अपने क्षेत्रों से अमेरिका की सेना को हटाने पर विचार करें। उनका कहना है कि मौजूदा हालात में विदेशी सैन्य मौजूदगी क्षेत्रीय तनाव को और बढ़ा रही है।

अराघची ने कहा कि पूरे क्षेत्र में लगातार जवाबी हमले और सैन्य

ओडिशा में 11 ईनामी माओवादियों ने सरेंडर किया

धुवनेश्वर, 15 मार्च। वामपंथी उग्रवाद के खिलाफ अभियान में ओडिशा पुलिस को बड़ी सफलता मिली है। कालाहांडी जिला मुख्यालय भवानीपटना की रिजर्व पुलिस लाइन में रविवार को आयोजित विशेष कार्यक्रम

इन सभी पर कुल मिलाकर 63.25 लाख रूपए का ईनाम था।

में 11 हार्डकोर माओवादियों ने पुलिस महानिदेशक वाई बी खुरानिया के सामने हथियार डाल दिए।

आत्मसमर्पण करने वालों में नकुल नामक माओवादी भी शामिल है, जो भारतीय कम्युनिस्ट पार्टी (माओवादी) की ओडिशा राज्य समिति का डिजिजलल कमेटी सदस्य था और जिस पर 22 लाख रूपये का इनाम घोषित था। आत्मसमर्पण करने वाले समूह में एक डिजिजलल कमेटी सदस्य, पांच एरिया कमेटी सदस्य और पांच पार्टी सदस्य शामिल हैं। इन सभी पर कुल मिलाकर 63.25 लाख रूपये का इनाम घोषित था।

कार्यक्रम को संबोधित करते हुए डीजीपी ने आश्वासन दिया कि आत्मसमर्पण करने वाले सभी माओवादियों को राज्य सरकार की आत्मसमर्पण एवं पुनर्वासि नीति के तहत वित्तीय सहायता, कौशल प्रशिक्षण और पुनर्वासि की सुविधाएं प्रदान की जाएंगी, ताकि वे सम्मानजनक जीवन जी सकें।

ईरान का कहना है कि अमेरिका लंबे समय से खाड़ी देशों को सुरक्षा देने का दावा करता रहा है, पर उसका सुरक्षा ढांचा कमजोर साबित हुआ है।

गतिविधियां जारी हैं, जिससे हालात और अधिक अस्थिर हो गए हैं। उनके अनुसार, ऐसी स्थिति में बाहरी ताकतों की सैन्य मौजूदगी शांति स्थापित करने के बजाय संकट को और गहरा कर सकती है।

ईरानी विदेश मंत्री ने यह भी कहा कि अमेरिका लंबे समय से खाड़ी देशों को सुरक्षा देने का दावा करता रहा है, लेकिन मौजूदा परिस्थितियों में यह सुरक्षा ढांचा कमजोर साबित हुआ है। उन्होंने आरोप लगाया कि अमेरिकी सुरक्षा नीति क्षेत्र में स्थिरता लाने में प्रभावी नहीं रही है।

अराघची ने यह दावा भी किया कि अमेरिका अब महत्वपूर्ण समुद्री मार्ग हॉर्मुज स्ट्रेट की सुरक्षा सुनिश्चित करने के लिए अन्य देशों, खासकर चीन से सहयोग की मांग कर रहा है। उन्होंने कहा कि यह स्थिति दिखाती है कि क्षेत्रीय सुरक्षा व्यवस्था में नई चुनौतियां सामने आ रही हैं।

ईरान ने अपने पड़ोसी देशों से अपील करते हुए कहा कि वे विदेशी सैन्य ताकतों को अपने क्षेत्रों से हटाने के बारे में गंभीरता से विचार करें, ताकि क्षेत्र में स्थिरता और शांति कायम की जा सके।

मुख्यमंत्री ने वित्तमंत्री सीतारमण से मुलाकात की

नई दिल्ली/जयपुर, 15 मार्च। मुख्यमंत्री भजनलाल शर्मा ने रविवार को नई दिल्ली में केन्द्रीय वित्त मंत्री निर्मला सीतारमण से शिफ्टाचार भेंट की। मुख्यमंत्री ने पूंजीगत निवेश हेतु राज्य को विशेष सहायता योजना (एसएससीआई) के तहत मिल रहे

उन्होंने राजस्थान को विशेष सहायता योजना के तहत मिल रहे सहयोग पर आभार व्यक्त किया।

सहयोग के लिए केंद्र सरकार का आभार व्यक्त किया।

विकसित राजस्थान के लिए मुख्यमंत्री और केन्द्रीय वित्त मंत्री ने प्रदेश के चहुंमुखी विकास, योजनाओं के फायल क्रियान्वयन एवं आधारभूत िंचे के विषय परविस्तृत बातचीत की।

‘भारत के नेतृत्व में ब्रिक्स पश्चिम एशिया में बढ़ते तनाव को दूर करे’

ईरान के राष्ट्रपति मसूद पेजेशिकयन ने भारत से इस संबंध में आग्रह किया है

–जाल खंबाता–

–राष्ट्रदूत दिल्ली ब्यूरो– नई दिल्ली, 14 मार्च। ईरान के राष्ट्रपति मसूद पेजेशिकयन ने कहा कि प्रधानमंत्री नरेन्द्र मोदी ने भारत को “ईरान का मित्र” बताया है। लेकिन जिस बात को भारतीय मुख्यधारा का मीडिया कम महत्व दे रहा है, वह यह है कि तेहरान ने नई दिल्ली से आग्रह किया है कि “ब्रिक्स”, जिसकी अध्यक्षता इस समय भारत कर रहा है, पश्चिम एशिया में बढ़ते संघर्ष को सुलझाने में “मजबूत” और “रचनात्मक” भूमिका निभाए, जो वैश्विक ऊर्जा आपूर्ति और समुद्री व्यापार मार्गों को प्रभावित कर रहा है।

भारत इस समय ब्रिक्स का अध्यक्ष है और यह ऐसा एकमात्र प्रमुख मंच है, जिसने अब तक कोई बयान जारी नहीं किया है। ईरान 2024 से इसका सदस्य है और भारत अक्सर खुद को “ग्लोबल साउथ” की आवाज बताता है। समूह के

अन्य संस्थापक सदस्य, ब्राजील, चीन, रूस और दक्षिण अफ्रीका व्यक्तिगत रूप से अमेरिका-इज़रायल के हमलों की निंदा कर चुके हैं।

भारत ने संयुक्त राष्ट्र सुरक्षा परिषद में उस प्रस्ताव का सह-प्रायोजन किया है, जिसमें खाड़ी देशों पर ईरान के हमलों की निंदा की गई है, लेकिन अमेरिका-इज़रायल द्वारा ईरान और लेबनान पर किए गए हमलों की आलोचना नहीं की गई। यह बात तेहरान ने साफ तौर पर और निश्चित रूप से नोट की है। संयुक्त बयान जारी करने में विवाद का मुख्य कारण ईरान और संयुक्त अरब अमीरात के बीच के मतभेद भी हैं।

ऊर्जा संकट को गहराई से महसूस कर रही मोदी सरकार ईरान से लगातार संपर्क करती दिखाई दे रही है। विदेश मंत्री एस. जयशंकर और उनके ईरानी समकक्ष अब्बास अराघची ने युद्ध शुरू होने के बाद गुरुवार शाम चौथी बार फोन पर बातचीत की। भारत की मुख्य

ब्रिक्स ने ईरान वॉर के बारे में अभी तक कोई टिप्पणी नहीं की है, हालांकि, ब्रिक्स के सदस्य देश, ब्राजील, चीन, रूस, साउथ अफ्रीका आदि, ईरान पर अमेरिका-इज़रायल हमलों की व्यक्तिगत निंदा कर चुके हैं। जबकि भारत, जो ब्रिक्स की अध्यक्षता कर रहा है, ईरान के खिलाफ संयुक्त राष्ट्र सुरक्षा परिषद के प्रस्ताव का समर्थन करने वाले 135 देशों में से एक है।

ईरान के राष्ट्रपति ने भारतीय मीडिया पर भी प्रश्न चिन्ह लगाया, कि भारत के प्रधानमंत्री नरेन्द्र मोदी ने ईरान को मित्र बताया है, पर, भारतीय मीडिया तेहरान के इस आग्रह को दबा रहा है कि भारत को ब्रिक्स के मार्फत पश्चिम एशिया में शांति स्थापना के लिए पहल करनी चाहिए।

चिंता यह है कि होरमुज स्ट्रेट के रणनीतिक समुद्री मार्ग से भारतीय ध्वज वाले व्यापारिक जहाज सुरक्षित रूप से गुजर सकें, जिसे तेहरान ने आंशिक रूप से अवरुद्ध कर दिया है। नई दिल्ली में

“नेतन्याहू ठीक हैं” : इज़रायल ने उनकी मौत की खबर को फर्जी बताया

युद्ध को लेकर नेतन्याहू की प्रेस कॉन्फ्रेंस के वीडियो के बाद सोशल मीडिया में उनकी मौत की खबर फैली

नई दिल्ली, 15 मार्च। सोशल मीडिया पर कुछ पोस्ट में इज़रायल के प्रधानमंत्री बेंजामिन नेतन्याहू के निधन की बात कही जा रही है। इसको लेकर उनके ऑफिस ने बयान जारी कर कहा है कि वे ठीक हैं।

अनादोलू एजेंसी के एक संवाददाता ने दफ्तर से पूछा कि क्या उनके पास सोशल मीडिया पर बढ़ते इन दावों पर कोई बयान है कि “नेतन्याहू की हत्या कर दी गई है।” इस पर नेतन्याहू के ऑफिस ने कहा, “ये फर्जी खबरें हैं, प्रधानमंत्री बिल्कुल ठीक हैं।”

शुक्रवार को नेतन्याहू ने अपने एकस (पहले टिवटर) अकाउंट पर अमेरिका-इज़रायल-ईरान के बीच

सोशल मीडिया यूजर्स के अनुसार, वीडियो में नेतन्याहू के दाहिने हाथ में छह उंगलियां दिख रही हैं, इससे लगता है कि यह ए.आई. जनरेटेड है। इस कारण से इज़रायल के प्रधानमंत्री की मौत की चर्चा सोशल मीडिया में फैल गई।

चल रहे युद्ध को लेकर हुई एक प्रेस कॉन्फ्रेंस का वीडियो शेयर किया था।

कई सोशल मीडिया यूजर्स ने दावा किया कि उन्होंने इस वीडियो में नेतन्याहू के दाहिने हाथ में छह उंगलियां देखी हैं, जिससे यह अफवाहें तेज हो गई कि यह वीडियो एआई-जनरेटेड है।

वीडियो में जब नेतन्याहू अपने

हाथ ऊपर उठाते हैं तो छोटो उंगली के बगल में मांस का एक अतिरिक्त टुकड़ा दिखाई देता है। कई सोशल मीडिया यूजर्स ने दावा किया कि यह छटी उंगली थी।

अमेरिकी रूढ़िवादी राजनीतिक टिप्पणीकार कैडिस ओवेन्स ने पूछा, “बीबी कहां है?” उन्होंने लिखा, “ध्यान दें कि पूरे वीडियो में ब्लैकआउट पर्दा बिल्कुल एक ही

पैटर्न में कैसे हिल रहा है, ऐसा लगता है जैसे यह लूप में चल रहा हो। जबकि दोनों झंडे बिल्कुल भी नहीं हिलते। यह एआई का साफ संकेत है।”

हालांकि, इस दावे को एक अन्य यूजर ने खारिज कर दिया, जिसने कहा, “आजकल कई लोग नकली बैकग्राउंड का इस्तेमाल करते हैं, जैसे कि न्यूज ब्रॉडकास्टर। इसका मतलब यह नहीं है कि वह नकली है।”

पोप लियो ने सैन्य संघर्ष रोकने की अपील की

वेटिकन सिटी, 15 मार्च। पश्चिम एशिया में बढ़ते तनाव और जारी सैन्य संघर्ष के बीच पोप लियो ने युद्धविरोध की जोरदार अपील की है। उन्होंने कहा कि क्षेत्र में हालात बेहद गंभीर हैं और हिंसा को तुरंत रोककर संवाद का

उन्होंने कहा कि खाड़ी देशों में लोग दो सप्ताह से युद्ध की भयावहता झेल रहे हैं।

रास्ता अपनाया जाना चाहिए। रविवार को वेटिकन सिटी में एंजेलस प्रार्थना के बाद अपने संबोधन में पोप ने कहा कि खाड़ी देशों में लोग पिछले दो सप्ताह से युद्ध की भयावहता झेल रहे हैं। उन्होंने संघर्ष में शामिल पक्षों से अपील करते हुए कहा कि वे तुरंत संघर्ष विराम लागू करें और बातचीत के जरिए समाधान तलाशें।

पोप लियो ने कहा कि इस संघर्ष में हजारों निर्दोष लोगों की जान जा चुकी है और बड़ी संख्या में लोग अपने घर छोड़ने को मजबूर हुए हैं। उन्होंने उन परिवारों के प्रति गहरी संवेदना व्यक्त की जिनके प्रियजन स्कूलों, अस्पतालों और रिहायशी इलाकों पर हुए हमलों में मारे गए।

मौसम विभाग ने 18 से 21 मार्च के बीच आंधी व वर्षा की संभावना बताई।

कई जिलों में वर्षा, हनुमानगढ़ टपकूड़ा में ओले गिरे

जयपुर, 15 मार्च। राजस्थान में पश्चिमी विक्षोभ के प्रभाव से रविवार को मौसम बदला हुआ नजर आया। कई जिलों में हल्की से मध्यम बारिश हुई, जबकि हनुमानगढ़ और टपकूड़ा क्षेत्र में ओलावृष्टि भी दर्ज की गई। मौसम विभाग के अनुसार अगले दो दिन मौसम शुष्क रहेगा, जबकि 18 से 21 मार्च के बीच एक और मजबूत पश्चिमी विक्षोभ सक्रिय होने से आंधी-बारिश की संभावना है। मौसम विज्ञान केंद्र के निदेशक

भारत इस स्थिति में और “युद्ध के बाद” “विविन्न क्षेत्रों में ईरान की “मदद” करेगा, हालांकि उन्होंने इसके बारे में विस्तार से कुछ नहीं बताया।

राधेश्याम शर्मा ने बताया कि 16-17 मार्च को मौसम मुख्यतः शुष्क रहेगा। इसके बाद 18 मार्च से नया पश्चिमी विक्षोभ सक्रिय होने से जोधपुर और बीकानेर संभाग में मेघगर्जन, आंधी और (शेष अंतिम पृष्ठ पर)

विचार बिन्दु

दोष निकालना सुगम है, उसे अच्छा करना कठिन। -प्लूटार्क

लेखन, मानदेय और एक पुस्तक-विहीन समाज का खतरा

कु

छ दिन पहले एक रोचक संवाद हुआ। यद्यपि यह बातचीत बहुत निजी और पारिवारिक वातावरण में हुई थी, मुझे लगा कि इसमें उठे प्रश्न व्यापक चर्चा के योग्य हैं। इसलिए इस संवाद की चर्चा यहां कर रहा हूँ।

यह संवाद मेरी पौत्री और मेरे बीच हुआ। वह कई वर्षों से ऑस्ट्रेलिया में रह रही है। उसकी अधिकांश शिक्षा वहीं हुई और अब वह वहीं काम भी कर रही है। लेखन में उसकी गहरी रुचि है। उसकी कुछ कविताएँ वहाँ प्रकाशित हो चुकी हैं और वह वहाँ के विभिन्न प्रकाशनों के लिए नियमित रूप से लिखती भी है। पिछली मुलाकात में उसने सहज ढंग से बताया कि ऑस्ट्रेलिया में केवल लेखन के आधार पर भी सम्मानजनक जीवन जीना संभव है। यह हुई प्रथम बार।

हाल ही में मैंने उसकी एक कविता पढ़ी। मुझे वह बहुत अच्छी लगी और मुझे लगा कि उसे भारत की किसी प्रमुख काव्य पत्रिका में प्रकाशित होना चाहिए। संयोग से उस पत्रिका के संपादक से मेरी आत्मोपमा है, लेकिन मैं उस परिचय का दुरुपयोग नहीं करना चाहता था। इसलिए मैंने उन्हें कविता केवल उनकी राय जानने के लिए भेज दी। उन्हें भी वह कविता पसंद आई और उन्होंने स्वयं यह प्रस्ताव रखा कि वे इस युवा कवयित्री की कुछ कविताएँ प्रकाशित करना चाहेंगे। स्वाभाविक है, इससे मुझे गर्व का अनुभव हुआ। जब मैंने यह बात अपनी पौत्री को बताई तो वह भी प्रसन्न हुईं। लेकिन तभी उसने एक प्रश्न पूछा जिसने मुझे थोड़ा चौंका दिया। उसने पूछा-क्या वह पत्रिका पेड (Paid) है?

चूँकि वह भारत के प्रकाशन जगत के तौर-तरीकों से परिचित नहीं है, मैंने उसे कुछ बातें समझाने की कोशिश की। मैंने बताया कि भारत में अधिकांश साहित्यिक पत्रिकाएँ अपने रचनाकारों को कोई मानदेय नहीं देती। साथ ही, सामान्यतः लेखक भी अपनी रचना प्रकाशित कराने के लिए प्रकाशक को पैसे नहीं देते। साहित्य छापने वाली अधिकांश पत्रिकाएँ लघु पत्रिकाएँ होती हैं जिनकी प्रसार संख्या सीमित होती है। कई बार तो वे निःशुल्क ही वितरित की जाती हैं। हाल के वर्षों में डाक-व्यय बढ़ जाने से उन्हें भोजना भी कठिन होता जा रहा है। मैंने यह भी बताया कि बड़ी प्रसार संख्या वाली पत्रिकाओं में साहित्य के लिए बहुत कम स्थान होता है।

मैंने उससे यह भी कहा कि भारत में साहित्य-लेखन प्रायः स्वातंत्र्यसुखाय होता है। लेखक अपनी आजीविका के लिए नौकरी या किसी अन्य पेशे पर निर्भर रहते हैं। यह भी बताया कि कुछ पत्रिकाएँ विशेषकर शोध से जुड़ी-लेखकों से पैसे लेकर लेख प्रकाशित करती हैं। कभी-कभी कुछ साहित्यिक पत्रिकाएँ भी परोक्ष रूप से लेखक से पैसा माँगी हैं, लेकिन यह बात अधिक समय तक छिपी नहीं रहती और ऐसी पत्रिकाओं तथा उनमें प्रकाशित होने वाले लेखकों को अच्छी दृष्टि से नहीं देखा जाता।

बात आगे बढ़ी तो पुस्तक-प्रकाशन की स्थिति पर भी चर्चा हुई। मैंने बताया कि भारत में-विशेषकर हिंदी में-साहित्यिक पुस्तकों का प्रकाशन तो बहुत होता है, लेकिन लेखक को उसके श्रम का पर्याप्त प्रतिफल शायद ही मिलता है। प्रकाशकों का कहना होता है कि साहित्यिक पुस्तकें बहुत कम बिकती हैं, इसलिए वे रॉयटरी नहीं दे पाते। कई बार लेखक स्वयं अपने पैसे से भी पुस्तकें प्रकाशित कराते हैं। आजकल हिंदी प्रकाशन में यह तरीका काफी सामान्य हो गया है। बात आगे बढ़ी तो पुस्तक-प्रकाशन की स्थिति पर भी चर्चा हुई। मैंने बताया कि भारत में-विशेषकर हिंदी में-साहित्यिक पुस्तकों का प्रकाशन तो बहुत होता है, लेकिन लेखक को उसके श्रम का पर्याप्त प्रतिफल शायद ही मिलता है। प्रकाशकों का कहना होता है कि साहित्यिक पुस्तकें बहुत कम बिकती हैं, इसलिए वे रॉयटरी नहीं दे पाते। कई बार लेखक स्वयं अपने पैसे से भी पुस्तकें प्रकाशित कराते हैं। आजकल हिंदी प्रकाशन में यह तरीका काफी सामान्य हो गया है।

मेरी पौत्री ने मेरी बातें ध्यान से सुनीं और फिर शांत स्वर में कहा कि सिद्धांततः वह भी मानती है कि लेखन भीतर की प्रेरणा से होना चाहिए, न कि केवल लाभ की अपेक्षा से। लेकिन जीवन केवल सिद्धांतों से नहीं चलता। यदि कोई व्यक्ति पूरे मन से लिखे और बदले में उसे

बहुत-सी ऑनलाइन सामग्री निःशुल्क पढ़ी जा सकती है, लेकिन प्रिंट पत्रिकाएँ सामान्यतः खरीदकर ही पढ़ी जाती हैं। कुछ डिजिटल प्लेटफॉर्म प्रतिदिन सीमित संख्या में लेख निःशुल्क पढ़ने देते हैं, उसके बाद उन्हें भुगतान करना पड़ता है। कथेतर लेखन और कथा साहित्य के लिए भी अलग-अलग व्यवस्थाएँ होती हैं। लेकिन कुल मिलाकर स्थिति यह है कि वहाँ बिना भुगतान के लिखना लगभग असामान्य माना जाता है।

कुछ भी न मिले, तो वह अपना जीवन कैसे चलाएगा? वह खाएगा क्या, रहेगा कहाँ, पहनेगा क्या? आखिर हर व्यक्ति को भोजन, आवास और वस्त्र की आवश्यकता तो होती ही है। भारतीय व्यवस्था में इसका उत्तर स्पष्ट है-जीविका के लिए नौकरी या व्यवसाय करो और मन की संतुष्टि के लिए लिखो। लेकिन तब वह व्यक्ति चाहे जो हो जाए, पूर्णकालिक लेखक नहीं बन सकता। वह अधिक से अधिक अंशकालिक लेखक ही रहेगा।

यहाँ एक महत्वपूर्ण प्रश्न उठता है। यदि लेखक अपना पूरा समय और ऊर्जा लेखन को नहीं दे सकता, तो उसके काम की गुणवत्ता से हम क्या और कितनी अपेक्षा कर सकते हैं? हम विदेशी लेखकों की गहन शोध पर आधारित पुस्तकों की बहुत प्रशंसा करते हैं और अफसोस करते हैं कि हमारे यहाँ वैसा लेखन क्यों नहीं होता। लेकिन क्या हम यह भी सोचते हैं कि हमारे लेखकों को वैसी ही परिस्थितियाँ उपलब्ध हैं या नहीं? क्या वे अपने लेखन की प्रामाणिकता के लिए दूर-दूर तक यात्राएँ कर सकते हैं? क्या वे किसी पुस्तक के लिए दो-तीन वर्ष तैयारी में लगा सकते हैं? क्या वे अपने शोध के लिए हजारों रुपये की किताबें खरीद सकते हैं? क्या वे शोध-सहायकों की टीम रख सकते हैं? क्या वे अपने लेखन को संपादित कराने के लिए पेशेवर संपादकों को भुगतान कर सकते हैं? क्या वे प्रकाशक से बातचीत के लिए साहित्यिक एजेंट नियुक्त कर सकते हैं? यदि इन सभी प्रश्नों का उत्तर स्पष्ट रूप से 'नहीं' है, तो उनसे महान कृतियों की अपेक्षा करना किताबत उचित है? प्रतिकूल परिस्थितियों के बावजूद वे लिखते रहते हैं, क्या यह अपने आप में कम बड़ी बात है?

जब मैंने यह सब कहा तो उसने ऑस्ट्रेलिया की स्थिति के बारे में कुछ और जानकारी दी। वहाँ जो प्रकाशन अपने लेखकों को मानदेय नहीं देते या बहुत कम देते हैं, उन्हें अच्छी दृष्टि से नहीं देखा जाता। उन्हें खुले तौर पर लेखक की प्रतिभा का शोषण करने वाला माना जाता है। हाँ, वहाँ भी छोटे और बड़े प्रकाशनों में भुगतान की दरें अलग-अलग होती हैं। बहुत-सी ऑनलाइन सामग्री निःशुल्क पढ़ी जा सकती है, लेकिन प्रिंट पत्रिकाएँ सामान्यतः खरीदकर ही पढ़ी जाती हैं। कुछ डिजिटल प्लेटफॉर्म प्रतिदिन सीमित संख्या में लेख निःशुल्क पढ़ने देते हैं, उसके बाद उन्हें भुगतान करना पड़ता है। कथेतर लेखन और कथा साहित्य के लिए भी अलग-अलग व्यवस्थाएँ होती हैं। लेकिन कुल मिलाकर स्थिति यह है कि वहाँ बिना भुगतान के लिखना लगभग असामान्य माना जाता है।

जिस प्रकार मेरी पौत्री के लिए यह कल्पना से परे है कि कोई व्यक्ति जीवन भर बिना पैसे लिए लिखता रहे, उसी प्रकार हमारे लिए यह कल्पना करना कठिन है कि किसी लेखक को उसके लिखे हर शब्द के लिए भुगतान किया जाए। ये दो अलग-अलग व्यवस्थाएँ हैं।

प्रश्न यह है कि हमें कौन-सी व्यवस्था अधिक उचित लगती है? क्या लिखना भी एक काम नहीं है? यदि है, तो उसके लिए भुगतान क्यों न हो? लेकिन यदि हम यह प्रश्न उठाते हैं तो एक और प्रश्न भी सामने आता है-क्या हम पाठक के रूप में पढ़ने के लिए पैसे खर्च करते हैं? क्या हम नियमित रूप से पुस्तकें और पत्रिकाएँ खरीदते हैं? क्या हमारे घरों में इसके लिए कोई स्थान होता है? क्या हमारे घरों में पुस्तकों के लिए कोई कोना निर्धारित होता है? क्या हमारे यहाँ एक मजबूत सार्वजनिक पुस्तकालय व्यवस्था है? क्या नई बसने वाली कॉलोनिनों में मॉडर्न, स्विमिंग पूल, टेनिस कोर्ट और जिम आदि के साथ-साथ पुस्तकालय भी बनाए जाते हैं? क्या हमारे शैक्षणिक संस्थान नियमित रूप से नई पुस्तकें खरीदते हैं? क्या हम अपने बच्चों और विद्यार्थियों को अधिक पढ़ने के लिए प्रेरित करते हैं? क्या हमारे अखबार और पत्रिकाएँ नई पुस्तकों की नियमित चर्चा करते हैं?

इन प्रश्नों के उत्तर हम सब जानते हैं। तो फिर लेखक को पैसा कहाँ से मिलेगा? और यदि लेखक को पैसा नहीं मिलेगा, तो वह कब तक केवल अपने जूनून के सहारे लिखता रहेगा?

क्या हम तेजी से एक पुस्तक-विहीन समाज की ओर बढ़ रहे हैं? और पुस्तक-विहीन समाज अंततः विचार-विहीन समाज बन जाता है-एक ऐसा समाज जिसमें दृष्टि नहीं होती, एक ऐसा समाज जिसमें सपने नहीं होते। सोचिए!

गंभीरता से सोचिए। और कुछ कीजिए-इससे पहले कि बहुत देर हो जाए।

-अतिथि संपादक,
डॉ. दुर्गाप्रसाद अग्रवाल,
(शिक्षाविद और साहित्यकार)

राजस्थान की उच्च शिक्षा में सेवा निरंतरता और वेतन संरक्षण : एक अनिवार्य नीतिगत सुधार

राजस्थान में उच्च शिक्षा के क्षेत्र में एक गंभीर विसंगति देखने को मिल रही है



प्रो. अशोक कुमार

किसी भी राष्ट्र या राज्य की प्रगति उसकी उच्च शिक्षा की गुणवत्ता पर निर्भर करती है। राजस्थान, जो अपनी सांस्कृतिक धरोहर के साथ-साथ अब एक एजुकेशन हब के रूप में उभर रहा है, वहाँ उच्च शिक्षा के क्षेत्र में एक गंभीर विसंगति देखने को मिल रही है। यह विसंगति है-राजकीय महाविद्यालयों और विश्वविद्यालयों के बीच शिक्षकों की गतिशीलता में आने वाली बाधाएँ। वर्तमान में, राजस्थान लोक सेवा आयोग के माध्यम से नियुक्त उच्च योग्यता प्राप्त नेट, पीएचडी शिक्षक जब विश्वविद्यालयों में नियुक्त होते हैं, तो उन्हें अपने पिछले वर्षों के अनुभव और वेतन का लाभ नहीं मिलता। यह न केवल उन शिक्षकों के साथ अन्याय है, बल्कि राज्य की अकादमिक उत्कृष्टता के लिए भी एक बड़ा खतरा है।

राजस्थान के विश्वविद्यालयों में शिक्षकों की नियुक्तियाँ कई वर्षों तक लंबित रहती हैं। इस बीच, अत्यधिक सक्षम विद्वान, जो पीएचडी धारक हैं

और नेट उत्तीर्ण हैं, अपना करियर शुरू करने के लिए राजस्थान लोक सेवा आयोग की परीक्षाओं में बैठते हैं और राजकीय महाविद्यालयों में सहायक आचार्य के रूप में कार्यभार ग्रहण कर लेते हैं।

समस्या तब उत्पन्न होती है जब 5-10 वर्षों के अंतराल के बाद विश्वविद्यालयों में भर्ती प्रक्रिया शुरू होती है। ये अनुभवी शिक्षक, जो अब कॉलेज शिक्षा प्रणाली के अभिन्न अंग बन चुके हैं, अपनी शोध अभिरूचि के कारण विश्वविद्यालयों में आवेदन करते हैं। चयन होने पर, उन्हें एक नवगंतुक की तरह व्यवहार किया जाता है। उनकी पिछली सरकारी सेवा, उनके द्वारा पढ़ाए गए वर्षों और उनका प्राप्त किया गया वेतन स्तर-सब कुछ शून्य मान लिया जाता है।

प्रमुख चुनौतियाँ और उनके प्रभाव

1. वेतन संरक्षण का अभाव एक शिक्षक जिसने राजकीय कॉलेज में 8 साल सेवा दी है, वह सीनियर स्केल या सिलेक्शन ग्रेड पर होता है। विश्वविद्यालयों में ज्वाइन करते ही उसे पुनः शुरूआती मूल वेतन पर ला दिया जाता है। यह आर्थिक दंड जैसा है। परिवार और सामाजिक जिम्मेदारियों के बीच कोई भी विद्वान स्वच्छा से अपनी सैलरी कम करवाकर शोध क्षेत्र में नहीं जाना चाहेगा।

2. करियर एडवांसमेंट स्कीम में बाधा यूपीसी के नियमों के अनुसार, पदोन्नति के लिए पिछला अनुभव गिना जाना चाहिए। लेकिन प्रशासनिक

पेचीदगियों के कारण, विश्वविद्यालयों में ज्वाइन करने के बाद शिक्षकों को अपनी सीनियरिटी खोनी पड़ती है। उनकी पिछली 10 साल की तपस्या को करियर प्रोमोशन में नहीं जोड़ा जाता, जिससे वे अपने साथियों से पिछड़ जाते हैं। जब सबसे सक्षम मरिस्तक यह देखते हैं कि विश्वविद्यालय जाने पर उन्हें आर्थिक और पदोन्नति का नुकसान होगा, तो वे कॉलेजों में ही रुकना पसंद करते हैं। इससे विश्वविद्यालयों को वह अनुभवी लर्कफोर्स नहीं मिल पाता जो शोध और नवाचार को नई दिशा दे सके।

इस संकट को दूर करने के लिए राज्य सरकार और उच्च शिक्षा विभाग को एक व्यापक दृष्टिकोण अपनाना होगा। निम्नलिखित सुधार इस दिशा में क्रांतिकारी सिद्ध हो सकते हैं:-

अंतर-संस्थागत सेवा निरंतरता सरकार को एक स्पष्ट आदेश जारी करना चाहिए कि राजकीय महाविद्यालयों और राज्य के सार्वजनिक विश्वविद्यालयों के बीच सेवा को निरंतर माना जाएगा।

यूपीसी नियमों का कड़ाई से क्रियान्वयन: यूपीसी रेगुलेशन 2018 के क्लॉज 10.0 में स्पष्ट है कि यदि पिछले अनुभव की योग्यताएँ वर्तमान पद के समान हैं, तो उसे गिना जाना चाहिए। राजस्थान को इसे बिना किसी स्थानीय अवरोध के लागू करना चाहिए। अनुभव का सीधा लाभ: यदि कोई शिक्षक 7 साल के अनुभव के साथ आता है, तो विश्वविद्यालय में उसे सीधे अगले ग्रेड-पे या स्तर पर पदस्थापित किया जाना चाहिए।

वेतन संरक्षण के टोस नियम सरकारी कर्मचारी के एक विभाग से दूसरे विभाग में जाने पर अंतिम वेतन प्रमाण पत्र-को सुरक्षित रखना एक स्थापित प्रशासनिक सिद्धांत है। इसे शिक्षा विभाग में भी अनिवार्य रूप से लागू किया जाना चाहिए।

नोशनल फिक्सेशन: नियुक्ति के समय शिक्षक के पिछले इंक्रोमेंट्स को संरक्षित कर नया वेतन निर्धारित किया जाए। इससे शिक्षक को मानसिक शांति मिलेगी और वह पूर्ण ऊर्जा के साथ शोध कार्य कर सकेगा।

एकीकृत उच्च शिक्षा सेवा का गठन

राजस्थान को कॉलेज शिक्षा और विश्वविद्यालय शिक्षा के बीच की दीवार को गिराना होगा। एक यूनिफाइड कैडर या एकीकृत संगठन बनाने से शिक्षकों का स्थानांतरण या प्रतिनियुक्ति आसान होगा। इससे सीनियरिटी विवाद खत्म होंगे और एक साझा अंतिम वेतन प्रमाण पत्र, सेवा नियम पुस्तिका या सेवा नियमावली होने से वित्तीय लाभों में एकरूपता आएगी। विश्वविद्यालयों को अपनी भर्ती प्रक्रिया को राजस्थान लोक सेवा आयोग की तर्ज पर नियमित करना चाहिए।

अनुभव को प्राथमिकता: स्क्रीनिंग या इंटरव्यू प्रक्रिया में राजकीय कॉलेजों में पढ़ा रहे शिक्षकों को उनके शिक्षक दिवस के आधार पर अतिरिक्त अंक मिलने चाहिए। यह उनके द्वारा समाज को दी गई सेवाओं का वास्तविक सम्मान होगा।

यदि इन सुझावों को लागू किया जाता है, तो इसके लाभ केवल शिक्षकों

तक सीमित नहीं रहेंगे।

शोध की गुणवत्ता में सुधार: अनुभवी शिक्षक जब विश्वविद्यालयों में आएंगे, तो वे अपने साथ व्यावहारिक ज्ञान और शोध की परिपक्वता लाएँगे। नैकरीकिंग में सुधार: जब विश्वविद्यालयों में फेकल्टी की प्रोफाइल मजबूत होगी और भारत में छात्र-शिक्षक अनुपात सुधरेगा, तो प्रदेश के विश्वविद्यालयों की राष्ट्रीय रैंकिंग में भारी उछाल आएगा।

युवाओं को प्रेरणा: योग्य शिक्षकों को उचित सम्मान मिलने से नई पीढ़ी भी शोध और शिक्षा के क्षेत्र में आने के लिए प्रेरित होगी।

निष्कर्ष:- शिक्षक केवल एक कर्मचारी नहीं, बल्कि समाज का मार्गदर्शक होता है। राजस्थान के संदर्भ में, राजकीय महाविद्यालयों के अनुभवी विद्वानों को विश्वविद्यालयों में एसेट मानकर उन्हें पूर्ण सेवा लाभ और वेतन संरक्षण देना समय की माँग है। यदि प्रशासनिक जड़ता के कारण इन विद्वानों का मार्ग रोका गया, तो हमारे विश्वविद्यालय केवल इंटर-एथर की इमारतें बनकर रह जाएँगे, जहाँ शोध और मौलिक चिंतन का अभाव होगा।

अतः, राज्य सरकार को अविलंब एक उच्च-स्तरीय समिति का गठन कर इन विसंगतियों को दूर करना चाहिए ताकि पथारी म्हारे देस की तर्ज पर हमारे विश्वविद्यालय भी प्रतिभाओं का सहर्ष स्वागत कर सकें।

-प्रोफेसर अशोक कुमार,
विभागाध्यक्ष राजस्थान विश्वविद्यालय जयपुर

परमाणु नगरी पोकरण में आस्था का अद्भुत केंद्र

गुरु बालीनाथजी का ऐतिहासिक धूणा : हजारों वर्ष पुरानी तपोस्थली पर

हर वर्ष उमड़ती हैं लाखों श्रद्धालुओं की भीड़



जुगल किशोर बिस्मा

इसी पावन धरती पर स्थित लोकदेवता बाबा रामदेव जी के गुरु बालीनाथ जी की तपोस्थली बालीनाथ जी का धूणा सदियों से श्रद्धालुओं की आस्था का प्रमुख केंद्र बना हुआ है। देश-विदेश से आने वाले बाबा रामदेव जी के लाखों भक्त हर वर्ष इस पवित्र स्थल पर पहुंचकर गुरु बालीनाथ जी के धूणे पर शीशु नवाते हैं और आशीर्वाद प्राप्त करते हैं। आस्था, इतिहास और लोककथाओं से जुड़ा यह स्थान पश्चिमी राजस्थान की धार्मिक परंपरा का महत्वपूर्ण अंग माना जाता है।

गुरु-शिष्य परंपरा का पावन स्थल : लोक मान्यताओं के अनुसार संत बालीनाथ जी नाथ संप्रदाय के सिद्ध योगी और महान तपस्वी थे। उन्होंने पश्चिमी राजस्थान के कई स्थानों पर साधना की, जिनमें पोकरण क्षेत्र की यह तपोस्थली विशेष रूप से प्रसिद्ध हुई। कहा जाता है कि संत बालीनाथ जी ने यहाँ अपना धूणा स्थापित कर वर्षों तक कठोर तपस्या की। समय के साथ यह स्थान

बालीनाथ जी का धूणा के नाम से विख्यात हो गया। जनश्रुति के अनुसार लोकदेवता बाबा रामदेव जी ने बाल्यकाल में यहाँ अपने गुरु बालीनाथ जी से योग, साधना और धर्म का ज्ञान प्राप्त किया था। इस कारण यह स्थल गुरु-शिष्य परंपरा का अद्वितीय प्रतीक माना जाता है। लोककथाओं में जीवंत है इतिहास

स्थानीय लोककथाओं में उल्लेख मिलता है कि प्राचीन समय में इस क्षेत्र में भैरव नामक दैत्य का आतंक था। कहा जाता है कि बालीनाथ जी ने बालक रामदेव जी को उसकी बुरी नजर से बचाने के लिए कुछ समय तक अपने आश्रम में ही सुरक्षित रखा था। इसी कारण यह स्थान आगे चलकर गुरु का धूणा या बालीनाथ जी का धूणा के नाम से प्रसिद्ध हो गया। एक अन्य मान्यता के अनुसार इस धूणे को पवित्र राख को चमत्कारी माना जाता है। श्रद्धालु इसे प्रसाद के रूप में ग्रहण करते हैं और विश्वास करते हैं कि यहाँ श्रद्धा से माथा टेकने से कष्ट

दूर होते हैं तथा मनोकामनाएँ पूर्ण होती हैं।

रामदेवरा यात्रा का महत्वपूर्ण पड़ाव : पोकरण शहर के उत्तर दिशा पवित्र स्थल रामदेवरा से लगभग 12 किलोमीटर दूरी पर माना जाता है। रामदेवरा की यात्रा पर आने वाले लाखों भक्त पहले गुरु बालीनाथ जी के धूणा के दर्शन कर अपनी यात्रा का प्रारंभ करते हैं और उसके बाद बाबा रामदेव जी के मंदिर व डाली बाई के दर्शन कर यात्रा को पूर्ण मानते हैं। विशेष अवसरों, मेलों और धार्मिक आयोजनों के दौरान यहाँ श्रद्धालुओं का सैलाब उमड़ पड़ता है।

वर्तमान में भी जीवंत है आस्था : वर्तमान में बालीनाथ जी का धूणा साधु-संतों और श्रद्धालुओं के लिए एक पवित्र तपोस्थली के रूप में स्थापित है। यहाँ स्थित धूणा, प्राचीन बावड़ी और शिव मंदिर आसपास के धार्मिक स्थल श्रद्धालुओं के आकर्षण का केंद्र बने हुए हैं। धार्मिक अवसरों और मेलों के समय हजारों भक्त यहाँ पहुंचकर पूजा-अर्चना करते हैं और

गुरु बालीनाथ जी की महिमा का गुणगान करते हैं।

संरक्षण और शोध की आवश्यकता : आज भी पोकरण और आसपास के ग्रामीण क्षेत्रों में बालीनाथ जी का धूणा गुरु-भक्ति, लोकधर्म और आध्यात्मिक परंपरा का जीवंत प्रतीक बना हुआ है। सदियों पुरानी यह तपोस्थली क्षेत्र की सांस्कृतिक पहचान को संजोए हुए लाखों श्रद्धालुओं की आस्था का केंद्र बनी हुई है।

हालांकि इस ऐतिहासिक स्थल पर लगे कई प्राचीन शिलालेख आज भी शोध की प्रतीक्षा कर रहे हैं। आवश्यकता है कि देवस्थान विभाग, पर्यटन विभाग तथा पुरातत्व विभाग इस तपोस्थली की ऐतिहासिक धरोहर और शिलालेखों पर गहन शोध करें। इससे इस पवित्र स्थल से जुड़े अनेक ऐतिहासिक और आध्यात्मिक रहस्य उजागर हो सकते हैं तथा यह स्थान धार्मिक पर्यटन के रूप में भी नई पहचान प्राप्त कर सकता है।

-जुगल किशोर बिस्मा,
प्रेस रिपोर्टर।

बाइक पर बैठकर कलैक्टर ने मां कैला देवी मेले की व्यवस्थाएं देखी

जिला कलैक्टर नीलाभ सक्सेना ने फुटपाथ, भंडारा स्थल, चिकित्सा शिविर, प्याऊ आदि जगहों का अवलोकन किया और अधिकारियों को निर्देश दिये

करोली, (निसं)। उत्तर भारत के प्रसिद्ध शक्तिधाम कैला माता के चैत्र नवरात्र लक्ष्मी मेले के शुभारंभ से पूर्व जिला कलैक्टर नीलाभ सक्सेना ने रविवार को करोली से कैला देवी मार्ग तक बाइक से भ्रमण कर मेले की व्यवस्थाओं का जमीन स्तर पर निरीक्षण किया। इस दौरान उन्होंने मार्ग में श्रद्धालुओं के लिए की गई तैयारियों का बारीकी से जायजा लेते हुए संबंधित अधिकारियों को आवश्यक दिशा-निर्देश दिए। निरीक्षण के दौरान कलैक्टर ने मार्ग पर बनाए गए

■ अधिकारियों को निर्देश दिये कि मेले में आने वाले श्रद्धालुओं को किसी प्रकार की असुविधा न हो तथा सभी विभाग व्यवस्थाओं को सुचारु रूप से संचालित करें

■ कैला माता का चैत्र नवरात्र लक्ष्मी मेला आज से, मेले में प्रदेश सहित देश के विभिन्न क्षेत्रों से बड़ी संख्या में श्रद्धालुओं के पहुंचने की संभावना है

फुटपाथ, भंडारा स्थल, चिकित्सा शिविर, प्याऊ, शौचालय तथा अन्य मूलभूत सुविधाओं का अवलोकन

असुविधा न हो तथा सभी विभाग आपसी समन्वय के साथ व्यवस्थाओं को सुचारु रूप से संचालित करें। कलैक्टर ने विशेष रूप से स्वच्छता, पेयजल, चिकित्सा एवं यातायात व्यवस्था को सुचारु बनाए रखने पर जोर देते हुए संबंधित विभागों को सतर्क रहने के निर्देश दिए। उन्होंने मार्ग में लगाए गए भंडारों एवं टेंट व्यवस्थाओं की भी समीक्षा की तथा इन्हें सड़क से सुरक्षित दूरी पर लगाने के निर्देश दिए, ताकि श्रद्धालुओं की आवाजाही सुगम बनी रहे। इसके साथ ही पंचायतों द्वारा

बनाए गए अस्थायी शौचालयों एवं अन्य सुविधाओं की भी जांच की। उल्लेखनीय है कि कैला माता का चैत्र नवरात्र लक्ष्मी मेला 16 मार्च से प्रारंभ होगा, जिसमें प्रदेश सहित देश के विभिन्न क्षेत्रों से बड़ी संख्या में श्रद्धालुओं के पहुंचने की संभावना है। जिला प्रशासन द्वारा मेले को लेकर सभी आवश्यक व्यवस्थाएँ सुनिश्चित की जा रही हैं। निरीक्षण के दौरान मेला अधिकारी एवं करोली एसडीएम प्रेमराज मीणा सहित विभिन्न विभागों के अधिकारी व कर्मचारी उपस्थित रहे।

राशिफल

सोमवार 16 मार्च, 2026

चैत्र मास, कृष्ण पक्ष, द्वादशी तिथि, सोमवार, विक्रम संवत् 2082, धनिष्ठा नक्षत्र मंगलवार प्रातः 6:22 तक, शिव योग प्रातः 9:37 तक, तैतिल करण प्रातः 9:41 तक, चन्द्रमा आज सायं 6:14 से 9:24 तक।

कुम्भ राशि में संचार करेगा।

गृह स्थिति: सूर्य-मीन, चन्द्रमा-मकर, मंगल-कुम्भ, बुध-कुम्भ, गुरु-मिथुन, शुक्र-मीन, शनि-मीन, राहु-कुम्भ, केतु-सिंह

आज सोम प्रदोष व्रत है। पंचक सायं 6:14 से आरम्भ होगा।

श्रेष्ठ चौघड़िया: अमृत सूर्योदय से 8:09 तक, शुभ 9:38 से 11:07 तक, चर 2:05 से 3:34 तक, लाभ-अमृत 3:34 से सूर्यास्त तक।

राहूकाल: 7:30 से 9:00 तक। सूर्योदय 6:40, सूर्यास्त 6:32

मेघ
व्यावसायिक कार्यों पर ध्यान देना ठीक रहेगा। चलते कार्यों में प्रगति होगी। महत्वपूर्ण कार्य योजना का क्रियान्वयन होगा। व्यावसायिक कार्य शीघ्रता/सुगमता से बनने लगेंगे।

तुला
घर-परिवार में अतिथियों का आगमन बना रहेगा। परिवार में महत्वपूर्ण कार्य सम्पन्न हो सकते हैं। खान-पान के कारण स्वास्थ्य खराब हो सकता है। व्यावसायिक/आर्थिक स्थिति ठीक रहेगी।

वृष
नवीन कार्यों के संबंध में सकारात्मक आश्वासन/संदेश प्राप्त होगा। अटकते हुए कार्य बनने लगेंगे। व्यावसायिक कार्यों में प्रगति होगी। आर्थिक स्थिति ठीक रहेगी।

वृश्चिक
परिवार में मन को प्रसन्न करने वाले संदेश प्राप्त होंगे। परिवर्तन के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

मिथुन
चन्द्रमा अंधन भाव में शुभ नहीं है। शुभ कार्यों में व्यवधान हो सकता है। आज आवश्यक कार्यों में विलम्ब हो सकता है। बनते कार्य बिगड़ सकते हैं।

धनु
आर्थिक कारणों से अटके हुए कार्य बनने लगेंगे। अटका हुआ धन प्राप्त हो सकता है। आर्थिक मामलों में परिवर्तन से सहयोग मिल सकता है। व्यावसायिक वार्ता सफल रहेगी।

कर्क
परिवार में आपसी सहयोग-समन्वय बना रहेगा। परिवार में धार्मिक-सामाजिक समारोह सम्पन्न हो सकते हैं। आपसी सहयोग से वर्तमान समस्या का समाधान हो सकता है।

मकर
व्यावसायिक प्रयासों में उचित सफलता मिलेगी। व्यावसायिक वार्ता सफल रहेगी। चलते कार्यों में प्रगति होगी। आर्थिक/वित्तीय मामलों के लिए दिन अच्छा रहेगा।

सिंह
अस्त-व्यस्त दिनचर्या में सुधार होगा। स्वास्थ्य में सुधार होगा। अटकते हुए कार्य बनने लगेंगे। विवाहित मामलों से राहत मिल सकती है।

कुंभ
घर-गृहस्थी के खर्चों में अनावश्यक वृद्धि हो सकती है। परिवारिक कार्यों के कारण भागदौड़ रहेगी। आज समय अनर्गल कार्यों में खराब हो सकता है। मन में असंतोष बना रहेगा।

कन्या
व्यावसायिक कार्यों के संबंध में शुभ संदेश प्राप्त होंगे। व्यावसायिक परेशानियाँ दूर होने लगेंगी। नौकरीपेशा व्यक्तियों को भागदौड़ से राहत मिल सकती है।

मीन
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्य शीघ्रता/सुगमता से बनने लगेंगे। परिवार में उत्सव जैसा माहौल रहेगा।



पंडित अनिल शर्मा

मकर, मंगल-कुम्भ, बुध-कुम्भ, गुरु-मिथुन, शुक्र-मीन, शनि-मीन, राहु-कुम्भ, केतु-सिंह

आज सोम प्रदोष व्रत है। पंचक सायं 6:14 से आरम्भ होगा।

श्रेष्ठ चौघड़िया: अमृत सूर्योदय से 8:09 तक, शुभ 9:38 से 11:07 तक, चर 2:05 से 3:34 तक, लाभ-अमृत 3:34 से सूर्यास्त तक।

राहूकाल: 7:30 से 9:00 तक। सूर्योदय 6:40, सूर्यास्त 6:32

आपदा में अवसर तलाश रही डबल इंजन सरकार : गुंजल डग विधानसभा स्तरीय कांग्रेस का प्रदर्शन

कोटा, (निर्स)। कोटा देश में बढ़ती महंगाई, गैस की कीमतों, शहर की बिगड़ती कानून व्यवस्था को लेकर आगामी 18 मार्च को कांग्रेस कार्यकर्ता आमजन के साथ सड़कों पर उतरेगा। यह घोषणा नयापुरा स्थित कार्यालय पर बड़ी संख्या में उपस्थित कार्यकर्ताओं को संबोधित करते हुए पूर्व विधायक व कांग्रेस नेता प्रहलाद गुंजल ने की।



कोटा में कांग्रेस कार्यकर्ताओं के होने वाले प्रदर्शन को लेकर आयोजित बैठक को पूर्व विधायक प्रहलाद गुंजल ने संबोधित किया।

गुंजल ने कार्यकर्ताओं को संबोधित करते हुए कहा कि देश में गैस की किल्लत व बढ़ते दामों, बढ़ती महंगाई व शहर में बढ़ रहे अपराधों को लेकर आमजन में गुस्सा है। गुंजल ने कहा देश में हर तबके का नागरिक परेशान है उन्होंने कहा कि आपात परिस्थितियों में पूरा देश एकजुट है लेकिन एक और सरकार में बैठे जिम्मेदार नुमाइंदे कह रहे हैं कि गैस व पेट्रोल की कोई कमी नहीं है वहीं दूसरी ओर गैस के लिए देशभर में लारा रही लंबी-लंबी कतारें कुछ और ही बचाव कर रही है। उन्होंने कहा कि पूर्व में जब 5 रुपए की सिलेंडर पर बढ़ा दिए जाते थे तो भाजपा के नेता धरने प्रदर्शन करने लाए जाते थे वहीं भाजपा ने डबल इंजन सरकार के चलते एक साथ सिलेंडर पर 60 रुपए बढ़कर आमजन की कमर तोड़ दी है। गुंजल ने कहा कि केंद्र सरकार के

कुप्रबंधन के कारण पूर्व में भी कई बार पूरे देश को लाइनों में लाना पड़ा है और आज भी देश लाईनों में लग रहा है और सरकार बेखबर है, लोगों को राहत दिलाने ले लिए सरकार के पास कोई योजना भी नजर नहीं आ रही है।

प्रहलाद गुंजल ने कहा कि प्रदेश व शहर की कानून व्यवस्था किसी से छिपी हुई नहीं है शहर में चाकूबाजी व हत्याएं आम बात हो रही है उन्होंने कहा कि हमने पूर्व में भी कहा था कि जब

सरकार में जुड़े लोग, पुलिस व गुंडे एक साथ बैठेंगे और योजनाएं बनाएंगे तो कानून व्यवस्था का यही हाल होगा है। उन्होंने कहा कि जब गुंडे शराब पीकर सरेआम धातों में गाली-गलौच करेंगे और पुलिस उन्हें समझती हुई दिखेगी, इसी दोगले रवैयें के चलते शहर की कानून व्यवस्था बिगड़ रही है। गुंजल ने कांग्रेस कार्यकर्ताओं के साथ आमजन से भी इस डबल इंजन सरकार को कुंभकरणीय नींद से जगाने के लिए

सड़कों पर उतरने का आह्वान किया।

प्रहलाद गुंजल ने बताया कि 18 मार्च बुधवार को प्रातः 10 बजे कार्यकर्ता नयापुरा कार्यालय पर इकट्ठा होकर रैली के रूप में कलेक्ट्री तक जायेंगे जहां रैली सभा में परिवर्तित होगी। इससे पहले बैठक को कांग्रेस नेताओं, पूर्व पाबंदों, जिला पदाधिकारियों ने संबोधित किया। बैठक का संचालन हेमंत चतुर्वेदी ने किया व धन्यवाद अशोक शर्मा नीटू ने दिया। बैठक में औबीसी संभागीय

■ आगामी 18 मार्च को आमजन के साथ कांग्रेस कार्यकर्ता सड़कों पर उतरेगा

अध्यक्ष अशोक नागर, जिला अध्यक्ष दीपक नामदेव, देहात अध्यक्ष टीकम सुमन, जिला महामंत्री विपिन वरथुनियां, राजू पहाड़िया, हिमांशु शर्मा, प्रशांत सक्सेना, अजयभान सिंह शक्तावत, पूर्व सेवादल अध्यक्ष मनोज दुबे, पूर्व अध्यक्ष नसरुद्दीन अंसारी, मंजू चौधरी, प्रमोद त्रिपाठी, शिक्षक नेता ईश्वर सिंह, देहात जिला महामंत्री हेमंत झाला, पूर्व पाबंद मनोज गुप्ता, आसिफ मिर्जा, इरफान घोसी, शौतल मीणा, मो इस्मर, डिंपल प्रजापति, सोनू अंब्वासी, अशोक गौतम, बलविंदर सिंह बिल्लू, धनराज चेची, सोनू भील, दुष्यंत सिंह तोषी, शार्लेट शामू, डॉक्टर हीरालाल मीणा, गोपाल महेश्वरी, धर्मा गौचर, सार्थक शर्मा, रेनु नरवाला, राधा सोनी, बुलबुल पंवार, बोंटा स्वामी, विनोद शर्मा, सत्य प्रकाश लोधा, सुलतानपुर मंडल अध्यक्ष महेंद्र गुर्जर, धनलाल मेघवाल, जिला कांग्रेस कमेटी पदाधिकारी सहित बड़ी संख्या में कार्यकर्ता उपस्थित थे।

भवानीमंडी, (निर्स)। अखिल भारतीय राष्ट्रीय कांग्रेस के निर्देशानुसार एवं प्रदेश कांग्रेस कमेटी के आदेशानुसार भाजपा की केंद्र सरकार की विदेश नीतियों की विफलताओं व गैस की बढ़ती किल्लत को लेकर कांग्रेस ने डग विधानसभा स्तरीय धरना प्रदर्शन किया। डग विधानसभा के ब्लॉक भवानीमंडी एवं डग ब्लॉक के कार्यकर्ताओं ने विधानसभा प्रत्याशी चेताराज गहलोत एवं ब्लॉक अध्यक्ष रोड सिंह परमार, और नरेंद्र सिंह प्रतिहार के नेतृत्व में गांधी सर्किल पर केंद्र की विफल विदेश नीतियों के खिलाफ धरना प्रदर्शन किया एवं प्रधानमंत्री नरेन्द्र मोदी का पुतला जलाया गया।



कांग्रेस द्वारा विधानसभा स्तरीय प्रदर्शन किया गया।

गांधी सर्किल पर बड़ी तादाद में डग विधानसभा के कार्यकर्ता दूर-दराज से एकत्रित हुए। इस दौरान सभा को कांग्रेस के कई वरिष्ठ नेताओं ने संबोधित करते हुए नरेंद्र मोदी के कार्यों कि आलोचना की एवं उन्हें एक असफल नेता बताया, जो लोगों को बार-बार लाईन में लगाने पर मजबूर करता है, कभी नोट-बंदी कि लाईन कभी गैस सिलेंडर के लिए लाईन विधानसभा प्रत्याशी चेताराज गहलोत ने कहा कि आज देश में प्रधानमंत्री की वजह से गैस संकट से जुझ रहा है धरना

प्रदर्शन के दौरान सभा में डग विधानसभा के ब्लॉक अध्यक्षों के अलावा मंडल अध्यक्ष, पंचायत अध्यक्ष, अग्रिम संगठनों के सभी संगठनों के पदाधिकारी एवं काफी संख्या में कार्यकर्ता मौजूद रहे। सभा का संचालन पूर्व नगर अध्यक्ष प्रमोद जैन पिटू ने किया। भवानीमंडी नगर कांग्रेस अध्यक्ष विनय आसतौलिया ने अंत में सभी का धन्यवाद किया।

मोदी सरकार की नीतियों के चलते देश की जनता महंगाई की मार से त्रस्त है : राखी गौतम

कोटा, (निर्स)। मोदी सरकार द्वारा की जा रही नीतियों के चलते बढ़ती महंगाई के खिलाफ बृथ लेवल तक आवाज उठाने के लिए 15 मार्च रविवार को गुमानपुरा स्थित कांग्रेस कार्यालय में शहर कांग्रेस कमेटी की जिलाध्यक्ष राखी गौतम ने कोटा शहर के सभी अग्रिम संगठनों के जिला अध्यक्ष, प्रकोष्ठों के जिला अध्यक्ष एवं प्रदेश पदाधिकारियों की प्रथम बैठक लेकर मोदी सरकार के खिलाफ एक अहम रणनीति के तहत बैठक लेकर आवश्यक दिशा-निर्देश दिए।



कोटा कांग्रेस कार्यालय में आयोजित बैठक को जिलाध्यक्ष राखी गौतम ने संबोधित किया है।

गौतम ने बैठक में सभी नवनिर्वाचित पदाधिकारियों का कांग्रेस का पुष्टा पहनाकर स्वागत किया। बैठक को संबोधित करते हुए कांग्रेस कमेटी की जिलाध्यक्ष राखी गौतम ने कहा कि मोदी सरकार हर मोर्चे पर विफल साबित हो रही है इनकी नीतियों के चलते देशभर में जनता महंगाई की मार से त्रस्त हो चुकी है केंद्र में कांग्रेस की सरकार होती थी उस समय सिलेंडरों व पेट्रोल के दामों में 60 पैसे, 1 रुपये बढ़ाते थे तो ये सभी बीजेपी के नेता सड़को पर प्रदर्शन एवं लोकसभा

में बेलगाडिओं से आकर विरोध जताते थे में उन सभी नेलओ से पूछना चाहती हूँ युद्ध की आड़ में मोदी सरकार ने प्रति सिलेंडर में 60 रुपये बढ़ाये वो बीजेपी के नेता अब चुप क्यों बैठे हैं देश की जनता के साथ क्यों कुटाघात कर रहे हैं राखी गौतम ने कहा कि मोदी सरकार के इन नीतियों के खिलाफ कांग्रेस के सभी अग्रिम

संगठनों जिलाध्यक्षों, प्रकोष्ठों, मंडल अध्यक्ष एक रणनीति के तहत बृथ लेवल तक विरोध जताएंगे जिसकी समस्त जिम्मेदारी मोदी सरकार की नीतियों के चलते बढ़ती महंगाई के खिलाफ आमजन की आवाज को कांग्रेसन बृथ लेवल तक बुलंद करेंगे।

डॉ. विजय सोनी ने बताया कि बैठक का संचालन कांग्रेस महामंत्री श्याम गौतम ने किया बैठक में प्रमुख रूप से शहर जिला कांग्रेस कमेटी के उपाध्यक्ष हेमराज गौतम, एससी प्रकोष्ठ प्रदेश पदाधिकारी दिनेश खटीक, टीकमचंद सुमन, उद्योग व्यापार प्रकोष्ठ प्रदीप यादव, सेवादल अध्यक्ष प्रेम लाहौरिया, यूथ कांग्रेस अध्यक्ष मुईजुद्दीन, एनएसयूआई अध्यक्ष विशाल मेवाड़ा, महिला कांग्रेस जिलाध्यक्ष शालिनी गौतम, यूथ सेवादल अध्यक्ष प्रदीप पंवार, विधि विभाग के अध्यक्ष एड पदम गौतम, एससी प्रकोष्ठ अध्यक्ष अशोक मेघवाल, जवाहर बाल मंच अध्यक्ष सुमन खुराना, खेल प्रकोष्ठ अध्यक्ष सोनू अंब्वासी, अल्पसंख्यक अध्यक्ष मोहम्मद जुबेर, कच्ची बस्ती अध्यक्ष नरोत्तम शर्मा, पर्यावरण संरक्षण अध्यक्ष हरीश सोनी, आदिवासी कांग्रेस अध्यक्ष कामेंद्र मीणा, सहकारिता अध्यक्ष विजय पंडित, चिकित्सा स्वास्थ्य अध्यक्ष दीपक वर्मा, ब्लॉक कांग्रेस महिला सुमन मठसिंघला आदि कांग्रेसजन मौजूद रहे।

कांग्रेस ने प्रदर्शन किया

छब्बड़ा (निर्स)। देश में रसोई गैस की कथित किल्लत और बढ़ती कीमतों को लेकर सियासत तेज हो गई है। इसी मुद्दे को लेकर कांग्रेस जिलाध्यक्ष हेमराज मीणा के निर्देशन में आजाद सर्किल पर छीपाबंदी ब्लॉक अध्यक्ष मूलचंद शर्मा व छब्बड़ा ब्लॉक अध्यक्ष मनोज भार्गव व नगर अध्यक्ष हरीश माहेश्वरी के नेतृत्व में कांग्रेस कार्यकर्ताओं ने केंद्र और राज्य सरकार के खिलाफ प्रदर्शन किया। कांग्रेस नेता हाथों में गैस सिलेंडर और बैनर लेकर सड़कों पर उतरे और सरकार के खिलाफ नारेबाजी की।

युवा नेता दीपक त्यागी के अनुसार वक्ताओं ने कहा कि आम जनता गैस की बढ़ती कीमतों और सप्लाई की कमी से परेशान है, लेकिन सरकार इस ओर ध्यान नहीं दे रही है। अंतरराष्ट्रीय हालात के कारण गैस सप्लाई प्रभावित होने की बात कही जा रही है, लेकिन इसका सबसे अधिक असर गरीब और मध्यम वर्ग पर पड़ रहा है।

आंगनवाड़ी कार्यकर्ता, सहायिका एवं ग्राम साथिनों की आमसभा ग्राम साथिन्न

रामगंजमण्डी, (निर्स)। आंगनवाड़ी कार्यकर्ता, सहायिका एवं ग्राम साथिनों की आमसभा रविवार को खैराबाद बलाजी मंदिर परिसर में आयोजित की गई। आमसभा को संबोधित करते हुए अखिल राजस्थान महिला एवं बाल विकास संयुक्त कर्मचारी संघ के संस्थापक संरक्षक छोटोलाल बुनकर ने बताया कि सरकार आंगनवाड़ी कार्यकर्ता, सहायिका एवं ग्राम साथिनों को न्यूनतम सजदूरी भी नहीं देकर आर्थिक एवं मानसिक शोषण कर रही है। मानदेय के नाम पर सरकार इन्हें 5 हजार से 10 हजार रूपये मानदेय दे रही है। इनका न्यूनतम वेतन 25 हजार रूपये करना चाहिए एवं नियमित कर्मचारी बनाने के लिए कोई नीति का निर्धारण सरकार को करना चाहिए। प्रदेश संघटन मंत्री चन्द्र कुमार चारण ने सम्बोधन में बताया कि सरकार ने गत

वर्ष बजट में आंगनवाड़ी कार्मिकों को सेवा निवृत्ति पर प्रेच्युटी का भुगतान करने की घोषणा की थी जो कि आज तक पूरी नहीं हुई है। कोटा संभागीय अध्यक्ष मंजू कारपेट्टर ने बताया कि मांगों के समर्थन में महिलाओं द्वारा जयपुर एवं दिल्ली में शक्ति प्रदर्शन किया जाना प्रस्तावित है। अन्य प्रमुख मांगों में कुम्हेंदर परियोजना का निजी हाथों संचालित ठेके को समाप्त किया जाए, कार्मिकों से गैर विभागीय कार्य पर पूर्ण प्रतिबन्ध हो, ग्राम साथिनों को भी महिला पर्यवेक्षक के पदों में 50 प्रतिशत पद का आरक्षण करना, पदोन्नति का अवसर बढ़ाना है। आमसभा को ब्लॉक अध्यक्ष अनिता अहीर, महामंत्री प्रमिला बैरगी, संख्या जैन, निशा बैरगी, निर्मला मोदी व गायत्री लाल खेड़ी सहित आदि ने सम्बोधित किया।

एनएसएस शिविर का दूसरा दिन

रामगंजमण्डी, (निर्स)। श्री हीरा भाई परीख राजकीय बालिका उच्च माध्यमिक विद्यालय रामगंजमण्डी में 15 मार्च रविवार को एनएसएस के सात दिवसीय कैम्प के द्वितीय दिवस का आयोजन सरस्वती के पूजन अर्चन से प्रारंभ हुआ। संगीत मय प्रार्थना सत्र तथा योग सत्र के बाद स्वयं सेविकाओं ने चाय का आनंद लिया। एनएसएस के लक्ष्य गीत के साथ कार्यक्रम का शुभारंभ किया गया। वरिष्ठ कंप्यूटर अनुदेशक दिनेश चंद्र गुप्ता ने छात्रों को डिजिटल साक्षरता के बारे में जानकारी दी। वृत्तपूर्व सैनिक व वरिष्ठ अध्यापक शोभा राम सैनी ने बच्चों को समाज सेवा के बारे में जानकारी दी। डिजिटल साक्षरता पर पोस्टर प्रतियोगिता का आयोजन किया गया। छात्रों ने भोजन का आनंद लिया। विद्यालय परिसर की साफ सफाई कर अग्रदान किया। उपरोक्त जानकारी कार्यक्रम प्रभारी हीना फारूकी के द्वारा दी गई।

कोटा जिला खो खो संघ के चुनाव संपन्न, किशोर मदनानी अध्यक्ष बने

कोटा, (निर्स)। कोटा जिला खो-खो संघ कोटा के आज हुए चार वर्षीय चुनाव में किशोर मदनानी को अध्यक्ष व मनीष कांत कछवावा को सचिव व प्रशांत सक्सेना को कोषाध्यक्ष निर्वाचित किया गया। चुनाव अधिकारी इंजीनियर प्रकाश वीर नाथानी ने बताया कि कोटा जिला खो-खो संघ के चार वर्षीय चुनाव आज करावा गए। चुनाव अधिकारी इंजीनियर प्रकाश वीर नाथानी ने नवनिर्वाचित कार्यकारिणी की घोषणा करते हुए बताया कि किशोर मदनानी को अध्यक्ष मनीष कांत कछवावा को सचिव व प्रशांत सक्सेना को कोषाध्यक्ष अध्यक्ष निर्वाचित किया गया साथ ही वरिष्ठ उपाध्यक्ष पद पर अशोक शर्मा, उपाध्यक्ष पद पर आर.एस.वर्मा, अनिल सक्सेना, मयराज दिक्षित व अमृत सैनी को निर्वाचित किया गया, सह सचिव पद पर



कोटा जिला खो खो संघ के चुनाव में किशोर मदनानी अध्यक्ष बने हैं।

सुनील राज, शेख इमरान, नरेंद्र नायक, प्रवीन चतुर्वेदी को निर्वाचित किया गया, मयराज दिक्षित व अमृत सैनी को निर्वाचित किया गया, सह सचिव पद पर

चंद्र प्रकाश सोनी, लवकुश जाटव, अमिता, सक्सेना चंदा सोनी, हेमा सक्सेना व रेणु सुमन को निर्वाचित घोषित किया गया।चैवयमैन ललित सिंह

मुक्तावत को बनाया गया। नवनिर्वाचित अध्यक्ष किशोर मदनानी ने अपने संबोधन में कहा कि आज आप सब ने जो जिम्मेदारी सौंपे दी है मैं उसे आप सबके सहयोग से आगे बढ़ने का काम करूंगा और कोशिश करूंगा कि लंबे समय से शिथिल पड़े कोटा जिला खो-खो संघ कोटा को आगे बढ़ाऊं, इसके लिए नवनिर्वाचित समस्त कार्यकारिणी मिलकर एक साथ काम करेंगे, अध्यक्ष ने सभी नवनिर्वाचित पदाधिकारी को भी बधाई दी। इस अवसर पर कोटा जिला ओलंपिक एसोसिएशन कोटा के अध्यक्ष चंद्र प्रकाश जोशी, कोटा जिला खो-खो संघ कोटा के पूर्व सचिव फिरोज खान, कोटा जिला नेटबॉल कोटा के अध्यक्ष हिमांशु सिंह, कोटा बॉल बैडमिंटन के अध्यक्ष अरुण शर्मा सहित कई पदाधिकारी उपस्थित रहे।

नारायण बारेठ स्मृति पुरस्कार की घोषणा

कोटा, (निर्स)। जाने-माने पत्रकार स्वर्गीय नारायण बारेठ की स्मृति में ग्रेटर कोटा प्रेस क्लब प्रतिवर्ष एक प्रतिभाशाली पत्रकार को 11 हजार रुपए नगद पुरस्कार राशि भेंट करेगा। गुमानपुरा स्थित शांति प्रकाश हाल में आज आयोजित एक श्रद्धांजलि सभा में प्रेस क्लब के महासचिव अनिल भारद्वाज ने यह घोषणा की। अध्यक्ष सुनील माथुर ने कहा कि नारायण बारेठ कोटा के ही नहीं अपितु राजस्थान और देशभर के उन गिने चुने पत्रकारों में शुमार थे, ऐसे में उनकी स्मृति को चिर स्थाई बनाने के लिए उनके नाम से यह पुरस्कार प्रारंभ किया जा रहा है। उन्होंने कहा कि नारायण जी का पूरा जीवन संघर्षशील रहा इसके बावजूद वह अपने लक्ष्य से तनिक भी नहीं भटके। भाजपा नेता हनुमान शर्मा ने श्रद्धांजलि अर्पित करते हुए कहा कि नारायण जी उच्च आदर्श वाले एक सच्चे मित्र थे। लोगों की मदद करना उनकी फितरत में था। वे कई आंदोलन के प्रणेता रहे। सच्चे मानने में नारायण जी एक ईमानदार और आदर्श पत्रकारिता की भूमिका में अंतिम समय तक मशगूल रहे। इस मौके पर उन्होंने एक दो घटनाओं



जाने-माने पत्रकार स्वर्गीय नारायण बारेठ की स्मृति में ग्रेटर कोटा प्रेस क्लब ने श्रद्धांजलि सभा में आयोजित की है।

का जिक्र किया जिससे लगता था कि नारायण जी धीरे-धीरे व्यक्तित्व के साथ बढ़े चपल मन भी थे। डॉ. सुधीर गुप्ता ने उनकी व्यंग्यात्मक और कटाक्ष भरी शैली का वर्णन करते हुए कहा कि नारायण जी हर एक व्यक्ति के लिए आदर्शवादी रहे और पूरा कोटा शहर उन्हें हमेशा सम्मान की दृष्टि से देखेगा और याद रखेगा। इस मौके पर भाजपा नेता पंकज मेहता ने उद्गार व्यक्त करते हुए कहा कि बारेठ जी एक उन्दा लेखक, चिंतक और आदर्शवादी व्यक्तित्व के घनी थे जिनकी

भाषा पर अद्भुत पकड़ थी। उन्होंने कठिन से कठिन परिस्थितियों में भी समझौता नहीं किया और शुरुआती दौर में तो उन्होंने कोटा की न्यायालय में मुंशी तक का काम किया। वे न कभी झुके ना टूटे और पूरा जीवन स्वाभिमानी के साथ जीया। कांग्रेस नेता रविंद्र त्यागी ने कहा कि नारायण जी की एक विशिष्ट पहचान थी और पत्रकारिता में उन्होंने जो मुकाम पाया वहां तक कम ही लोग पहुंच पाते हैं। भाजपा नेता हीरेंद्र शर्मा ने कहा कि नारायण जी बेहद सहज व सरल तरीके

निगम आयुक्त ने पैदल ही सफाई व्यवस्था का निरीक्षण किया

कोटा, (निर्स)। राजस्थान दिवस के अवसर पर आयोजित रन फॉर विकसित राजस्थान दौड़ में भाग लेने के बाद रविवार को नगर निगम आयुक्त ओमप्रकाश मेहरा ने पैदल ही सफाई व्यवस्था का निरीक्षण किया। महाराव उम्मेद सिंह स्टेडियम से नेहरू पार्क तक वे दो किमी से अधिक दूरी तक पैदल चले और इस दौरान स्वास्थ्य अधिकारी मोतीलाल चौधरी और सफाई निरीक्षकों को निर्देश दिए।



कोटा नगर निगम आयुक्त ओमप्रकाश मेहरा ने पैदल ही सफाई व्यवस्था का निरीक्षण किया।

महाराव उम्मेद सिंह स्टेडियम से शुरू करते हुए आयुक्त मेहरा सबसे पहले राजकीय बालिका विद्यालय और नवल चौहाने के पास पहुंचे। इन दोनों स्थानों पर बसों का ठहराव होता है। शिकायतें आ रही थीं कि बस यात्री यहां खुले में पेशाब करते हैं। इसको देखते हुए निगम यहां मृत्त्रालयों का निर्माण करवा रहा है। आयुक्त ने यहाँ चल रहे शौचालय निर्माण कार्य की गुणवत्ता देखी और यहां महिलाओं के लिए सुविधाओं को अलग से चिन्हित करने तथा निर्माण कार्य जल्द पूरा करवाने के निर्देश दिए। इसके बाद वे अदालत चौहाने की ओर आगे बढ़े। रास्ते में कुछ फल विक्रेता दिखे जिन्होंने अपने ठेलों को सड़क पर खड़ा कर रखा था। आयुक्त ने हाथों हाथ ये ठेले सफेद लाइन से पीछे खड़े करवाये और फल विक्रेता को भविष्य में ठेले सफेद लाइन के पीछे

ही खड़े करने के निर्देश दिए। यहां से कुछ आगे उन्होंने एक टीपर को भी देखा। चालक ने टीपर में सेनेटरी और प्लास्टिक वेस्ट के लिए अलग से डिब्बे नहीं लगा रखे थे। आयुक्त ने उसे तुरन्त डिब्बे लगाने के निर्देश दिए। यहीं मॉन्टेसरी स्कूल के बाहर में रोड के किनारे लम्बे समय से एक बस जली हुई अवस्था में खड़ी पायी गई। आयुक्त ने स्वास्थ्य अधिकारी को निर्देश दिए कि स्कूल प्रबंधन और लोकल पुलिस से बस को लेकर सम्पर्क करें। यदि

कोई कानूनी मुद्दा नहीं है तो बस को तुरन्त हटवाया जाए। यहाँ सफाई व्यवस्था को लेकर आयुक्त ने सफाई निरीक्षक के प्रति नाराजगी व्यक्त की और सफाई को बेहतर बनाने के निर्देश दिए। आगे बढ़ते हुए वॉटर कूलर लगा है। इस वॉटर कूलर पर भी कुछ लोगों ने विज्ञापन लगा दिए हैं। आयुक्त ने स्वास्थ्य अधिकारी को तत्काल बिना अनुमति लगे विज्ञापन हटाने के निर्देश दिए।

नव्या क्लब द्वारा थैलेसीमिया से पीड़ित बच्चों के लिए फिल्टर प्रदान, सेवा कार्य की अनोखी मिसाल

कोटा, (निर्स)। नैकी तरे साथ चलेगी बाबा, साथ यही एक बात चलेगी बाबा. पंक्तियों को चरितार्थ करते हुए समाज सेवा के क्षेत्र में निरंतर सक्रिय नव्या क्लब ने एक बार फिर मानवता और सेवा का उत्कृष्ट उदाहरण प्रस्तुत किया। रविवार को नव्या क्लब के 11वें सौजन की पहली सामाजिक गतिविधि के अंतर्गत बसंत विहार स्थित पारोकि हॉस्पिटल के पास ब्लड बैंक में थैलेसीमिया से पीड़ित बच्चों को फिल्टर प्रदान किए गए।



कोटा में नव्या क्लब ने पहल करते हुए थैलेसीमिया ग्रसित बच्चों को फिल्टर प्रदान किये हैं।

नव्या क्लब की संस्थापक अध्यक्षा आशीता माहेश्वरी ने बताया की कार्यक्रम की शुरुआत सुबह 9.30 बजे हुई, जिसमें नव्या क्लब सदस्यों ने थैलेसीमिया पीड़ित बच्चों के लिए रक्तदान किया, उसके पश्चात क्लब के सदस्यों ने उत्साहपूर्वक कार्यक्रम में भाग लिया। इस अवसर पर थैलेसीमिया से जुड़ा रहे बच्चों के स्वास्थ्य को ध्यान में रखते हुए रक्त चढ़ाने की प्रक्रिया में उपयोग आने वाले विशेष फिल्टर वितरित किए गए। इन फिल्टरों के माध्यम से बच्चों को सुरक्षित और बेहतर उपचार मिल सकेगा। नव्या क्लब के सदस्यों ने बताया कि थैलेसीमिया एक गंभीर बीमारी है, जिसमें बच्चों को

नियमित रूप से रक्त चढ़ाने की आवश्यकता पड़ती है। ऐसे में रक्त के साथ आने वाली अशुद्धियों को रोकने के लिए फिल्टर बहुत महत्वपूर्ण होते हैं। क्लब द्वारा यह पहल इसलिए की गई ताकि इन बच्चों के उपचार में किसी भी प्रकार की बाधा न आए और उन्हें सुरक्षित जीवन जीने में सहायता मिल सके। कार्यक्रम के दौरान क्लब के सभी

सदस्यों में सेवा भावना साफ दिखाई दी। सभी ने मिलकर बच्चों और उनके अभिभावकों से मुलाकात की और उन्हें हौसला भी दिया। क्लब के पदाधिकारियों ने कहा कि समाज में ऐसे कई बच्चे हैं जो गंभीर बीमारियों से जुड़े रहे हैं और उन्हें समय-समय पर सहयोग की आवश्यकता होती है। नव्या क्लब का उद्देश्य सिर्फ कार्यक्रम करना

नहीं बल्कि समाज के जरूरतमंद वर्ग तक वास्तविक सहायता पहुंचाना है। इस अवसर पर क्लब के सदस्य लिली जैन, मंजू लुककड़, रंजना कचौलिया, रंजनी मोदी, सरस्वती मंडल, पिंकी लालवानी, संगीता तोषनिवाल, हेमलता बहेड़िया, अंजना शारदा, रीमा लखोटिया, बीना तोषनीवाल, नीलिमा तोषनीवाल, शिवांगी अग्रवाल आदि

उपस्थित थे। उन्होंने बताया कि नव्या क्लब पिछले कई वर्षों से सामाजिक, सांस्कृतिक और सेवा कार्यों में सक्रिय भूमिका निभा रहा है। शिक्षा, स्वास्थ्य और जरूरतमंदों की सहायता जैसे क्षेत्रों में क्लब लगातार कार्य कर रहा है। थैलेसीमिया से पीड़ित बच्चों के लिए फिल्टर उपलब्ध कराना भी इसी सेवा श्रृंखला का एक महत्वपूर्ण हिस्सा है। कार्यक्रम में उपस्थित सभी लोगों ने नव्या क्लब को इस पहल की सराहना की और कहा कि इस प्रकार के कार्य समाज में सकारात्मक संदेश देते हैं। इससे अन्य संस्थाओं और लोगों को भी जरूरतमंदों की मदद के लिए प्रेरणा मिलती है।

अंत में क्लब के सदस्यों ने संकल्प लिया कि आने वाले समय में भी नव्या क्लब इसी तरह समाज सेवा के कार्यों को निरंतर जारी रखेगा और जरूरतमंद लोगों की सहायता के लिए हमेशा तत्पर रहेगा। नव्या क्लब का यह सेवा कार्य न केवल थैलेसीमिया से पीड़ित बच्चों के लिए सहायक साबित होगा, बल्कि समाज में मानवता, संवेदना और सहयोग की भावना को भी मजबूत करने वाला कदम सिद्ध हुआ।

अंबाला में पकड़े आतंकीयों ने आईईडी के पार्सल चार से पांच दिन तक हनुमानगढ़ में रखे थे

अंबाला में पकड़े गए तीनों आरोपियों ने पूछताछ में बताया कि उनकी योजना देश के कई शहरों में विस्फोट करने की थी

हनुमानगढ़, (निर्स) हरियाणा के अंबाला में गिरफ्तार तीन आतंकीयों से पूछताछ में हनुमानगढ़ से जुड़ा एक बड़ा खुलासा हुआ है। प्रारंभिक जानकारी के अनुसार, इन आतंकीयों ने आईईडी के पार्सल करीब चार से पांच दिन तक हनुमानगढ़ में रखे थे। इस सूचना के सामने आते ही हनुमानगढ़ पुलिस सतर्क हो गई है और मामले की जांच के लिए एक टीम अंबाला रवाना की गई है। अंबाला में पकड़े गए तीनों आरोपियों ने पूछताछ में बताया कि उनकी योजना देश के कई शहरों में विस्फोट करने की थी। शुरुआती सूचना में हनुमानगढ़ का नाम भी संभावित लक्ष्यों में से एक के रूप में सामने आया है, हालांकि इसकी आधिकारिक पुष्टि अभी तक नहीं हुई है।

सूत्रों के मुताबिक आरोपियों ने पहले आरडीएक्स हनुमानगढ़ लाने की योजना बनाई थी, लेकिन यह यहां नहीं पहुंच सका। इसके बाद उन्होंने अपनी योजना बदली और आईईडी के साथ अंबाला की ओर रवाना हो गए। इसी दौरान हरियाणा एसटीएफ ने तीनों संदिग्धों को अंबाला में गिरफ्तार कर लिया था। इस खुलासे के बाद हनुमानगढ़ पुलिस तुरंत हरकत में आ गई है। पुलिस अधीक्षक हरिशंकर के निर्देश पर एक

■ इस सूचना के सामने आते ही हनुमानगढ़ पुलिस सतर्क हो गई है और मामले की जांच के लिए एक टीम अंबाला रवाना की गई है

■ शुरुआती सूचना में हनुमानगढ़ का नाम भी संभावित लक्ष्यों में से एक के रूप में सामने आया है, हालांकि इसकी आधिकारिक पुष्टि अभी तक नहीं हुई है

■ आरोपियों ने पहले आरडीएक्स हनुमानगढ़ लाने की योजना बनाई थी, लेकिन यह यहां नहीं पहुंच सका, बाद में उन्होंने अपनी योजना बदली और आईईडी के साथ अंबाला रवाना हो गए

टीम अंबाला भेजी गई है। यह टीम वहां गिरफ्तार आतंकीयों से पूछताछ कर मामले से जुड़े सभी तथ्यों की जानकारी जुटाएगी। फिलहाल, हरियाणा पुलिस और केंद्रीय सुरक्षा एजेंसियां आरोपियों से गहन पूछताछ कर रही हैं। हनुमानगढ़ पुलिस भी स्थानीय स्तर पर जांच में जुट गई है। पुलिस सीसीटीवी फुटेज खंगाल रही है और सायबर सेल की मदद से आतंकीयों के संभावित गतिविधियों का पता लगाने का प्रयास किया जा रहा है। एमपी हेडिक्वार्टर ने बताया कि विस्फोटक पदार्थों की कथित आवाजाही के समय ही जिला पुलिस ने एक अंतरराज्यीय गिरोह के दो सदस्यों को बड़ी मात्रा में हथियारों के

साथ पकड़ा था। उन्होंने कहा कि उस दौरान पुलिस पूरी तरह से सक्रिय होकर काम कर रही थी। हनुमानगढ़ दो राज्यों, पंजाब और हरियाणा की सीमा से सटा हुआ है और अंतरराज्यीय सीमा से भी अधिक दूर नहीं है। ऐसे में यह इलाका लंबे समय से हथियार और मादक पदार्थों की तस्करी का ट्रांजिट रूट माना जाता रहा है। हाल ही में पुलिस ने बस में सवार दो लोगों से बड़ी मात्रा में हथियार भी बरामद किए थे। ऐसे में सुरक्षा एजेंसियों को आशंका है कि इस नेटवर्क से जुड़े स्लीपर सेल भी इलाके में सक्रिय हो सकते हैं। पुलिस अब इस पूरे एंगल से जांच कर रही है।

‘आतंकी साजिश में गिरफ्तार अली अकबर आँटो चलाता था’

अजमेर (निर्स)। हनुमानगढ़ ब्लास्ट की साजिश में गिरफ्तार अजमेर निवासी अली अकबर शहर में आँटो चलाकर अपना गुजारा करता था। वह 8 मार्च को घर से जयपुर घूमने जाने की बात कहकर निकला था, लेकिन परिजनों को यह जानकारी नहीं थी कि वह वास्तव में कहाँ गया है।

उल्लेखनीय है कि अजमेर के रहने वाले अली अकबर पुत्र अली रमजान को पुलिस ने हनुमानगढ़ ब्लास्ट की साजिश के मामले में उसके दो साथियों के साथ अंबाला जिले के बराड़ा दोसदड़ा रोड स्थित सिंबला गांव के पास से गिरफ्तार किया था। पुलिस ने आरोपियों के पास से एक किलो 975 ग्राम आरडीएक्स, आईईडी डेटोनेटर और अन्य उपकरण बरामद किए हैं। अंबाला कोर्ट ने तीनों आरोपियों को सात दिन की रिमांड पर पुलिस के हवाले किया है, जहां सुरक्षा एजेंसियां उनसे पूछताछ कर रही हैं। प्रारंभिक जांच में सामने आया है कि विस्फोटक पाकिस्तान में बैठे आतंकी शहजाद भट्टी द्वारा ड्रोन के माध्यम से पंजाब में गिराए गए थे। इन

■ आरोपी के भाई ने बताया कि जयपुर घूमने की बात कहकर आठ मार्च को घर से निकला, परिजनों को गतिविधियों की जानकारी नहीं थी

विस्फोटकों के जरिए हनुमानगढ़ के तोपखाना क्षेत्र को उड़ाने की साजिश रची जा रही थी। गिरफ्तार आरोपी के भाई अली अकबर ने मीडिया को बताया कि अली अकबर उसका भाई है और वह रेलवे स्टेशन के गेट नंबर 2 से दरगाह तक अपना आँटो चलाने का काम करता था। इन दिनों रमजान के चलते कामकाज कम होने से वह घर पर ही रहता था। 8 मार्च की सुबह करीब छह बजे वह एक हजार रुपये लेकर घर से निकला और जयपुर घूमने जाने की बात कही थी। अजमेर के अनुसार 9 मार्च को फोन पर उससे सामान्य बातचीत हुई थी, लेकिन उसके बाद से उसने फोन उठाना बंद कर दिया। परिवार को इस बात की कोई जानकारी नहीं थी कि वह किसी आतंकी साजिश में शामिल है। उसने कहा कि यदि उसके भाई ने गलत काम किया है तो उसे कड़ी से कड़ी सजा मिलनी

चाहिए साथ ही जिसने उसका ब्रेनवॉश किया है, उसे भी बराबर की सजा मिलनी चाहिए। परिजनों के अनुसार आरोपी का आँटो उसी का है और वह अक्सर रात में रेलवे स्टेशन से दरगाह तक जायरीन को छोड़ने का काम करता था। शनिवार रात पुलिस टीम उसके घर पहुंची थी और परिवार से पूछताछ के साथ उसका पहचान पत्र भी ले गई। परिवार ने पुलिस को वही जानकारी दी जो उन्हें पता थी। सूत्रों के अनुसार अली अकबर की गिरफ्तारी के बाद सात दिन की रिमांड के दौरान उससे पूछताछ में कई अहम खुलासे होने की संभावना है। जांच एजेंसियां यह पता लगाने में जुटी हैं कि वह आतंकीयों के संपर्क में कैसे आया और उसे साजिश में शामिल करने वाला कौन था। साजिश के लिए फंडिंग कहाँ से हुई और क्या अजमेर में उसका कोई नेटवर्क था, इस पहलू की भी जांच की जा रही है।

500 ग्राम हेरोइन ले जाने के मामले में पिता गिरफ्तार, पुत्र फरार

बीकानेर, (निर्स)। जनवरी माह में पाक तस्करी की ओर से खानुवाला बॉर्डर से तीन किमी दूर चक 40 केजेडी में ड्रोन से दो पैकेट हेरोइन गिराई गई थी। श्रीगंगानगर से चोरी की बाइक पर आए पिता-पुत्र 500 ग्राम हेरोइन का एक पैकेट ले गए थे। दूसरा पैकेट उन्हें नहीं मिला जो बाद में बीएसएफ और पुलिस ने बरामद किया, जिसमें 505 ग्राम हेरोइन थी। पुलिस ने इस मामले में पिता को गिरफ्तार किया है। पुत्र फरार है जिसकी तलाश की जा रही है।

मामले की जांच कर रहे पूगल पुलिस थाने के एस्पएचओ समरवीरसिंह

■ श्रीगंगानगर से चोरी की बाइक पर आए पिता-पुत्र ले गए थे 500 ग्राम हेरोइन

■ दूसरा पैकेट 40 केजेडी में बरामद हुआ था, जिसमें 505 ग्राम हेरोइन थी

ने बताया कि पाकिस्तानी तस्करी ने बीकानेर के खानुवाला में बॉर्डर से तीन किमी दूर 40 केजेडी में ड्रोन से दो पैकेट

हेरोइन गिराई थी। बीएसएफ और पुलिस को 2.50 करोड़ रुपये की 505 ग्राम हेरोइन का एक पैकेट ही मिला था। मामले की जांच-पड़ताल में सामने आया कि श्रीगंगानगर में समेजा कोठी स्थित 2 बीडब्ल्यूएसएम बरुवाला निवासी कृष्णकुमार रायसिंह और उसका बेटा चरणजीत उर्फ चन्नी चोरी की बाइक लेकर हेरोइन की डिलीवरी लेने आए थे। दोनों को एक पैकेट मिल गया, जिसमें 500 ग्राम हेरोइन थी। दूसरा पैकेट हाथ नहीं लगा और इस दौरान बीएसएफ की हलचल देखकर वे दोनों बाइक छोड़कर मौके से फरार हो गए थे।

पुलिस ने कृष्ण कुमार को गिरफ्तार कर 18 मार्च तक रिमांड पर लिया है। उसका बेटा फरार है जिसकी तलाश की जा रही है। दोनों शांति अपराधी हैं और उनके खिलाफ पूर्व में भी तस्करी के मुकदमे दर्ज हैं। कृष्णकुमार के एक बेटे और है, वो भी मादक पदार्थों की तस्करी करता रहा है। अभियुक्तों ने 500 ग्राम हेरोइन का पैकेट किसको दिया, हेरोइन तस्करी में कौन लोग शामिल हैं, इसका पता लगाया जा रहा है। गौरतलब है कि खानुवाला पुलिस थाने में दर्ज हुए पाक से हेरोइन तस्करी के मामले की जांच पूगल एस्पएचओ को सौंपी गई थी।

उदयपुर : झाड़ोल इलाके में दो दोस्तों की हत्या के बाद दूसरे दिन भी तनाव

उदयपुर, (कास)। झाड़ोल उपखण्ड में दो दोस्तों की हत्या के मामले में दूसरे दिन रविवार को भी तनाव के हालात बने हुए हैं। बाघपुरा थाने के बाहर रविवार सुबह से धीरे-धीरे ग्रामीणों की भीड़ जुट गई। करीब तीन थानों का जाब्ता यहां तैनात है। ग्रामीण जल्द से जल्द आरोपियों की गिरफ्तारी, परिवार को 50-50 लाख रुपये मुआवजा और संविदा पर नौकरी की मांग पर अड़े हैं। लोगों का कहना है कि मांग पूरी नहीं होने तक वे शव नहीं उठाएंगे।

शनिवार देर शाम को तहसीलदार और डीएसपी विवेकसिंह के साथ

■ ग्रामीण आरोपियों की गिरफ्तारी, परिवार को 50-50 लाख रुपये का मुआवजा और संविदा पर नौकरी की मांग पर अड़े

■ लोगों का कहना है कि मांग पूरी नहीं होने तक वे शव नहीं उठाएंगे, मौके पर करीब तीन थानों का जाब्ता तैनात है

ग्रामीणों की वार्ता हुई थी, लेकिन मांगों पर सहमत नहीं बनी। फिर से प्रशासन के साथ मांगों पर वार्ता और समझाइश के प्रयास जारी हैं। इधर आरोपियों की गिरफ्तारी के लिए पुलिस की टीम लगातार तलाश में जुटी है लेकिन

रिश्तार बाइक पर सैलाना गए थे। रास्ते में बाइक सवार करीब छह बदनमाशों ने उन्हें रोक लिया। तलवारों और हथियारों से हमला कर दिया, जिससे दोनों की मौके पर ही मौत हो गई थी। घटना के समय पास ही किराना की दुकान चलाने वाले सुमित (30) पुत्र रूपजी ने शोर सुना तो बीच-बचाव करने आया। बदनमाशों ने उस पर भी हमला कर दिया जिससे वह गंभीर रूप से घायल हो गया। शोर सुनकर आसपास के ग्रामीण दौड़कर मौके पर पहुंचे, लेकिन बदनमाश वहां से भाग निकले।

फिलहाल कोई सफलता नहीं मिल पाई है। जानकारी के अनुसार शुक्रवार को रात करीब आठ बजे सुरेश (25) पुत्र अमृत अहारी और मैरुलाल (27) पुत्र प्रभुलाल बडगोजा निवासी

अफीम सहित आरोपी को गिरफ्तार किया

कोटा, (निर्स)। मादक पदार्थ विरोधी अभियान को जारी रखते हुए केन्द्रीय नारकोटिक्स ब्यूरो (सीबीएन) चित्तौड़गढ़ सेल के अधिकारियों की टीम ने कार्रवाई करते हुए बाइक सवार को रोककर तलाशी के दौरान 1.945 किलोग्राम अवैध मादक पदार्थ अफीम बरामद कर आरोपी को गिरफ्तार किया।

उक्त कार्रवाई केन्द्रीय नारकोटिक्स ब्यूरो के उप नारकोटिक्स आयुक्त नरेश बुंदेल के निर्देशन में की गई। उप नारकोटिक्स आयुक्त नरेश बुंदेल ने बताया कि मुंबईबर से सूचना मिली कि मोटरसाइकिल से एक व्यक्ति

■ बाइक सवार को रोककर तलाशी लेने पर 1.945 किलोग्राम अवैध मादक पदार्थ अफीम बरामद की

चित्तौड़गढ़ में अवैध नशीले पदार्थ को तस्करी कर पहुंचाने के लिये जिला चित्तौड़गढ़ के निम्बाहेड़ा-चित्तौड़गढ़ राजमार्ग शंभुपुरा बायपास से अवैध मादक पदार्थ अफीम ले जा रहा है। उक्त सूचना पर सीबीएन चित्तौड़गढ़ सेल के अधिकारियों की एक टीम गठित की गई और टीम को मौके के

लिये रवाना किया गया। गठित टीम ने संदिग्ध मार्ग पर कड़ी निगरानी रखी और वाहन तथा उस व्यक्ति को पहचान करने के बाद सीबएन अधिकारियों ने शंभुपुरा बायपास निम्बाहेड़ा-चित्तौड़गढ़ राजमार्ग के पास मोटरसाइकिल सवार व्यक्ति को रोका और मौके पर तलाशी लेने पर 1.945 किलोग्राम अवैध मादक पदार्थ अफीम बरामद की। टीम ने मौके पर अवैध मादक पदार्थ अफीम व वाहन को जब्त किया और एनडीपीएस एक्ट में कार्रवाई करते हुए आरोपी को गिरफ्तार किया। मामले में आगे की जांच जारी है।

कोटा में महिला की संदिग्ध अवस्था में मौत

कोटा, (निर्स)। अनंतपुरा थाना इलाके में एक महिला की संदिग्ध अवस्था में मौत होने का मामला सामने आया है। जानकारी के अनुसार अनंतपुरा इलाके में 29 वर्षीय महिला की शनिवार देर रात्रि को संदिग्ध अवस्था में मौत हो गई। मामले में सामने आया कि मृतका महिला के शरीर पर चोट के निशान मिले हैं। वहीं मृतका के परिजनों ने ससुराल पक्ष के लोगों पर मारपीट व अन्य आरोप लगाते हुए महिला की हत्या की शंका जताई। महिला की मौत की सूचना पर पुलिस टीम मौके पर पहुंची। अनंतपुरा थानाधिकारी रमेश कविथिया ने बताया कि मृतका अनंतपुरा निवासी साफिका (29) थी, मृतका के शरीर पर चोट के

■ पीहर पक्ष की रिपोर्ट पर पुलिस ने मामला दर्ज किया

निशान मिले हैं। मृतका के शव का मेडिकल बोर्ड से पोस्टमार्टम करारक शव परिजनों को सौंप दिया है। मृतका के परिजनों ने ससुराल पक्ष के खिलाफ शिकायत दी है। थानाधिकारी ने बताया कि मृतका के परिजनों की रिपोर्ट पर ससुराल पक्ष के लोगों के खिलाफ हत्या का मामला दर्ज कर लिया है। मृतका की मौत किन कारणों के चलते हुई है, इसका खुलासा पोस्टमार्टम रिपोर्ट के बाद ही हो पायेगा। मामला दर्ज कर जांच की जा रही है।

निवाई की होटलों में तीन घरेलू सिलेंडर मिले

होटल में घरेलू सिलेंडरों का व्यावसायिक उपयोग मिला

टोंक, (निर्स)। निवाई थाना क्षेत्र में उपखण्ड अधिकारी प्रीति मीणा ने घरेलू गैस सिलेंडरों के व्यावसायिक उपयोग पर कार्रवाई करते हुए निवाई के ढाणी जुगलपुरा स्थित अनुका होटल व रेस्टोरेंट पर छापेमारी कर तीन घरेलू एलपीजी सिलेंडर जब्त किए। यह कार्रवाई घरेलू गैस सिलेंडरों के दुरुपयोग और कालाबाजारी रोकने के अभियान के तहत की गई। होटल में घरेलू सिलेंडरों का व्यावसायिक

■ जब्त किए गए सिलेंडरों को गैस एजेंसी को सुपुर्द कर दिया गया

उपयोग पाया गया, जो नियमों का उल्लंघन है। जब्त किए गए सिलेंडरों को गैस एजेंसी को सुपुर्द कर दिया गया। अभियान के तहत एसडीएम मीणा ने झिलाय इंडियन गैस एजेंसी का भी औचक निरीक्षण किया। उन्होंने एजेंसी

के रिकॉर्ड और वितरण व्यवस्था की जांच की। इसी दौरान हाइवे पर स्थित पारस रिसोर्ट की भी जांच की गई, जहां व्यावसायिक सिलेंडरों का उपयोग होता मिला। एसडीएम प्रीति मीणा ने बताया कि घरेलू गैस का व्यावसायिक उपयोग करने वालों पर सख्त कार्रवाई जारी रहेगी। उन्होंने आमजन से अपील की कि घरेलू सिलेंडरों का दुरुपयोग न करें और कालाबाजारी की सूचना तुरंत खाद्य विभाग को दें।

समर शेड्यूल में उदयपुर से दिल्ली, मुंबई की आधी फ्लाइट्स बंद

दिल्ली, मुंबई और बेंगलुरु जैसे बड़े शहरों की कनेक्टिविटी लगभग आधी रह जाएगी

उदयपुर, (कास)। महाराणा प्रताप एयरपोर्ट पर लागू होने जा रहे नए समर शेड्यूल में उड़ानों की संख्या में भारी कटौती की गई है, जिससे दिल्ली, मुंबई और बेंगलुरु जैसे बड़े शहरों की कनेक्टिविटी लगभग आधी रह जाएगी।

उदयपुर के महाराणा प्रताप एयरपोर्ट से हवाई सफर करने वाले यात्रियों के लिए 29 मार्च से मुश्किलें बढ़ने वाली हैं। एयरपोर्ट पर लागू होने जा रहे नए समर शेड्यूल में उड़ानों की संख्या में भारी कटौती की गई है, जिससे दिल्ली, मुंबई और बेंगलुरु जैसे बड़े शहरों की कनेक्टिविटी लगभग आधी रह जाएगी।

■ उड़ानों की संख्या में कटौती होने से विद्यार्थियों एवं व्यवसायियों को परेशानी होगी, पर्यटन उद्योग भी प्रभावित होगा

■ महाराणा प्रताप एयरपोर्ट पर 29 मार्च से लागू होगा समर शेड्यूल, इंदौर की उड़ान पूरी तरह बंद

■ राहत की बात सिर्फ इतनी है कि जयपुर के लिए चलने वाली उड़ानों में कोई कटौती नहीं की गई है

किवकल्प बचेगा। जयपुर रूट पर राहत है, लेकिन वहां भी समय में बढ़ा बदलाव किया गया है। विंटर शेड्यूल के मुकामले इस बार समर शेड्यूल में फ्लाइट्स का ग्राफ काफी नीचे गिरा है। दिल्ली के लिए जहां पहले 8 फ्लाइट्स ऑफरेट होती थीं, अब 29 मार्च से केवल 4 ही चलेंगी। इनमें दो फ्लाइट्स इंडिगो की और दो एयर इंडिया की शामिल हैं। इसी तरह मुंबई के लिए भी उड़ानों की संख्या 8 से घटकर 5 रह गई है। इंदौर की फ्लाइट पूरी तरह बंद कर दी गई है, जबकि बेंगलुरु के लिए अब सिर्फ एक

कोई कटौती नहीं की गई है। विंटर शेड्यूल की तरह ही 2 फ्लाइट्स यथावत रहेंगी। इनके समय में बड़ा फेरबदल हुआ है। वर्तमान में जो फ्लाइट्स सुबह 7.55 बजे उदयपुर आती हैं, वह 29 मार्च से सुबह 11.25 पर आएगीं। शाम को आने वाली फ्लाइट अपने निर्धारित समय से 45 मिनट जल्दी यानी शाम 5.50 पर उदयपुर पहुंचेगी। उदयपुर संभाग के लोगों में खासकर युवाओं और नौकरी पेशा लोगों को उम्मीद थी कि इस बार पुणे के लिए सीधी उड़ान शुरू होगी, लेकिन इस बार भी निराशा ही हाथ लगी है। उदयपुर, राजसमंद, चित्तौड़गढ़ और भीलवाड़ा जैसे जिलों के हजारों छात्र इंजीनियरिंग, मेडिकल और एमबीए की पढ़ाई के लिए पुणे में रहते हैं। साथ ही आईटी और ऑटोमोबाइल सेक्टर में काम करने वाले प्रोफेशनल भी बड़ी संख्या में वहां बसे हैं। उदयपुर एक प्रमुख पर्यटन स्थल है और गर्मियों की छुट्टियों में यहां बड़ी संख्या में पर्यटक आते हैं। प्रमुख महानगरों से फ्लाइट्स कम होने से पर्यटन व्यवसाय पर भी असर पड़ने की आशंका है।

रफ्तार ट्रेलर ने उसे चपेट में ले लिया। युवक की मौके पर ही मौत हो गई और ट्रेलर चालक मौके से फरार हो गया। घटना के बाद आसपास लोगों की भीड़ जुट गई और हाइवे पर कुछ देर के लिए ट्रैफिक जाम हो गया। राहगीरों की सूचना पर डबोक थाना पुलिस मौके पर पहुंची और घटना की जानकारी ली। थानाधिकारी गोपाल नाथ ने बताया कि मृतक की पहचान 35 वर्षीय किशनलाल उर्फ पिंदू पिता मोहनलाल डांगी निवासी महाराज की खेड़ी डबोक के रूप में हुई है। हाइवे क्रॉस कर वापस काम से गया था। हाइवे क्रॉस कर वापस घर लौट रहा था तभी ये हादसा हो गया। पुलिस ने रविवार को मृतक का पोस्टमार्टम करवाकर शव परिजनों को सौंप दिया। थानाधिकारी के अनुसार ट्रेलर की पहचान को लेकर आसपास सीसीटीवी खंगलते हुए पुलिस जांच में जुटी है।

ट्रेलर की चपेट से युवक की मौत

उदयपुर, (कास)। उदयपुर के डबोक थाना क्षेत्र में शनिवार देर रात दरौली स्थित हाइवे पर ट्रेलर की चपेट में आने से एक युवक की मौत हो गई। हादसा रात करीब दस बजे हुआ।

जानकारी के अनुसार जब युवक पैदल हाइवे पार कर रहा था, तभी तेज

■ हादसे के बाद ट्रेलर चालक मौके से फरार हो गया

रफ्तार ट्रेलर ने उसे चपेट में ले लिया। युवक की मौके पर ही मौत हो गई और ट्रेलर चालक मौके से फरार हो गया। घटना के बाद आसपास लोगों की भीड़ जुट गई और हाइवे पर कुछ देर के लिए ट्रैफिक जाम हो गया। राहगीरों की सूचना पर डबोक थाना पुलिस मौके पर पहुंची और घटना की जानकारी ली।

थानाधिकारी गोपाल नाथ ने बताया कि मृतक की पहचान 35 वर्षीय किशनलाल उर्फ पिंदू पिता मोहनलाल डांगी निवासी महाराज की खेड़ी डबोक के रूप में हुई है। हाइवे क्रॉस कर वापस काम से गया था। हाइवे क्रॉस कर वापस घर लौट रहा था तभी ये हादसा हो गया। पुलिस ने रविवार को मृतक का पोस्टमार्टम करवाकर शव परिजनों को सौंप दिया। थानाधिकारी के अनुसार ट्रेलर की पहचान को लेकर आसपास सीसीटीवी खंगलते हुए पुलिस जांच में जुटी है।

जोधपुर सेंट्रल जेल से 13 मोबाइल बरामद

जब्त मोबाइल को जेल के शौचालय, फर्श और नालियों में छिपाया गया था

जोधपुर, (कास)। जोधपुर की सेंट्रल जेल में 13 मोबाइल बरामद किए गए। जेल में इफ्तार पार्टी का आयोजन किया गया था। इस पार्टी में हुए आयोजन के फोटो किसी कैदी ने मोबाइल के जरिए सोशल मीडिया पर वायरल कर दिए। इसका पता लगाने के बाद जेल अधीक्षक प्रदीप लखावत के नेतृत्व में टीम ने देर रात तलाशी अभियान चलाया। इस अभियान के दौरान 13 मोबाइल बरामद किए गए, जिसमें से 11 मोबाइल अलग-अलग जगहों पर छिपाए गए थे, जबकि 2 मोबाइल बंदियों के पास से मिले। इसके अलावा 11 सिम कार्ड भी बरामद किए गए हैं। फिलहाल इस पूरे मामले की जांच की जा रही है।

जेल सूत्रों के मुताबिक 13 मार्च को क्वार्टर के निर्देशों पर एक ही बैरिक में इफ्तार पार्टी का आयोजन किया गया था। इस पार्टी में जेल के कैदियों को शामिल किया गया था। बताया जा रहा है कि किसी कैदी ने इस पार्टी से जुड़े वीडियो सोशल मीडिया पर डाल दिए। इस फोटो के आधार पर जेल में बंदियों को चिन्हित कर तलाशी ली गई तो बंदियों के पास से मोबाइल और सिम कार्ड बरामद किए गए। जेल सुपरिंटेंडेंट प्रदीप लखावत के नेतृत्व में टीम ने देर रात कार्ड 7 की बैरिक संख्या 3 में आधुनिक मशीन के जरिए तलाशी ली। यहां से 7 एंड्रॉइड मोबाइल, 4 वॉइड फोन और 11 सिम कार्ड

■ जेल में इफ्तार पार्टी का आयोजन किया गया था, इस पार्टी में हुए आयोजन के फोटो किसी कैदी ने मोबाइल के जरिए वायरल कर दिए थे

बरामद किए गए। ये मोबाइल अलग-अलग स्थान पर छिपाए गए थे। इन मोबाइल को जेल के शौचालय, फर्श और नालियों में अलग-अलग जगहों पर छिपाया गया था।

जानकारी के मुताबिक जेल के कैदी वसीम खान, बहिरद खान, शेखर, सुभाष और करीम ने सेल्फी लेकर सोशल मीडिया पर शेयर की। सेल्फी लेने वाला कैदी सलीम वार्ड दस की बैरिक संख्या 2 के बंदी नरपत पुत्र चौधराम से लेकर आया था। टीम ने जब उसकी बैरिक में तलाशी ली तो कैदी नरपत के बिस्तर से 1 मिनी कौपेड मोबाइल बिना सिम कार्ड के बरामद किया गया। वहीं बंदी करीम पुत्र सलीम की ओर से यूज किए गए रेडमी कंपनी का एक एंड्रॉइड मोबाइल भी बरामद किया गया। इसके बाद टीम ने जेल की बैरिक में और तलाशी ली तो अलग-अलग जगह पर छिपाए गए 11 और मोबाइल फोन व सिम कार्ड बरामद हुए। जेल प्रशासन जांच कर रहा है।

भाजपा ने कांग्रेस नेता मणिशंकर अय्यर का जयपुर में पुतला फूँका

प्रधानमंत्री को लेकर अय्यर द्वारा अमर्यादित भाषा के उपयोग पर जताई कड़ी नाराजगी

—कार्यालय संवाददाता—
जयपुर। कांग्रेस नेता मणिशंकर अय्यर द्वारा प्रधानमंत्री नरेंद्र मोदी के खिलाफ दिए गए कथित बयान को लेकर भाजपा कार्यकर्ताओं में भारी रोष देखने को मिला। रविवार को जयपुर में कानोडिया कॉलेज के सामने गांधी सर्किल पर भाजपा कार्यकर्ताओं ने विरोध प्रदर्शन करते हुए मणिशंकर अय्यर का पुतला दहन किया और कांग्रेस के खिलाफ जमकर नारेबाजी की। दोपहर करीब 3:30 बजे बड़ी संख्या में भाजपा कार्यकर्ता गांधी सर्किल पर एकत्रित हुए और कांग्रेस पार्टी मुर्दाबाद, राहुल गांधी मुर्दाबाद मणिशंकर अय्यर मुर्दाबाद जैसे नारे लगाते हुए कांग्रेस नेतृत्व के खिलाफ अपना आक्रोश प्रकट किया।



भाजपा कार्यकर्ताओं ने रविवार को जयपुर में कानोडिया कॉलेज के सामने गांधी सर्किल पर कांग्रेस नेता मणिशंकर अय्यर का पुतला जलाया।

सिंह बगड़ी ने तीखी प्रतिक्रिया देते हुए कहा कि प्रधानमंत्री के खिलाफ अपमानजनक भाषा का प्रयोग करना पूरे देश का अपमान है और इसे किसी भी स्थिति में बर्दाश्त नहीं किया जाएगा। मणिशंकर अय्यर ने देश के प्रधानमंत्री का अपमान किया है और इसे देशवासी कभी भी स्वीकार नहीं करेंगे। जनता में इस बयान को लेकर

गहरा आक्रोश है। एक ओर प्रधानमंत्री नरेंद्र मोदी के नेतृत्व में देश का मान वैश्विक पटल पर लगातार बढ़ रहा है, दूसरी ओर मणिशंकर अय्यर जैसे नेता ओझी मानसिकता के साथ राजनीति कर रहे हैं, जो अत्यंत शर्मनाक है। बगड़ी ने कहा कि प्रधानमंत्री के लिए ऐसे शब्दों से संबोधित करना न केवल प्रधानमंत्री पद की गरिमा को

ठेस पहुंचाना है बल्कि यह देश के 140 करोड़ नागरिकों का भी अपमान है। कांग्रेस नेताओं की भाषा की मर्यादा पूरी तरह समाप्त हो चुकी है और वे अपने पद की गरिमा तक भूल चुके हैं। कांग्रेस पार्टी के नेता लगातार ही रही चुनावी हार से बौखला गए हैं और इसी कारण इस प्रकार की अमर्यादित भाषा का प्रयोग कर रहे हैं। उन्होंने

■ प्रधानमंत्री के खिलाफ अपमानजनक भाषा का प्रयोग करना पूरे देश का अपमान, जिसे किसी सूत्र में बर्दाश्त नहीं करेंगे : बगड़ी

कांग्रेस नेतृत्व पर हमला बोलते हुए कहा कि जिस पार्टी का नेतृत्व राहुल गांधी जैसे नेता कर रहे हैं, वहां से इस तरह की बयानबाजी होना अब कोई आश्चर्य की बात नहीं रह गई है। मणिशंकर अय्यर को सार्वजनिक रूप से देश के प्रधानमंत्री और देशवासियों से माफी मांगनी चाहिए।

भाजपा नेताओं ने चेतावनी दी कि यदि कांग्रेस नेताओं को इस प्रकार की बयानबाजी जारी रहती है तो भाजपा कार्यकर्ता पूरे प्रदेश में इसी तरह विरोध-प्रदर्शन करते रहेंगे। उन्होंने कहा कि मणिशंकर अय्यर मार्क्सवादी लोगों के हाथों की कठपुतली बनकर इस तरह के बयान जारी कर रहे हैं, यह बेहद ही शर्म की बात है। कांग्रेस नेताओं के स्वयं के पास कहने को कुछ नहीं बचा तो वे मार्क्सवादी लोगों के इशारों पर बयानबाजी कर रहे हैं।

मुख्यमंत्री ने किया “राजस्थान को जानें” क्विज में भाग लेने का आव्हान

जयपुर (कांस)। मुख्यमंत्री भजनलाल शर्मा ने प्रदेश के ऊर्जावान युवाओं और जागरूक नागरिकों का आव्हान करते हुए कहा है कि वे राजस्थान दिवस के उपलक्ष्य में प्रदेश के गौरवशाली इतिहास, कला और संस्कृति से रूबरू होने के लिए ‘राजस्थान को जानें’ क्विज में भाग लें। साथ ही, ‘विकसित राजस्थान-2047’ के विजन के प्रतिभाग्य बनें।

शर्मा ने रविवार को सोशल मीडिया हैण्डल एक्स पर जानकारी पोस्ट करते हुए इस विशेष प्रश्नोत्तरी की शुरुआत की है।

उल्लेखनीय है कि राजस्थान दिवस पर आयोजित कार्यक्रमों की श्रृंखला में सूचना प्रौद्योगिकी और संचार विभाग, आरकेसीएल एवं शिक्षा विभाग

की सहभागिता से इस विशेष क्विज को तैयार किया गया है। इसमें ‘राजस्थान को जानें’ और ‘विकसित राजस्थान-2047’ के नाम से 2 सेक्शन बनाए गए हैं। ‘राजस्थान को जानें’ सेक्शन में राजस्थान की सांस्कृतिक विरासत, ऐतिहासिक धरोहर, भौगोलिक परिदृश्य, महापुरुषों के जीवन व त्याग, राज्य व केन्द्र सरकार की जनकल्याणकारी योजनाओं, खेल प्रतिभाओं, विशेष पुरस्कारों सहित विभिन्न विषयों पर प्रश्न पूछे गए हैं। साथ ही, ‘विकसित राजस्थान-2047’ सेक्शन में प्रदेश की अर्थव्यवस्था, सामाजिक उत्थान, स्थानीय सरकार, शिक्षा, जल प्रबंधन, उद्योग, डिजिटल ट्रांसफॉर्मेशन सहित प्रदेश को सुदृढ़ और विकसित बनाने के विजन से संबंधित प्रश्न संचारित किए गए हैं।

प्रदेश के नागरिक और युवाओं को 15 से 19 मार्च तक आयोजित होने वाली इस क्विज में भाग लेने के लिए मोबाइल नम्बर व ओटीपी से रजिस्ट्रेशन करना होगा।

रजिस्ट्रेशन होने के पश्चात क्विज शुरू होगा। प्रत्येक क्विज में 15 मिनट में 25 प्रश्न हल करने होंगे। क्विज के पश्चात उसे रिज्यू भी किया जा सकेगा। क्विज पूर्ण करने पर प्रतिभागियों द्वारा राजस्थान सरकार एवं राजस्थान नॉलेज कॉर्पोरेशन लिमिटेड (आरकेसीएल) की ओर से डिजिटल प्रमाण-पत्र भी प्राप्त किया जा सकेगा।

राजस्थान दिवस के उपलक्ष्य में आयोजित कार्यक्रमों की श्रृंखला में यह अनूठी पहल की गई है, जिसमें युवाओं की भागीदारी बढ़ी संख्या में देखने को मिल रही है।

नौकरानी ने मालिक को लगाई लाखों रु. की चपत

सोने-चांदी के आभूषण समेत हजारों रुपए चुराए

जयपुर। जगतपुरा इलाके में घर में काम करने वाली शांति नौकरानी अपने ही मालिक को चुना लगाकर वहां से लाखों रुपयों के सोने-चांदी के गहने और हजारों रुपयों की नकदी लेकर फरार हो गई।

चोरी की जानकारी मिलने के बाद पीड़ित ने मालवीय नगर थाने पहुंच नौकरानी के खिलाफ चोरी का मामला दर्ज कराया। पुलिस ने पीड़ित की शिकायत पर चोरी का मामला दर्ज कर आरोपी महिला को तलाश शुरू कर दी है। पुलिस ने बताया कि जगतपुरा के पामकोर्ट कॉलोनी निवासी सोनिया उप्रेती (62) ने मामला दर्ज करवाया

■ एक महीने पहले ही रखा था काम पर

है की करीब एक महीने पहले उन्होंने घरेलू कामकाज के लिए उन्होंने नौकरानी रखी थी। 19 फरवरी को उसे कुछ कपड़े व्यवस्थित करने के लिए दिए गए थे।

उन्होंने कपड़ों के बीच एक पाउच में करीब 65 हजार रुपए कैश और एक छोटी पोटीली में 6-7 जोड़ी कानों के टॉप्स और सोने की दो चैन रहीं हुई थी। इसके अलावा कपड़ों के नीचे उनके सोने के दो कंगन भी रखे हुए थे, जो

अनजाने में उन्हीं कपड़ों के साथ चले गए। गत 21 फरवरी को नौकरानी खाटूश्यामजी मंदिर जाने का कहकर छुट्टी पर चली गई।

पीड़िता ने गहने व नकदी संभाली तो गायब मिली। नौकरानी से पूछताछ करने के बाद पीड़िता को उस पर शक हुआ तो नौकरानी को काम से हटा दिया। जिसके बाद पीड़िता ने मामले की जानकारी पुलिस को दी और घरेलू नौकरानी के खिलाफ चोरी का मामला दर्ज कराया। पुलिस ने पीड़िता की शिकायत पर घरेलू नौकरानी के खिलाफ मामला दर्ज कर उसकी तलाश शुरू कर दी है।

दो साल से फरार शराब तस्कर पुलिस के हत्थे चढ़े

जयपुर। दूध पुलिस ने अवैध शराब तस्करों के मामले में 2 साल से फरार तस्करों को गिरफ्तार कर बड़ी सफलता हासिल की है। पुलिस ने दोनो शराब तस्करों को बाडमेर में दबिश देकर गिरफ्तार किया है। अवैध शराब बरामद के मामले में पुलिस चर अन्य आरोपियों को पूर्व में गिरफ्तार कर चुकी है।

जयपुर ग्रामीण एस्प्री राशि डोगरा ने बताया कि दूध थाना पुलिस ने 28 फरवरी 2024 को कार्रवाई करते हुए एक ट्रक से पंजाब निर्मित 7872 लीटर अवैध अंग्रेजी शराब और बीयर बरामद की थी। जब शराब की कीमत करीब 80 लाख रुपये आंकी गई थी। इस मामले में दूध थाने में आबकारी अधिनियम के तहत प्रकरण दर्ज किया गया था। पुलिस की कार्रवाई के दौरान ट्रक ड्राइवर, खलासी और अन्य आरोपी मौके से फरार हो गए थे। इस मामले में

प्रशासक नियुक्त करने की मांग

जयपुर। कानोडिया ग्लेस कॉलेज ट्रस्ट, जवाहर लाल नेहरू मार्ग स्थित संस्थान को लेकर डॉ. अश्विज शुक्ला (एडवोकेट) ने गंभीर आरोप लगाए हुए सरकार से कार्रवाई की मांग की है। डॉ. शुक्ला, जो आजीवन सीनेट सदस्य भी हैं, ने कहा कि ट्रस्ट के अंतर्गत कई महाविद्यालय संचालित होते हैं, जिनके भवनों का निर्माण और संचालन सरकारी अनुदान व राज्य सरकार द्वारा

आवंटित निःशुल्क भूमि के कारण संभव हुआ है। उन्होंने आरोप लगाया कि वर्तमान में ट्रस्ट की कार्यकारी फर्जी तरीके से बनाई गई है तथा ट्रस्ट में राष्ट्रवादी विचारधारा से जुड़े लोगों को बाहर करने का प्रयास किया जा रहा है। साथ ही महाविद्यालयों के संचालन में सार्वजनिक धन के दुरुपयोग और वित्तीय अनियमितताओं का भी आरोप लगाया गया है।

नई दिल्ली के बीकानेर हाऊस में सजा राजस्थान की कला, संस्कृति और परंपरा का महोत्सव

मुख्यमंत्री भजनलाल शर्मा ने नई दिल्ली में किया “राजस्थान उत्सव 2026” का शुभारंभ

नई दिल्ली (कांस)। मुख्यमंत्री भजनलाल शर्मा ने राजस्थान दिवस के उपलक्ष्य में नई दिल्ली स्थित बीकानेर हाऊस में आयोजित “राजस्थान उत्सव 2026” का रविवार को शुभारंभ किया। राष्ट्रीय राजधानी में 15 से 25 मार्च तक आयोजित होने वाला यह उत्सव राजस्थान की समृद्ध सांस्कृतिक विरासत, लोक परंपराओं, हस्तशिल्प, लोकसंगीत, लोकनृत्य और पारंपरिक व्यंजनों की झलक प्रस्तुत करेगा।

इस अवसर पर मुख्यमंत्री ने कहा कि राजस्थान की संस्कृति, लोक परंपराएं और कला-संस्कृति हमारी गौरवशाली पहचान का आधार हैं। राज्य सरकार इनके संरक्षण और संवर्धन के साथ-साथ राष्ट्रीय और अंतरराष्ट्रीय स्तर पर नई पहचान दिलाने के लिए निरंतर प्रयासरत है। उन्होंने कहा कि यह उत्सव देश-विदेश के लोगों को राजस्थान की जीवंत सांस्कृतिक विरासत से जोड़ने का प्रयास माध्यम बन रहा है।

मुख्यमंत्री भजनलाल शर्मा ने मेले में राजीविका और ग्रामीण गैर-कृषि विकास एजेंसी (रूडा) की तरफ से लगाए गए विभिन्न स्टॉलों का अवलोकन किया तथा प्रदेश के विभिन्न जिलों से आए शिल्पकारों और राजीविका की महिला स्वयं सहायता समूहों की दीर्घियों से आत्मीय संवाद किया। उन्होंने हस्तशिल्प उत्पादों, पारंपरिक वस्त्रों और कलात्मक कृतियों की सराहना करते हुए उनके अनुभव और कार्य प्रक्रिया के बारे में जानकारी प्राप्त की।

मुख्यमंत्री ने राजीविका दीर्घियों से स्वयं सहायता समूहों की गतिविधियों, उत्पादों की बिक्री और आजीविका



मुख्यमंत्री भजनलाल शर्मा ने रविवार को नई दिल्ली स्थित बीकानेर हाऊस में “राजस्थान उत्सव 2026” का शुभारंभ कीता काटकर किया।

के अवसरों के बारे में चर्चा कर उत्साहवर्धन किया। इसी क्रम में उन्होंने कहा कि राज्य सरकार स्वयं सहायता समूहों को आर्थिक रूप से सशक्त बनाने और उत्पादों को व्यापक बाजार उपलब्ध कराने के लिए निरंतर काम कर रही है। ऐसे आयोजन एसएचजी और शिल्पकारों को राष्ट्रीय स्तर पर

पहचान दिलाने और उनकी आय में वृद्धि करने का महत्वपूर्ण माध्यम बनते हैं। साथ ही, उन्होंने कहा कि राजस्थान की पारंपरिक शिल्पकला और हस्तशिल्प हमारी सांस्कृतिक धरोहर का महत्वपूर्ण हिस्सा हैं, जिन्हें संरक्षित और प्रोत्साहित करना हम सब की जिम्मेदारी है।

- 15 से 25 मार्च तक दिखेगी प्रदेश की समृद्ध सांस्कृतिक विरासत
- मुख्यमंत्री ने शिल्पकारों और राजीविका दीर्घियों से आत्मीय संवाद कर बढ़ाया उत्साह, उत्पादों की भी सराहना की

बीकानेर हाऊस परिसर में शर्मा ने राजस्थानी फोटोग्राफी प्रदर्शनी का भी उद्घाटन किया, जिसमें राजस्थान के लोकजीवन, ऐतिहासिक धरोहरों और सांस्कृतिक परंपराओं को आकर्षक चित्रों के माध्यम से प्रस्तुत किया गया है। सांस्कृतिक कार्यक्रमों की श्रृंखला में अलवर के गिनीज वर्ल्ड रिकॉर्ड होल्डर प्रवीण प्रजापत ने पारंपरिक मटका भवाई नृत्य प्रस्तुत किया। वहीं, कलाकार विष्णु दत्त शर्मा द्वारा प्रस्तुत “ब्रज के रंग” के साथ ही मनमोहक मयूर नृत्य तथा फूलों की होली की रंगारंग प्रस्तुति ने आंगुतकों को मंत्रमुग्ध कर दिया।

इस अवसर पर सांसद मदन राठौड़, घनश्याम तिवार, पी.पी. चौधरी, दामोदर अग्रवाल, मंजू शर्मा, चुन्नीलाल गारसिया, राजेन्द्र गहलोत, मुख्य सचिव वी. श्रीनिवास, राज्यसभा के महासचिव पी.सी. मोदी, आवासीय आयुक्त नवीन जैन सहित संबंधित विभागों के उच्चाधिकारी, कलाकार, शिल्पकार और बड़ी संख्या में आमजन मौजूद रहे।

महाभारत की कथा को लोक गायन शैली में किया प्रस्तुत

जवाहर कला केन्द्र में पद्मश्री अवाडी उस्ताद गफरुद्दीन खान मेवाती और उनके समूह की प्रस्तुति

जयपुर (कांस)। जवाहर कला केन्द्र में पद्मश्री अवाडी से पुरस्कृत उस्ताद गफरुद्दीन खान मेवाती और उनके समूह ने पंडु का कड़ा गायन की भव्य प्रस्तुति दी। उन्होंने महाभारत की कथा को लोक गायन शैली में प्रस्तुत किया।



जवाहर कला केन्द्र में पद्मश्री अवाडी उस्ताद गफरुद्दीन खान मेवाती और उनके समूह ने पंडु का कड़ा गायन की भव्य प्रस्तुति देते हुए महाभारत की कथा को लोक गायन शैली में प्रस्तुत किया।

एवं संस्कृति तथा पुरातत्व उप सचिव एवं जवाहर कला केन्द्र की अतिरिक्त महानिदेशक डॉ. अनुराधा गोपिया तथा वहां उपस्थित पद्मश्री पुरस्कार से सम्मानित उस्ताद अली तथा उस्ताद गनी की उपस्थिति में पद्मश्री अवाडी से पुरस्कृत उस्ताद गफरुद्दीन खान मेवाती का साफा भेंट कर सम्मानित

किया। इस अवसर पर राजेश आचार्य ने मंच संचालन किया पंडु का कड़ा गायन विभिन्न विशेषताओं पर प्रकाश भी डाला। उन्होंने बताया कि ऐतिहासिक रूप से पंडु का कड़ा गायन में 1800 से 2500 दोहों का गायन होता था, किन्तु अब इस शैली में लगभग 700 से 800 दोहे ही गाये जाते हैं।

ऊंटों की घटती संख्या पर हाईकोर्ट ने जताई चिंता

जयपुर (कांस)। हाईकोर्ट ने ऊंटों की घटती संख्या पर चिंता जाहिर की है। कोर्ट ने टिप्पणी की कि ऊंटों की घटती संख्या को लेकर सरकार गंभीर नहीं है, अदालती आदेश के बावजूद पैरवी के लिए महाविध्वक्ता नहीं आ रहे। कोर्ट ने निर्देश दिया कि सरकार 27 मार्च को ऊंटों की घटती संख्या और उसके संरक्षण के प्रयासों के बारे में स्थिति स्पष्ट करे।

न्यायाधीश पुषेन्द्र सिंह भाटी व न्यायाधीश विनीत कुमार माथुर की खंडपीठ ने ऊंटों की घटती संख्या के बारे में स्वर्णरेखा से दर्ज याचिका पर यह आदेश दिया। कोर्ट ने इस बात पर भी चिंता जाहिर की कि कानून में संशोधन के बाद ऊंटों की संख्या में कमी आई है। न्यायमित्र अधिवक्ता प्रतीक कासलीवाल ने कहा कि ऊंट लगातार घट रहे हैं। अदालती आदेश के बावजूद न तो महाविध्वक्ता पैरवी के लिए आ रहे हैं और न ही इस ओर सरकार का ध्यान है। ऊंटों की पिछले कुछ साल से तो गणना ही नहीं हुई। कानून में सरकार ने कलक्टर को नोडल एजेंसी बना रखा है, ऐसे में कोई ऊंटों को बाहर चराने के लिए भी ले जाए तो अनुमति लेना मुश्किल है। वर्ष 2004 में प्रदेश में साढ़े सात लाख ऊंट थे। वर्ष 2015 में जब कानून बना तो ऊंटों की संख्या घटकर 3.26 लाख रह गई और इसमें घटकर चार साल बाद यह और घटकर 2.13 लाख रह गई। वर्ष 2021 में यह संख्या करीब डेढ़ लाख रह गई।

“जयपुर सोल्जराथॉन” में 4500 से अधिक धावकों ने लगाई दौड़

जयपुर, (हि.स.)। जयपुर मिलिट्री स्टेशन स्थित गांडीव स्टेडियम में आयोजित “जयपुर सोल्जराथॉन 2026” दौड़ में 4500 से अधिक धावकों ने भाग लेकर फिटनेस और देशभक्ति का संदेश दिया। प्रतिभागियों में सेवारत सैनिक, पूर्व सैनिक, पेशेवर धावक, विद्यार्थी और आम नागरिक शामिल रहे, जिन्होंने पूरे जोश के साथ इस आयोजन में हिस्सा लिया।



जनसंपर्क अधिकारी (रक्षा) राजस्थान लेफ्टिनेंट कर्नल निखिल धवन ने बताया कि वंडर सैनिक जयपुर सोल्जराथॉन एक सशक्त नई पहल है, जिसका उद्देश्य फिटनेस, अनुशासन और सशस्त्र सेनाओं के प्रति सम्मान की भावना को बढ़ाना देना है। रन विद सोल्जर, रन फॉर सोल्जर के संदेश के साथ आयोजित इस दौड़ ने नागरिकों को व्यक्तिगत उपलब्धि के साथ-साथ राष्ट्रीय उद्देश्य के लिए दौड़ने की प्रेरणा दी। इस पहल के माध्यम से फिट इंडिया के संकल्प को मजबूती मिली तथा से यस टू स्पोर्ट्स, नो टू ड्रग्स का संदेश भी व्यापक रूप से प्रसारित हुआ। दौड़ को मिजोरम के राज्यपाल एवं सोल्जराथॉन के संरक्षक जनरल (डॉ.) वी. के. सिंह ने हरी झंडी दिखाकर शवांति किया। इस अवसर पर सप्त रत्निक कमान के आर्मी कमांडर लेफ्टिनेंट जनरल मंजोदर सिंह भी उपस्थित रहे। दोनों वरिष्ठ अधिकारियों की उपस्थिति ने युवाओं को खेलों के

प्रति प्रेरित करने और सैन्य-नागरिक सोलहार्द को सुदृढ़ करने के प्रति भारतीय सेना की प्रतिबद्धता को रेखांकित किया। सोल्जराथॉन में 21 किमी हाफ मैराथन, 10 किमी टाइम्ड रन, 5 किमी टिब्युट रन और 3 किमी फन रन जैसी विभिन्न श्रेणियां रखी गईं, जिससे सभी आयु वर्ग के लोगों को भाग लेने का अवसर मिला। प्रतिभागियों ने जयपुर मिलिट्री स्टेशन के सुंदर वातावरण में दौड़ का विशेष अनुभव प्राप्त किया। कार्यक्रम को उत्सवमय बनाने के लिए जुम्बा सत्र, पंजाबी ढोल और भांगड़ा प्रस्तुतियां, गतका मार्शल आर्ट प्रदर्शन, आर्मी बैंड की धुनें, फेस पेंटिंग गतिविधियां और इंटरैक्टिव फोटो बुथ जैसी आकर्षक गतिविधियां भी

कोटा : अवैध हथियार सहित कोहिनूर 0007 गैंग के दो सदस्य गिरफ्तार

बड़ी वारदात या हथियार तस्करी की फिराक में थे आरोपी, पुलिस जांच में जुटी

कोटा, (नि.सं.)। बोरखेड़ा पुलिस टीम ने बड़ी कार्रवाई को अंजाम देते हुए कोहिनूर 0007 गैंग के दो आरोपियों को अवैध हथियारों के जखीरे सहित गिरफ्तार किया है। पूछताछ में सामने आया कि दोनों आरोपी अवैध हथियारों को मध्यप्रदेश के इंदौर से किसी व्यक्ति से लाये थे। पुलिस टीम ने कार्रवाई करते हुए दोनो आरोपियों के पास से 6 देशी पिस्टल, 2 देशी कट्टे सहित 12 जिंदा कारतूस बरामद किये हैं।

शहर पुलिस अधीक्षक तेजस्वी गौतम ने बताया कि पुलिस को मुखबरी से सूचना मिली कि दो बदमाश मध्यप्रदेश से अवैध हथियार और कोटा की ओर आ रहे हैं, उक्त सूचना पर पुलिस उपअधीक्षक रूद्रप्रकाश शर्मा के सुपरविजन में बोरखेड़ा थानाधिकारी अनिल कुमार टेलर के नेतृत्व में टीम गठित की गई। शहर एसपी ने बताया कि सूचना पर बोरखेड़ा थानाधिकारी अनिल कुमार टेलर के नेतृत्व में टीम सदस्य थाने की उप निरीक्षक ज्योती मौर्वी, हैड कांस्टेबल हनुमान, कांस्टेबल राधेश्याम व कांस्टेबल मनीष को शामिल कर इलाके के हाइवे पर कार्रवाई करते हुए मुखबरी की सूचना के अनुसार कार को रूकवाया और कार की तलाशी के दौरान अवैध हथियार जिसमें 6 देशी पिस्टल, 2 देशी कट्टे व 12 जिंदा कारतूस बरामद किये। पुलिस टीम ने मौके पर



बोरखेड़ा पुलिस टीम द्वारा जब्त किये गये अवैध हथियारों के जखीरे के बारे में शहर पुलिस अधीक्षक तेजस्वी गौतम व अन्य अधिकारियों ने जानकारी दी।

आम्र एक्ट में कार्रवाई करते हुए ताथेड़ निवासी रणु रंजन (25) एवं उम्मेदगंज निवासी लोकेश मीणा (25) को गिरफ्तार किया। शहर एसपी ने बताया कि पूछताछ के आधार पर मामले में सामने आया कि अवैध हथियारों का जखीरा आरोपी मध्यप्रदेश के इन्दौर से लाकर कोटा शहर व कोटा ग्रामीण के बदमाशों को सप्लाई की जानी थी, लेकिन उससे पूर्व ही कोटा शहर पुलिस ने सूचना

को गंभीरता से लेते हुए हथियारों को बदमाशों तक पहुंचने से पूर्व ही अवैध हथियारों सहित दोनो आरोपियों को घर दबोच लिया। दोनो आरोपी अवैध हथियारों को इन्दौर से लाना बता रहे हैं, आरोपियों ने हथियार इन्दौर में किससे खरीदे हैं, इसकी जांच की जा रही है। साथ ही मामले में जांच की जा रही है कि आरोपी कोटा शहर या ग्रामीण में कोई बड़ी वारदात को अंजाम देने की फिराक में थे। शहर

एसपी ने बताया कि कोहिनूर 0007 गैंग कोटा ग्रामीण इलाके की है। पकड़े गये आरोपियों से अनुसंधान किया जा रहा है। मामले में पकड़े गये आरोपी लोकेश मीणा पूर्व में हथियार सप्लाई के मामले में फरार चल रहा था, जिस पर 10 हजार के इनाम राशि भी घोषित की हुई थी। शहर एसपी ने बताया कि बोरखेड़ा पुलिस टीम ने पूर्व में भी कोहिनूर गैंग 0007 के आरोपी

- बोरखेड़ा पुलिस टीम ने आरोपियों के कब्जे से 6 देशी पिस्टल, 2 देशी कट्टे और 12 जिंदा कारतूस आदि बरामद किये
- पूछताछ में सामने आया कि दोनो आरोपी अवैध हथियारों को मध्यप्रदेश के इंदौर से किसी व्यक्ति से लाये थे

देशराज को एक देशी पिस्टल मय जिंदा कारतूस सहित पकड़ा था। वहीं बोरखेड़ा पुलिस टीम ने एक अन्य मामले में कोहिनूर गैंग के सदस्यों को लूट की योजना बनाते हुए टीम ने कार्रवाई करते हुए मनीष सुनुन, विकास योगी, प्रदीप मीणा, रोहित मीणा व अजय मीणा को देशी कट्टा, कारतूस, दो चाकू व रस्सी का बंडल एवं मिर्ची पाउडर व महिला के कपड़ों सहित पकड़ा था। उक्त दोनो मामलों में हथियार सप्लाई करने के मामले में आरोपी लोकेश मीणा, सुरेन्द्र मीणा अन्य फरार चल रहे थे। पकड़े गये दोनो आरोपियों से अनुसंधान जारी है।

श्रीगंगानगर में ड्रग और एनसीबी की टीमों ने पांच जगह छापे मारे

श्रीगंगानगर, (नि.सं.)। ड्रग डिपार्टमेंट और एनसीबी की संयुक्त टीमों ने जिले के चार मनोरोग चिकित्सा केंद्रों और होलसेल दवा की दुकान पर एक साथ छापेमारी की। दो दिन चले इस सच ऑपरेशन को विराम दिया गया। टीमों की ओर से यह रिपोर्ट अभी स्थानीय एडिशनल ड्रग कंट्रोलर कार्यालय में नहीं सौंपी है। इस कारण से किस जगह पर क्या गड़बड़ी सामने आई, इस बारे में अभी तक कोई जानकारी सामने नहीं आई है।

सूत्रों के अनुसार जिला मुख्यालय पर सेक्टर 17 स्थित केयर ब्रिज फार्मास्यूटिकल प्राइवेट लिमिटेड पर शनिवार सुबह सर्च शुरू किया गया। होलसेल दवा विक्रेता के यहां दवा के स्टॉक का मिलान किया गया। खरीद और विक्रय बिलों का मिलान किया गया। शॉप पर लगे सीसीटीवी कैमरों के फुटेज बतौर रिकॉर्ड लिए गए हैं। इसके साथ ही ड्रग इंस्पेक्टर अमनदीपको ने यहां से पांच दवाओं के सैंपल भी लिए हैं। इसी तरह जिला मुख्यालय पर दो मनोरोग क्लिनिक, पदमपुर और श्रीकरणपुर में स्थित मनोरोग क्लिनिकों पर दबिश देकर वहां से रिकॉर्ड की जांच की गई। सूत्रों के अनुसार ड्रग कंट्रोलर की ओर से इस संबंध में तीन टीमों गठित की गई थीं। इनमें बीकानेर, नागौर व

- चार मनोरोग चिकित्सा केंद्रों और होलसेल दवा की दुकान पर एक साथ छापेमारी की
- टीमों की ओर से यह रिपोर्ट अभी स्थानीय एडिशनल ड्रग कंट्रोलर कार्यालय में नहीं सौंपी है

दुश्मन के ड्रग कंट्रोल विभाग के अधिकारी तथा जोधपुर से नार्कोटिक्स कंट्रोल ब्यूरो के इंस्पेक्टर और सब इंस्पेक्टर शामिल किए गए थे। यह टीम शुक्रवार को जिला मुख्यालय पर पहुंच गई थी। इस टीम द्वारा किया गया सर्च शनिवार शाम को पूरा हुआ है। सभी जगहों पर ड्रग इंस्पेक्टर और नार्कोटिक्स कंट्रोलर के साथ ही ड्रग इंस्पेक्टर अमनदीपको ने यहां से पांच दवाओं के सैंपल भी लिए हैं। इसी तरह जिला मुख्यालय पर दो मनोरोग क्लिनिक, पदमपुर और श्रीकरणपुर में स्थित मनोरोग क्लिनिकों पर दबिश देकर वहां से रिकॉर्ड की जांच की गई। सूत्रों के अनुसार ड्रग कंट्रोलर की ओर से इस संबंध में तीन टीमों गठित की गई थीं। इनमें बीकानेर, नागौर व

विंदुवार जवाब मांगा गया है। सूत्रों के अनुसार जयपुर मुख्यालय में किसी ने शिकायत की थी। इसमें जहां-जहां अब सर्च किया गया है, वहां मनोरोग क्लिनिकों और होलसेल ड्रग हाउस में एनडीपीएस एक्ट के प्रतिबंधित घटक तथा नशे के रूप में काम लिए जा रहे कैम्फ्लूटेबल जो जिला मजिस्ट्रेट की ओर से प्रतिबंधित किए गए हैं, के दुरुपयोग के आरोप लगाए गए थे, इसलिए ड्रग कंट्रोलर मुख्यालय से इनकी जांच के लिए जिले से बाहर के अधिकारियों की टीमों गठित की गई थी।

अशोक मित्तल, एडीसी, श्रीगंगानगर का कहना है कि इस छापेमारी को 34 दिन का समय बीत चुका, लेकिन अभी तक क्लिनिक संचालकों की ओर से विभाग को जवाब नहीं दिया है। उल्लेखनीय है कि यहां डॉ. अशुभति द्वारा नशे से पीड़ितों को नशा छुड़वाने के लिए नशे की दवाएं दी जा रही हैं। शिकायत थी कि क्लिनिक में नशे के काम ली जा रही दवाओं का दुरुपयोग हो रहा है। मुख्यालय से गठित तीन टीमों ने जिले में चार मनोरोग क्लिनिक तथा एक होलसेल दवा दुकान पर जांच की है। इन टीमों द्वारा तैयार की गई रिपोर्ट अभी हमारे पास आई नहीं है, इसलिए यह नहीं बता सकते कि कहां पर क्या स्थिति रही।

दुकान में लगी आग से वृद्ध की मौत

पाली, (नि.सं.)। पाली शहर के भैरु घाट इलाके में देर रात एक तीन मंजिला दुकान में शॉर्ट सर्किट से आग लगने से दुकान पूरी तरह से जल हो गई। दुकान में रखा जनरल स्टोर का सामान, दो-तीन फ्रिज, ऊपरी मंजिल में एसी, पलंग सहित सामान भी जल गया। रात करीब

2:30 बजे अचानक लगी आग से इलाके में अफरा-तफरी मच गई। आग इतनी धक्कर थी कुछ ही देर में सब जल गया। वही उपरी मंजिल पर दुकान मालिक अपनी पत्नी बच्चों के साथ सो था। पास के कमरे में उसके पिताजी रिटायर्ड टीचर राजेंद्र शर्मा कमरे से

बाहर नहीं निकल पाये और जल गए। घटना की सूचना पर दो फायर ब्रिगेड व पुलिस मौके पर पहुंची और आग का बंधा पाया। आग बुझते दुकानदार भी जल गया और नुकसान के साथ शर्मा की मौत हो गई, जिनका शव अस्पताल की मोर्चरी में रखा गया।

मेहंदी फैक्टरी में खाना खाने से फूड प्वाइजनिंग, दो दर्जन मजदूर बीमार

पाली, (नि.सं.)। पाली जिले में सोजत शहर की एक मेहंदी फैक्टरी में शनिवार रात खाना खाने के बाद अचानक मजदूरों की तबीयत बिगड़ने से अफरा-तफरी मच गई। घटना में करीब दो दर्जन मजदूर उल्टी-दस्त और पेट दर्द की शिकायत से बीमार हो गए, जिन्हें उपचार के लिए राजकीय अस्पताल सोजत लाया गया। अस्पताल में सभी मजदूरों का उपचार जारी है और स्थिति ठीक होने की संभावना बताई जा रही है। प्राप जानकारी के अनुसार फैक्टरी में काम करने वाले मजदूरों के लिए रात का भोजन कैटिन में एक

साथ तैयार किया गया था। मजदूरों ने जब खाना खाया तो कुछ ही देर बाद कई लोगों को पेट दर्द, उल्टी और घबराहट की शिकायत होने लगी। देखते ही देखते एक-एक कर कई मजदूरों की तबीयत खराब होने लगी, जिससे फैक्टरी परिसर में हड़कंप मच गया। स्थिति बिगड़ने पर फैक्टरी प्रबंधन और साथियों ने तुरंत बीमार मजदूरों को संभाला। कुछ मजदूरों को फैक्टरी में ही प्राथमिक उपचार दिया गया, जबकि अधिक तबीयत खराब होने पर करीब दो दर्जन मजदूरों को एम्बुलेंस और निजी वाहनों की मदद से राजकीय

अस्पताल सोजत पहुंचाया गया। अस्पताल पहुंचने पर इयूटी पर मौजूद चिकित्सकों और नर्सिंग स्टाफ ने तुरंत उपचार शुरू किया। डॉक्टरों के अनुसार सभी मजदूरों में फूड प्वाइजनिंग के लक्षण पाए गए हैं। उन्हें दवाइयां देकर निगरानी में रखा गया है। राहत की बात यह रही कि समय रहते इलाज मिलने से किसी की हालत गंभीर नहीं है। घटना की जानकारी मिलने के बाद स्थानीय प्रशासन और स्वास्थ्य विभाग भी सतर्क हो गया है। प्रारंभिक तौर पर भोजन खराब होने की आशंका जताई जा रही है।

भक्ति-शक्ति का बेहतरीन समन्वय राजस्थान में देखने को मिलता है : योगी आदित्यनाथ

जालोर, (का.सं.)। उत्तरप्रदेश के मुख्यमंत्री एवं गोरखपुर गौरक्ष के पीठाधीश्वर योगी आदित्यनाथ रविवार को जालोर के सिरि मंदिर धाम के रत्नेश्वर महादेव मंदिर की 375 वी

- उत्तरप्रदेश के मुख्यमंत्री एवं गोरखपुर गौरक्ष के पीठाधीश्वर योगी आदित्यनाथ जालोर पहुंचे

वर्षगांठ पर आयोजित यज्ञ, अखण्ड रामायण पाठ एवं धर्मसभा को लेकर सिरि मंदिर रोड स्थित आदर्श बालिका विद्यालय प्रांगण पहुंचे। वहां योगी आदित्यनाथ ने श्रीशांतिनाथ महाराज बालिका उच्च माध्यमिक विद्यालय आदर्श विद्या मंदिर के नवीन भवन का अवलोकन कर सभा को सम्बोधित किया। इसके बाद सिरि मंदिर धाम के लिए प्रस्थान किया। रात्रि विश्राम सिरि मंदिर धाम पर कर सोमवार को यज्ञ में आहुतियां देने के साथ धर्मसभा को सम्बोधित करेंगे।

उत्तरप्रदेश के मुख्यमंत्री योगी आदित्यनाथ ने पीर शांतिनाथ महाराज के शिष्य गंगानाथ महाराज के निर्देश पर कांग्रेस में नवनिर्मित विद्यालय भवन का



जालोर में आयोजित कार्यक्रम को उत्तर प्रदेश के मुख्यमंत्री योगी आदित्यनाथ ने सम्बोधित किया।

अवलोकन कर सभा को सम्बोधित करते हुए कहा कि चित्तौड़ में पदमनी के जोहार स्थल व मां कालका के दर्शन का सौभाग्य प्राप्त होने के साथ नाथ सम्प्रदाय की मुख्य धारा जालोर पर आने का भी अवसर मिला। उन्होंने कहा कि राजस्थान की धरा पर भक्ति व शक्ति का बेहतरीन समन्वय देखने को मिलता है। योगी आदित्यनाथ ने पीर शांतिनाथ महाराज की धरा को नमन कर कहा कि भारत ऋषि मुनियों, किसानों, वीर वीरगंगाओं के बलिदान की धरती है। यह खुशी का अवसर है कि एक शिष्य ने अपने गुरु की स्मृति में विद्यालय भवन

बनाकर विद्या भारती संस्थान को समर्पित किया है, यह गर्व की बात है। विद्या भारती ने पहला विद्यालय गोरखपुर से संचालित किया था, जो मेरे लिए गर्व की बात है। उन्होंने कहा कि एक शिक्षक समय पर पाठ्यक्रम पूर्ण करेगा तो शिक्षा को केवल सैद्धांतिक हिस्सा व्यवहारिक हिस्सा बनेगा। सिरि मंदिर के 375 वें वर्ष जालोर वासियों के लिए गौरव की विषय है। पीर शांतिनाथ महाराज का एक विराट व्यक्तित्व था, जिनकी तपोभूमि हर किरसे के लिए आराध्य बनी हुई है।

कार्यक्रम को केन्द्रीय मंत्री गजेन्द्रसिंह शेखावत, अलवर सांसद बाबा बालकनाथ महाराज ने भी सम्बोधित किया। इससे पूर्व योगी आदित्यनाथ महाराज का जालोर पहुंचने आदर्श विद्या मंदिर व भैरुनाथ अखाड़े की ओर से स्वागत किया गया। वहीं योगी प्रेमनाथ महाराज, योगी रेवतीनाथ महाराज, योगी अनंदनाथ महाराज, नाकोडा जैन ट्रस्ट के अध्यक्ष रमेश जैन, सांसद तुम्बामरा चौधरी, मुख्य सचिवक जोगेश्वर गर्ग, आहोर विधायक छगनसिंह राजपुरोहित अन्य मौजूद रहे।

चलने-फिरने में असमर्थ नितीश यादव ने यूपीएससी में इतिहास रचा

नितीश कुमार यादव ने 847वीं रैंक हासिल कर हौसले की मिसाल पेश की

पाटन, (नि.सं.)। कठिन परिस्थितियों में भी यदि हौसला और आत्मविश्वास मजबूत हो तो कोई भी मंजिल दूर नहीं रहती। इसका जीवंत उदाहरण खटौरीवाल क्षेत्र के नांगल चौधरी के गांव खटौटी कला के नितीश कुमार यादव ने पेश किया है। उन्होंने संघ लोक सेवा



कार्यक्रम में ग्रामीणों ने नितीश कुमार यादव का सम्मान किया।

■ महज तीन फीट कद और लगभग 21 किलो वजन के नितीश बचपन से ही गंभीर बीमारी और असहनीय दर्द से जूझते रहे। डॉक्टरों ने परिवार को यहां तक कह दिया था कि नितीश को पूरी

जिंदगी दवाइयों के सहारे ही गुजारनी पड़ेगी। बीमारी के कारण वे 12-13 वर्ष की उम्र तक स्कूल भी नहीं जा सके। इसी दौरान गांव के लोगों ने परिवार को सजाड़ा धाम स्थित बाबा त्रिलोक भारती महाराज के शिव मंदिर में जाने की सलाह दी। वहां जाने के बाद नितीश के जीवन में नया आत्मविश्वास जागा और धीरे-धीरे उनका दर्द कम होने लगा। इसके बाद उन्होंने पढ़ाई की शुरुआत की। पढ़ाई के प्रति नितीश की लगन इतनी थी कि उनकी मां उन्हें गोद में

उठाकर स्कूल तक लेकर जाती थी। आर्थिक रूप से साधारण परिवार और शारीरिक कठिनाइयों के बावजूद नितीश ने कभी हिम्मत नहीं हारी। उन्होंने लगातार संघर्ष करते हुए संघ लोक सेवा आयोग की परीक्षा में पांच प्रयास किए और आखिरकार 847वीं रैंक हासिल कर अपनी मेहनत और जज्बे का लोहा मनवा दिया। नितीश की सफलता यह साबित करती है कि मजबूत हौसला, विश्वास और निरंतर प्रयास से कोई भी व्यक्ति कठिन से कठिन बाधाओं को

पार कर अपने लक्ष्य तक पहुंच सकता है। उनकी इस प्रेरणादायक उपलब्धि पर पूरे क्षेत्र में खुशी की लहर है और उन्हें लगातार बधाइयां मिल रही हैं। नितीश का निहाल रामसिंहपुरा में है। रविवार को जब वे अपने निहाल पहुंचे तो निहाल पक्ष के लोगों ने उन्हें घोड़ी पर बैठाकर डीजे के साथ भव्य जुलूस निकाला। इस अवसर पर सेवानिवृत्त प्रिंसिपल दाचामरा यादव, पंचायत समिति सदस्य रामस्वरूप यादव, अलीपुर के पूर्व सरपंच अमर सिंह यादव, कृष्ण यादव (शिमला नेवी) सहित कई लोगों ने विचार व्यक्त किया। कार्यक्रम में नितीश की माता केला देवी, ताई सुरेश यादव, पिता ब्रह्मानंद यादव, ताऊ हीरानंद यादव, भाजपा नेता प्रमोद सिंह बाजौर, अमित यादव सह संयोजक भाजपा, पूरण मल यादव, नरेंद्र यादव, कैलाश यादव छाजा की नांगल, हवलदार कैलाश यादव (रामसिंहपुरा), महावीर यादव (मिडाला की ढाणी), पूर्व सरपंच सतपाल यादव, भूप सिंह, सरपंच प्रतिनिधि रामसिंह जागीरदार, हवासिंह यादव (बलुपुरा), रोहिताश यादव सहित गणमान्य लोग उपस्थित रहे।

महंगाई और गैस सिलेंडर कमी पर कांग्रेस का प्रदर्शन

गंगापुर सिटी, (नि.सं.)। रसोई गैस सिलेंडरों की कमी और खाद्य पदार्थों की बढ़ती महंगाई के विरोध में रविवार को गंगापुर सिटी ब्लॉक कांग्रेस कमेटी शहर एवं देहात के कार्यकर्ताओं ने प्रदेश कांग्रेस कमेटी के निर्देश पर कांग्रेस कार्यालय, देवी स्टोर चौराहा से एक पैदल मार्च निकाला। यह मार्च उपखंड अधिकारी कार्यालय तक पहुंचा, जहां कार्यकर्ताओं ने धरना देकर केंद्र सरकार के खिलाफ जमकर नारेबाजी की और अपनी नाराजगी व्यक्त करते हुए प्रधानमंत्री का पुतला कतर कर अपना आक्रोश व्यक्त किया। प्रदर्शन का नेतृत्व करते हुए गंगापुर सिटी विधायक एवं उपनेता प्रतिपक्ष रामकेश मीना ने केंद्र सरकार की नीतियों पर सवाल उठाए। उन्होंने कहा कि केंद्र सरकार की गलत नीतियों के कारण आम जनता महंगाई से त्रस्त है। रसोई गैस सिलेंडरों की पर्याप्त उपलब्धता न होने से लोगों को घंटों लाइन में लगना पड़ रहा है, फिर भी कई बार सिलेंडर नहीं मिल पा रहे हैं। मीना ने आरोप लगाया कि पहले मुफ्त गैस सिलेंडर देने के दावे किए गए थे, लेकिन अब लोगों को समय पर गैस भी उपलब्ध नहीं हो रही है। इस दौरान पीसीसी सदस्य अब्दुल वहाब ने कहा कि केंद्र सरकार की नीतियों से आम जनता उगा हुआ महसूस कर रही है। वहीं, पीसीसी सदस्य मुकेश शर्मा ने लगातार बढ़ती महंगाई, डीजल-पेट्रोल और गैस सिलेंडरों के दामों में बढ़ोतरी से आम लोगों पर पड़ रहे अतिरिक्त आर्थिक बोझ पर चिंता जताई। कार्यक्रम की अध्यक्षता ब्लॉक अध्यक्ष नवीन खान और छोटेला लाल व्यास ने की।

डकैती के मामले में फरार आरोपी उदयपुर से गिरफ्तार

पकड़ा गया आरोपी महेश पैरोल पर बाहर आया और कोटा में 36 लाख की डकैती की घटना को अंजाम देने के बाद फरार हो गया था

कोटा, (नि.सं.)। गुमानपुरा पुलिस टीम ने वर्ष 2024 में डकैती के मामले में फरार चल रहे 25 हजार के इनामी आरोपी को उदयपुर से गिरफ्तार किया है। पकड़ा गया आरोपी महेश एनडीपीएस प्रकरण में साबरमती कारागृह गुजरात में न्यायिक अभिरक्षा से पैरोल पर फरार चल रहा था, जिस पर गुजरात पुलिस ने भी 5 हजार की इनाम राशि घोषित कर रखी है।

शहर पुलिस अधीक्षक तेजस्वी गौतम ने बताया कि 25 नवम्बर 2024 को अज्ञात बदमाशों ने गुमानपुरा इलाके के टीचर्स कॉलोनी में डकैती कर 36 लाख नकद लूटने की वारदात की थी। शहर एसपी ने बताया कि मामले को गंभीरता से लेते हुए पुलिस टीम ने पूर्व में कार्रवाई करते हुए चार आरोपी संजीव उर्फ शेर को 23 दिसम्बर 2024, आरोपी अमित भाई को 4 जनवरी 2025, आरोपी राहुल गुप्ता उर्फ नकटॉ एवं कमलजित उर्फ तोती को 11 फरवरी 2025 को गिरफ्तार किया, सभी आरोपियों को न्यायिक अभिरक्षा में भिजवाया गया। मामले में आरोपी महेश घटना के बाद से फरार हो गया था, जिसकी गिरफ्तारी को लेकर कई बार दबिश दी गई।

- पुलिस टीम ने पूर्व में कार्रवाई करते हुए चार आरोपी संजीव उर्फ शेर, अमित भाई, राहुल गुप्ता उर्फ नकटॉ एवं कमलजित उर्फ तोती को गिरफ्तार कर सभी आरोपियों को न्यायिक अभिरक्षा में भिजवाया था

वांछित आरोपी पर 25 हजार का इनाम राशि भी घोषित की गई। शहर एसपी ने बताया कि वांछित आरोपियों की गिरफ्तारी को लेकर चलाये जा रहे अभियान के तहत गुमानपुरा थानाधिकारी महेश कुमार के नेतृत्व में कार्यालय साइबर सेल की संयुक्त टीम का गठन किया गया, गठित टीम ने सूचना पर कार्रवाई करते हुए वर्ष 2024 को डकैती की वारदात में फरार चल रहे आरोपी जिला ड्रग्स पर के बासोट निवासी महेश को उदयपुर से गिरफ्तार किया। शहर एसपी ने बताया कि मामले में सामने आया कि पकड़ा गया आरोपी महेश एनडीपीएस के प्रकरण में साबरमती कारागृह गुजरात में न्यायिक अभिरक्षा से पैरोल पर आया और गुमानपुरा टीचर्स कॉलोनी में 36 लाख की डकैती की घटना को अंजाम देने के बाद फरार हो गया था, जिसे पुलिस टीम ने पकड़ा।

शहर एसपी ने बताया कि रिपोर्ट में कहा था कि उन लोगों ने ड्रग्स बेचने का आरोप लगाते हुए कमरे की तलाशी ली और कमरे में रखा एक बैग जिसमें 36 लाख रूपये थे। रिपोर्ट में कहा कि उन लोगों ने उसको रूपयों से भरा बैग लेकर बाहर आये, जहां एक ओर जना कार के पास खड़ा था। उन लोगों ने जबतक उसे कार में बैठा लिया और रावतभाटा रोड़ पर उसको कार से उतारकर 36 लाख रूपयों से भरा बैग लेकर फरार हो गया। पुलिस ने मामले में कार्रवाई करते हुए पूर्व में चार आरोपियों को गिरफ्तार कर न्यायिक अभिरक्षा में भिजवा दिया एवं फरार आरोपी को भी गिरफ्तार कर लिया।



आईसीसी टूर्नामेंट्स में भारत की पुरुष और महिला टीमों में खिताबी जीत की लय को आगे भी बरकरार रखेंगे। भारत ने हाल में आईसीसी टूर्नामेंटों में लगातार सफलता हासिल की है।
- रोहित शर्मा

पूर्व भारतीय कप्तान, आईसीसी टूर्नामेंट में लगातार जीत को लेकर बोलते हुए।



आज का खिलाड़ी



भारतीय क्रिकेट टीम के पूर्व कप्तान और रॉयल चैलेंजर्स बेंगलुरु के स्टार खिलाड़ी विराट कोहली हाल ही में एक मजेदार वीडियो में नजर आए। स दौरान उन्होंने कई दिग्गज खिलाड़ियों के बीच तुलना की और अंत में एक चौंका देने वाला फैसला लिया। आखिरी दौर में जब विराट

विराट कोहली

कोहली के सामने रोहित शर्मा और क्रिस गेल के बीच किसी एक को चुनने की चुनौती आई, तो उन्होंने थोड़ा सोचने के बाद क्रिस गेल को चुना। कोहली और गेल ने आरसीबी के लिए साल 2011 से 2017 तक सात सालों तक साथ में क्रिकेट खेला है।

क्या आप जानते हैं?... टेस्ट में सबसे बड़ी साझेदारी :1956 में पंकज राय और वीरू मांकड ने न्यूजीलैंड के खिलाफ पहले विकेट के लिए 413 रन जोड़े थे।

गिल-मंधाना सर्वश्रेष्ठ खिलाड़ी : बिन्नी और द्रविड़ को मिला लाइफटाइम अचीवमेंट अवॉर्ड : विश्वकप विजेता भी सम्मानित

नई दिल्ली, 15 मार्च। बीसीसीआई के नमन अर्वाइस 2026 में शुभमन गिल को 'क्रिकेटर ऑफ द ईयर' और स्मृति मंधाना को सर्वश्रेष्ठ महिला क्रिकेटर का पुरस्कार दिया गया। समारोह में रोजर बिन्नी, राहुल द्रविड़ और मिताली राज को लाइफटाइम अचीवमेंट अवॉर्ड के साथ टी20 विश्व कप समेत आईसीसी टूर्नाफी जीतने वाली भारतीय टीमों को भी सम्मानित किया गया।

भारतीय क्रिकेट कंट्रोल बोर्ड (बीसीसीआई) ने नई दिल्ली में आयोजित नमन अर्वाइस 2026 समारोह में साल के सर्वश्रेष्ठ खिलाड़ियों और दिग्गजों को सम्मानित किया। भारत के टेस्ट और वनडे कप्तान शुभमन गिल को बीसीसीआई के प्रतिष्ठित 'पॉली उमरीगर क्रिकेटर ऑफ द ईयर' अवॉर्ड से नवाजा गया। वहीं महिलाओं में स्मृति मंधाना को उनके करियर में पांचवीं बार सर्वश्रेष्ठ महिला क्रिकेटर ऑफ द ईयर का पुरस्कार मिला।



शुभमन गिल ने यह पुरस्कार दूसरी बार अपने नाम किया। इससे पहले उन्हें 2023 में भी इस सम्मान से नवाजा गया था। दूसरी बार यह अवॉर्ड जीतने के साथ ही गिल ने सचिन तेंदुलकर और रविचंद्रन अश्विन की बराबरी कर ली है, जिन्होंने भी यह पुरस्कार दो-दो बार जीता है। इन तीनों से अधिक बार यह सम्मान विराट कोहली और जसप्रीत बुमराह को मिला है। कोहली पांच बार बीसीसीआई के साल के सर्वश्रेष्ठ क्रिकेटर रह चुके हैं, जबकि बुमराह तीन बार यह अवॉर्ड जीत चुके हैं।

सचिन-अश्विन की बराबरी कर चुके हैं गिल

शुभमन गिल ने यह पुरस्कार दूसरी बार अपने नाम किया। इससे पहले उन्हें 2023 में भी इस सम्मान से नवाजा गया था। दूसरी बार यह अवॉर्ड जीतने के साथ ही गिल ने सचिन तेंदुलकर और रविचंद्रन अश्विन की बराबरी कर ली है, जिन्होंने भी यह पुरस्कार दो-दो बार जीता है। इन तीनों से अधिक बार यह सम्मान विराट कोहली और जसप्रीत बुमराह को मिला है। कोहली पांच बार बीसीसीआई के साल के सर्वश्रेष्ठ क्रिकेटर रह चुके हैं, जबकि बुमराह तीन बार यह अवॉर्ड जीत चुके हैं।

टेस्ट क्रिकेट में किया शानदार प्रदर्शन

26 वर्षीय गिल ने 2025 में टेस्ट और वनडे क्रिकेट

में शानदार प्रदर्शन किया। हालांकि उन्हें टी20 विश्व कप जीतने वाली भारतीय टीम में जगह नहीं मिली थी, लेकिन बाकी दोनों फॉर्मेट में उनका प्रदर्शन बेहद प्रभावशाली रहा। गिल ने 2025 में टेस्ट क्रिकेट में 983 रन बनाए, जिसमें इंग्लैंड के खिलाफ उसकी सरगमा पर खेले गई सीरीज में 754 रन शामिल रहे। इंग्लैंड के खिलाफ इस टेस्ट सीरीज में उनका औसत 70 से अधिक रहा और उन्होंने कई महत्वपूर्ण पारियां खेलीं।

वनडे और आईपीएल में भी दमदार फॉर्म

वनडे क्रिकेट में भी गिल ने बेहतरीन प्रदर्शन किया और कुल 490 रन बनाए। इसमें भारत की चैंपियंस टूर्नाफी

जीतने वाली मुहिम में बनाए गए 188 रन भी शामिल रहे। अगर सभी फॉर्मेट को मिलाकर देखा जाए तो गिल ने पिछले साल कुल 1,764 रन बनाए, जिनमें सात शतक और तीन अर्धशतक शामिल रहे। उनका औसत करीब 49 रहा। इसके अलावा आईपीएल में गुजरात टाइटंस की कप्तानी करते हुए उन्होंने 650 रन बनाए और लगभग 50 के औसत से बल्लेबाजी की।

बिन्नी, द्रविड़ और मिताली को लाइफटाइम अचीवमेंट अवॉर्ड

नमन अर्वाइस 2026 समारोह में बीसीसीआई ने पूर्व भारतीय खिलाड़ी रोजर बिन्नी और राहुल द्रविड़ को

कर्मल सी.के. नायडू लाइफटाइम अचीवमेंट अवॉर्ड से सम्मानित किया। महिलाओं में यह सम्मान मिताली राज को दिया गया। बिन्नी बीसीसीआई के पूर्व अध्यक्ष रह चुके हैं, जबकि द्रविड़ के कोचिंग कार्यकाल में भारत ने 2024 टी20 विश्व कप का खिताब जीता था। मिताली को भारतीय महिला क्रिकेट में उनके योगदान के लिए यह सम्मान दिया गया।


म्हात्रे और हर्ष दुबे को मिला अवॉर्ड

अपनी कप्तानी में अंडर-19 विश्व कप जीताने वाले मुंबई के आयुष म्हात्रे को घरेलू सीमित ओवर टूर्नामेंट में सर्वश्रेष्ठ ऑलराउंडर के लिए लाला अमरनाथ अवॉर्ड से सम्मानित किया गया। वहीं विदर्भ के हर्ष दुबे को 2024-25 एनजी टूर्नाफी सीजन में शानदार प्रदर्शन के लिए सर्वश्रेष्ठ ऑलराउंडर चुना गया।

विश्व कप विजेता टीमों को भी किया गया सम्मानित

नमन अर्वाइस समारोह के दौरान सूर्यकुमार यादव की कप्तानी वाली भारतीय टीम को टी20 विश्व कप जीतने के लिए सम्मानित किया गया। इसके अलावा उन सभी पांच भारतीय टीमों को भी सम्मानित किया गया जिन्होंने हाल के वर्षों में आईसीसी टूर्नाफी अपने नाम की हैं। इनमें पुरुष टी20 विश्व कप विजेता टीम, महिला विश्व कप 2025 की विजेता टीम, चैंपियंस टूर्नाफी 2025 विजेता टीम, अंडर-19 विश्व कप 2026 विजेता टीम और महिला अंडर-19 टी20 विश्व कप 2025 विजेता भारतीय टीम शामिल हैं।

पावरप्ले में ही मैच छीन सकते हैं संजू : गंभीर



नई दिल्ली, 15 मार्च। टी-20 विश्व कप का खिताब भारतीय टीम ने जीत लिया था और अब खिलाड़ी आईपीएल 2026 की तैयारियों में जुट गए हैं। इस बीच भारतीय टीम के मुख्य कोच गौतम गंभीर ने बताया है कि लगातार रन बनाने के लिए जुड़ रहे अभिषेक शर्मा पर किस तरह भरोसा कायम रखा जाए, कोच ने संजू सैमसन को प्लेइंग-11 में शामिल करने की वजह का खुलासा भी किया। अभिषेक टूर्नामेंट के पहले तीन मैच में खाता भी नहीं खोल पाए थे लेकिन उन्होंने इसके बाद दो अर्धशतक लगाए जिनमें फाइनल में लगाया गया अर्धशतक भी शामिल है। अभिषेक की खराब फॉर्म को देखकर यह चर्चा भी उठने लगी थी कि क्या इस सलामी बल्लेबाज को प्लेइंग-11 से बाहर बैठाया जाएगा? लेकिन टीम प्रबंधन ने अभिषेक पर भरोसा कायम रखा और फाइनल में उन्होंने अपना दिवाया जिससे टीम न्यूजीलैंड को हराकर खिताब बरकरार रखने में सफल रही। गंभीर ने सैमसन की भी जमकर तारीफ की।

आईसीसी पुरुष टी20 विश्व कप के अंतिम चरण में सैमसन ने शानदार प्रदर्शन किया। उन्होंने सेमीफाइनल और फाइनल में तूफानी अंदाज में अर्धशतक जड़कर भारत को रिकॉर्ड तीसरी बार खिताब जीतने में मदद की। गंभीर ने कहा कि जब संजू सैमसन अपनी फॉर्म में होते हैं तो वह पावरप्ले में ही विपक्षी टीम से मैच छीन सकते हैं। गंभीर ने कहा, हम जानते हैं कि संजू क्या कर सकता है। उसकी प्रतिभा और विस्फोटक बल्लेबाजी पर कभी कोई संदेह नहीं था। अगर वह लय में आ जाए तो पहले छह ओवरों में ही मैच जिता सकता है। सैमसन का विश्व कप से पहले न्यूजीलैंड के खिलाफ प्रदर्शन अच्छा नहीं रहा था और इसलिए उन्हें आईसीसी टूर्नामेंट के शुरुआती मैचों में अंतिम एकादश में जगह नहीं मिली थी। लेकिन जिम्बाब्वे के खिलाफ करो या मरो के मैच में मौका मिलने पर सैमसन ने 15 गेंदों में 24 रन बनाकर लय हासिल की। गंभीर ने कहा, मैंने उसे जिम में यह बात बताई। दरअसल हम दोनों साथ में ट्रेनिंग कर रहे थे और मैंने उसे बास इतना बताया कि तुम जिम्बाब्वे के खिलाफ खेलोगे और उसने कहा कि ठीक है। हमारी बातचीत कुछ इसी तरह से अनौपचारिक होती है। यह किसी मुख्य कोच और खिलाड़ी के रिश्ते जैसा नहीं है। यह एक ऐसा रिश्ता है जिसमें हमारी आमने-सामने की अधिकतर बातचीत अभ्यास सत्रों के दौरान होती है।

कोई टीम संस्था से बड़ी नहीं : जय शाह

नई दिल्ली, 15 मार्च। टी20 विश्व कप 2026 अब खत्म हो चुका है और भारतीय टीम इसकी चैंपियन बनी है। लेकिन टूर्नामेंट शुरू होने से पहले बांग्लादेश और पाकिस्तान ने किस तरह रंग में भंग डालने की कोशिश की थी, ये किसी से छिपा हुआ नहीं है। अब आईसीसी अध्यक्ष जय शाह ने इशारों में इस मामले पर बयान दिया है। उन्होंने किसी का नाम नहीं लिया, लेकिन स्पष्ट रूप से कहा कि संस्था से बढ़कर कोई टीम नहीं है। शाह ने पाकिस्तान और बांग्लादेश का नाम लिए बिना कहा, यह आईसीसी विश्व कप बहुत महत्वपूर्ण था क्योंकि टूर्नामेंट शुरू होने से पहले इस बात को लेकर काफी चर्चा थी कि कुछ टीमों में भाग लेंगे या नहीं और विश्व कप का आयोजन कैसे होगा। आईसीसी अध्यक्ष के तौर पर मैं कह सकता हूँ कि कोई भी टीम संगठन से बड़ी नहीं होती और कोई एक टीम संगठन नहीं बनाती। संस्था सभी टीमों का संयोजन होता है।

ट्वंटी-20 विश्वकप के हीरो संजू सैमसन का होगा शाही सम्मान केरल सरकार आधिकारिक रूप से सम्मानित करेगी

नई दिल्ली, 15 मार्च। अंतरराष्ट्रीय क्रिकेट परिषद पुरुष टी20 विश्व कप में भारत की ऐतिहासिक जीत के सूत्रधारों में से एक और प्लेयर ऑफ द टूर्नामेंट का खिताब जीतने वाले संजू सैमसन का केरल सरकार भव्य नागरिक अभिनंदन करने जा रही है। सोमवार को राज्य की राजधानी तिरुवनंतपुरम में एक आधिकारिक समारोह आयोजित किया जाएगा। राज्य के खेल मंत्री वी अब्दुलहीमान ने एक बयान में बताया कि संगठन से बड़ी नहीं होती और कोई एक टीम संगठन नहीं बनाती। संस्था सभी टीमों का संयोजन होता है।

नमन अर्वाइस 2026 समारोह में बीसीसीआई ने पूर्व भारतीय खिलाड़ी रोजर बिन्नी और राहुल द्रविड़ को



मुख्यमंत्री पिनरयी विजयन इस समारोह का उद्घाटन करेंगे तथा खेल मंत्री, मुख्य सचिव और अन्य वरिष्ठ अधिकारी इसमें शामिल होंगे। तटीय कस्बे विडिंजम के रहने वाले सैमसन ने शानदार बल्लेबाजी कर टूर्नामेंट में भारत की जीत सुनिश्चित

करने में महत्वपूर्ण भूमिका निभाई। बयान में कहा गया कि यह विश्व कप केरल के इस क्रिकेटर के लिए प्रदर्शन में थोड़ी गिरावट के बाद जोरदार वापसी का भी प्रतीक रहा। इसमें कहा गया कि खेल विभाग ने उन्हें सम्मानित करने के लिए व्यापक तैयारियां की हैं। यह सम्मान समारोह संजू की उस मेहनत और अटूट विश्वास का प्रमाण है, जिसके दम पर उन्होंने राष्ट्रीय टीम में अपनी जगह पक्की की। खेल विशेषज्ञों का मानना है कि संजू की यह सफलता केरल के उभरते हुए युवा खिलाड़ियों के लिए एक बड़ी प्रेरणा बनेगी।

आरसीबी के तेज गेंदबाज यश दयाल ने शादी की

नई दिल्ली, 15 मार्च। रॉयल चैलेंजर्स बेंगलुरु के तेज गेंदबाज यश दयाल ने कंटेंट क्रिएटर श्वेता पुंडीर से शादी कर ली है। मीडिया रिपोर्ट के मुताबिक दोनों ने 4 फरवरी को उत्तर प्रदेश के नोएडा में परिवार और करीबी दोस्तों की मौजूदगी में सात फेरे लिए थे। शादी में क्रिकेट जगत से किसी के शामिल होने की खबर नहीं है।

ऑफिसर्स व एडवोकेट्स के बीच एकदिवसीय क्रिकेट टूर्नामेंट आयोजित

जयपुर 15 मार्च। रामचंद्र कासलीवाल की स्मृति में जुडिसी 6 ऑफिसर्स व एडवोकेट्स के बीच एक दिवसीय क्रिकेट टूर्नामेंट आयोजित किया गया जिसमें हाइकोर्ट बार एसोसिएशन व न्यायाधीश ने भी अपनी उपस्थिति दर्ज कराई। सुबोध कॉलेज के खेल परिसर में न्यायाधीशों ने बल्लेबाजी ब गेंदबाजी कर टूर्नामेंट की शुरुआत की।

द. अफ्रीका ने न्यूजीलैंड को 7 विकेट से हराया

नई दिल्ली, 15 मार्च। साउथ अफ्रीका ने पहले टी-20 मैच में न्यूजीलैंड को 7 विकेट से हरा दिया। इसके साथ प्रोटियाज टीम ने टी-20 वर्ल्ड कप 2026 के सेमीफाइनल में मिली हार का बदला भी ले लिया। 15 मार्च को मॉर्टेन्स माउंटगुडु के वे ओवल मैदान पर खेले गए इस मुकाबले में न्यूजीलैंड ने टॉस जीतकर पहले बल्लेबाजी का फैसला किया, लेकिन यह निर्णय टीम के लिए सही साबित नहीं हुआ। कीवी टीम 14.3 ओवर में सिर्फ 91 रन पर आलआउट हो गई। इंटरनेशनल टी-20 में यह न्यूजीलैंड का 10वां सबसे छोटा स्कोर है।



जवाब में साउथ अफ्रीका ने 16.4 ओवर में 3 विकेट खोकर टारगेट हासिल कर लिया और सीरीज में 1-0 बढ़त हासिल कर ली। सीरीज का दूसरा मुकाबला 17 मार्च को हैमिल्टन में खेला जाएगा। इस मुकाबले में न्यूजीलैंड के लिए जेम्स नीशम

और मैकॉन्ची ने 17 गेंदों में 26 रन जोड़े। साउथ अफ्रीका के लिए डेब्यू कर रहे नकोबानी मोकोएना ने 3.3 ओवर में 26 रन देकर सबसे ज्यादा 3 विकेट लिए। वहीं जेराल्ड कूटजी और ओटनील बार्टमेन ने 3-3 ओवर में 2-2 विकेट झटके। स्पिनर केशव महाराज ने भी किफायती गेंदबाजी करते हुए 4 ओवर में 25 रन देकर 2 विकेट हासिल किए। इसके अलावा डियान फोरस्टर ने 1 ओवर में सिर्फ 4 रन दिए, हालांकि उन्हें कोई विकेट नहीं मिला। 92 रन का टारगेट साउथ अफ्रीका ने 16.4 ओवर में हासिल कर लिया। कर्नर एस्टरहुइजन ने साउथ अफ्रीका के लिए सबसे ज्यादा 45 रन बनाए वह नाबाद रहे। डियान फोरस्टर 16 रन बनाकर नॉट आउट रहे। न्यूजीलैंड के लिए 1-1 विकेट काइल जैमीसन, जकारी फाउल्केस और मिचेल सैंटनर ने लिए।

फॉर्मला वन का बड़ा फैसला, ईरान युद्ध के खतरे के बीच बहरीन और सऊदी अरब की रेस कैंसिल



नई दिल्ली, 15 मार्च। फॉर्मूला वन और उसकी संचालन संस्था फिया ने कहा है कि ईरान युद्ध से जुड़ी सुरक्षा चिंताओं के कारण अप्रैल में बहरीन और सऊदी अरब में होने वाली ग्रां प्री रेस नहीं होंगी। अमेरिका और इजराइल द्वारा हमले शुरू करने के बाद ईरान ने जवाबी कार्रवाई करते हुए इन दोनों देशों पर हमले किए हैं। यह घोषणा रविवार सुबह शंघाई में चीन ग्रां प्री से पहले की गई। एफवन ने कहा, "पश्चिम एशिया क्षेत्र में चल रही स्थिति के कारण बहरीन और सऊदी अरब ग्रां प्री अप्रैल में नहीं होंगी।" उन्होंने कहा, "हालांकि कई विकल्पों पर विचार किया गया लेकिन अंततः यह तय किया गया कि अप्रैल में होने वाले रेस के स्थान में बदलाव नहीं होगा।"

सरफराज का क्रिकेट के सभी प्रारूपों से संन्यास



नई दिल्ली, 15 मार्च। भारत के खिलाफ आईसीसी के दो प्रमुख टूर्नामेंट के फाइनल में जीत हासिल करने वाले एकमात्र पाकिस्तानी कप्तान विकेटकीपर-बल्लेबाज

टेस्ट मैच के रूप में खेला था। उन्होंने पाकिस्तान क्रिकेट बोर्ड (पीसीबी) के बयान में संन्यास लेने की घोषणा की। बोर्ड के एक सूत्र ने बताया कि सरफराज के संन्यास लेने की औपचारिक घोषणा के बाद अब पीसीबी उन्हें लंबी अवधि के लिए राष्ट्रीय टेस्ट टीम का मुख्य कोच नियुक्त कर सकता है। पीसीबी ने ऑलराउंडर अजहर महमूद का अनुबंध समाप्त कर दिया था जिसके बाद से टेस्ट टीम के मुख्य कोच का पद खाली पड़ा है। महमूद ने पिछले साल टेस्ट टीम के अंतरिम मुख्य कोच के रूप में कार्य किया था। मैं 39 वर्ष के होने वाले सरफराज को हाल में पाकिस्तान अंडर-19 और शाहीन टीमों का मैटोर (मार्गदर्शक) और मैनेजर नियुक्त किया गया था। सरफराज ने अपना आखिरी प्रथम श्रेणी मैच पिछले साल अक्टूबर में खेला था। उन्होंने कहा कि वह अपनी अन्य भूमिकाओं पर ध्यान केंद्रित करना चाहते हैं। उन्होंने कहा, "मैंने कभी सपने में भी नहीं सोचा था कि मैं पाकिस्तान की तीनों प्रारूप में कप्तानी करूंगा तथा 2006 में आईसीसी अंडर-19 विश्व कप और 2017 में चैंपियंस टूर्नाफी जीतूंगा। ये मेरे लिए अविस्मरणीय क्षण रहे हैं।" सरफराज ने पाकिस्तान की तरफ से 54 टेस्ट, 117 वनडे और 61 टी20 अंतरराष्ट्रीय मैच खेले हैं। उन्होंने तीनों प्रारूप में 100 अंतरराष्ट्रीय मैचों में कप्तानी भी की है।

बुमराह तेज गेंदबाजी के उस्मान तारिक : पाक सिलेक्टर

नई दिल्ली, 15 मार्च। पाकिस्तान के चीफ सिलेक्टर आकिब जावेद ने भारतीय पेसर जसप्रीत बुमराह की तुलना अपने देश के स्पिनर उस्मान तारिक से की है। आकिब ने शनिवार को लाहौर में कहा- बुमराह का गेंदबाजी एग्जान अला है, जिसकी वजह से बल्लेबाज उनके खिलाफ लय में नहीं आ पाते। जावेद के इस बयान पर भारतीय फैंस भड़क गए हैं और आकिब जावेद को क्रिकेट का जॉनी लीवर बताया। यूजर्स ने कहा कि दोनों के एक्जंपीरियंस और अचीवमेंट में बड़ा अंतर है। यह प्रेस कॉन्फ्रेंस इसलिए भी खास रही, क्योंकि

इसमें पूरी चयन समिति मौजूद थी। जबकि किसी नई टीम का ऐलान नहीं होना था। इस बैठक का मकसद टीम और चयन समिति पर हो रही आलोचना का जवाब देना था। बाद में पाकिस्तान क्रिकेट बोर्ड के चेयरमैन मोहसिन नकवी ने चयन समिति के सदस्यों से मुलाकात कर उन पर पूरा भरोसा जताया। भारत और श्रीलंका की मेजबानी में हुए टी20 वर्ल्ड कप में भारत ने खिताब जीता था। टीम की जीत में बुमराह की गेंदबाजी ने अहम भूमिका निभाई, खासकर सेमीफाइनल और फाइनल में उनके प्रदर्शन निर्णायक रहे।

जयपुर पोलो सीजन 2026 पद्मनाभ सिंह के बेहतरीन 7 गोलों की बढौलत टीम जयपुर बनी विजेता



जयपुर, 15 मार्च। जयपुर पोलो सीजन 2026 के अंतर्गत रविवार को राजस्थान पोलो क्लब ग्राउंड पर श्री सीमेंट कप (आउट ऑफ हेट) टूर्नामेंट का रोमांचक फाइनल खेला गया। यह मुकाबला टीम जयपुर और नाहरगढ़ के बीच हुआ। इस टक्कर में जयपुर ने 9-4.5 के स्कोर से नाहरगढ़ को शिकस्त देकर कप अपने नाम कर लिया। इस अवसर पर ज्वाइंट वॉरिंस प्रेसिडेंट, जोनल हेड नॉर्थ, श्री सीमेंट, अमिताभ सिहाग मुख्य अतिथि रहे और विजेता टीम को टूर्नाफी प्रदान की। विजेता टीम जयपुर से महाराजा सवाई पद्मनाभ सिंह ने बेहतरीन प्रदर्शन करते हुए अकेले 7 गोल अर्जित किए। वहीं, प्रताप सिंह कानोता ने 2 गोल किए। टीम से नरेंद्र सिंह और रघुमन हरि भी खेले। दूसरी ओर, टीम नाहरगढ़ से तरुण बिलवाल और विशाल सिंह राठी ने 2-2 गोल किए। टीम से खेलने वाले अन्य खिलाड़ियों में विग्रहराज सिंह कोठारिया और दिव्यमान सिंह दूजोद शामिल थे। यहां टीम नाहरगढ़ को आधे गोल का एडवॉंटेज भी प्राप्त हुआ।

दिन की शुरुआत दौड़ से करने से सकारात्मक सोच विकसित होती है- भजनलाल

मुख्यमंत्री ने "विकसित राजस्थान रन-2026" में प्रतिभागियों के साथ दौड़ लगाई

जयपुर, 15 मार्च। मुख्यमंत्री भजनलाल शर्मा ने कहा कि नियमित दौड़ लगाना स्वस्थ जीवन का मूल मंत्र है। दिन की शुरुआत दौड़ के साथ करने से पूरे दिन ऊर्जा बनी रहती है, स्वास्थ्य ठीक रहता है और सकारात्मक सोच विकसित होती है। देश के प्रधानमंत्री नरेन्द्र मोदी द्वारा प्रारम्भ किए गए फिट इंडिया अभियान ने देशवासियों को स्वस्थ जीवनशैली अपनाने के लिए प्रेरित किया है।

शर्मा ने युवाओं से अपील करते हुए कहा कि वे स्वस्थ दिनचर्या का पालन करते हुए फिट रहें तथा प्रदेश के विकास में सक्रिय योगदान दें, जिससे प्रदेश नई ऊंचाइयों को छू सके। अगर प्रदेशवासी एक कदम आगे बढ़ेंगे, तो राजस्थान कई गुना आगे बढ़ेगा।

शर्मा राजस्थान दिवस के उपलक्ष्य पर आयोजित हो रहे कार्यक्रमों की श्रृंखला में रविवार को जयपुर में अमर जवान ज्योति से 'विकसित राजस्थान रन-2026' कार्यक्रम को संबोधित कर रहे थे। इस अवसर पर उन्होंने प्रदेशभर में आयोजित 'विकसित राजस्थान रन' को हरी झंडी दिखाकर रवाना किया।

शर्मा ने कहा कि राज्य सरकार द्वारा युवाओं के सशक्तीकरण के लिए ठोस



मुख्यमंत्री भजनलाल शर्मा ने रविवार को राजस्थान दिवस समारोह के तहत अमर जवान ज्योति से आयोजित हुई 'विकसित राजस्थान रन-2026' में प्रतिभागियों के साथ दौड़ लगाई।

■ मुख्यमंत्री भजनलाल शर्मा ने युवाओं से अपील की कि वे स्वस्थ दिनचर्या का पालन करते हुए फिट रहें तथा प्रदेश के विकास में सक्रिय योगदान दें।

कदम उठाए गए हैं।

युवाओं के लिए हमारी सरकारी युवा नीति लाई है। युवाओं को ब्याज मुक्त ऋण दिया जा रहा है, जिससे उद्योगिता को बढ़ावा मिले और युवा रोजगार प्रदाता भी बनें।

उन्होंने युवाओं का उत्साहवर्धन करते हुए कहा कि आप अपने सपनों की उड़ान के लिए तैयार रहिए, राज्य सरकार आपके सपनों को साकार करने में हरसंभव मदद करेगी।

मुख्यमंत्री ने प्रतिभागियों के साथ दौड़ में हिस्सा लेकर उनका उत्साहवर्धन भी किया। इस दौरान मुख्य सचिव वी. श्रीनिवास सहित अन्य जनप्रतिनिधि, अधिकारी और बड़ी संख्या में प्रतिभागी व आमजन मौजूद रहे।

नेपाल में बस पलटने से 7 भारतीय श्रद्धालुओं की मौत

काठमांडू, 15 मार्च। बड़ी खबर नेपाल से सामने आई है। यहां भारतीय श्रद्धालुओं को लेकर जा रही एक बस खाई में पलट गई है। यह हादसा मध्य नेपाल इलाके में हुआ है। प्राप्त जानकारी के मुताबिक इस हादसे में सात लोगों की मौत हो गई है, जबकि कई अन्य लोग घायल हैं। पुलिस ने इस हादसे के बारे में जानकारी देते हुए बताया है कि सूचना

■ मनकामना मंदिर से लौट रही बस अनियंत्रित होकर सड़क के नीचे खाई में गिरी।

मिलते ही रेस्क्यू ऑपरेशन शुरू किया गया। फिलहाल घायलों को अस्पताल में भर्ती कराया गया है, जहां उनका इलाज किया जा रहा है। पुलिस मामले की जांच में जुटी हुई है।

पुलिस ने बताया कि यह घटना शनिवार को नेपाल के गंडकी प्रांत में हुई। तीर्थयात्रियों को ले जा रही एक बस मनकामना मंदिर से लौट रही थी। गोरखा जिले में बस अचानक अनियंत्रित हो गई और सड़क से नीचे खाई में गिर गई। गोरखा जिले के जिला यातायात पुलिस कार्यालय के प्रमुख सुरज आर्यल ने बताया कि मृतकों में दो महिलाएं और पांच पुरुष शामिल हैं। उन्होंने बताया कि सभी मृतक भारतीय नागरिक हैं। सात यात्रियों को बचा लिया गया है। सभी घायलों को आंबुखैरेनी के एक अस्पताल में भर्ती कराया गया है, जहां उनका इलाज किया जा रहा है।

कई जिलों ...

(प्रथम पृष्ठ का शेष) हल्की बारिश हो सकती है। 19-20 मार्च को इसका प्रभाव अधिक रहने तथा जोधपुर, बीकानेर, अजमेर, जयपुर और भरतपुर संभाग के कुछ हिस्सों में तेज आंधी और बारिश की संभावना जताई गई है।

जयपुर में रविवार को बादल छाए रहने और हल्की धूप निकलने से अधिकतम तापमान 35.7 डिग्री तथा न्यूनतम तापमान 22.7 डिग्री दर्ज किया गया।

ईरान में फंसे 20 भारतीय छात्र सुरक्षित लौटे

ये सभी सड़क मार्ग से अर्मेनिया, फिर हवाई जहाज से दुबई होते हुए दिल्ली पहुंचे

नई दिल्ली, 15 मार्च। ईरान में जंग जैसे हालात के बीच फंसे भारतीयों के लिए एक बड़ी और राहत भरी खबर है। 70 से ज्यादा भारतीय छात्रों और दूरिस्ट का पहला जत्था रविवार सुबह सुरक्षित नई दिल्ली लौट आया है।

जम्मू-कश्मीर छात्र संघ (जेकेएसए) ने इस बात की पुष्टि की है कि ये छात्र अर्मेनिया के रास्ते भारत पहुंचे हैं। इस खबर से उन परिवारों ने बड़ी राहत की सांस ली है जो लंबे समय से संघर्षग्रस्त क्षेत्र में अपने बच्चों की सुरक्षा को लेकर चिंतित थे।

छात्रों की वतन वापसी का यह सफर आसान नहीं था। जेकेएसए के राष्ट्रीय संयोजक नासिर खुएहामी के

■ वापस आने वाले अधिकतर छात्र जम्मू-कश्मीर के हैं। यूनिवर्सिटी ऑफ मेडिकल साइंसेज में पढ़ाई कर रहे थे।

अनुसार, छात्रों ने ईरान के अलग-अलग शहरों से बॉर्डर पार कर अर्मेनिया तक बसों के जरिए एक लंबी और चुनौती भरी सड़क यात्रा की।

इसके बाद उन्होंने येरवान के ज्वार्टनोट्स इंटरनेशनल एयरपोर्ट से दुबई के लिए फ्लाइट ली। दुबई से एक और कनेक्टिंग फ्लाइट के जरिए रविवार

सुबह करीब 9:45 बजे ये छात्र दिल्ली के आईजीआई एयरपोर्ट पर उतरे। छात्रों के इस पहले जत्थे की वापसी कमर्शियल उड़ानों के जरिए संभव हो सकी है।

वतन वापस लौटने वाले ज्यादातर छात्र जम्मू-कश्मीर के हैं, जो उर्मिया यूनिवर्सिटी ऑफ मेडिकल साइंसेज और तेहरान यूनिवर्सिटी ऑफ मेडिकल साइंसेज सहित ईरान की अलग-अलग यूनिवर्सिटी में पढ़ाई कर रहे थे। जम्मू-कश्मीर के मुख्यमंत्री के निर्देश पर आईजीआई एयरपोर्ट के टर्मिनल 3 के एग्जिट गेट के पास एसी स्टीपर बसें तैनात की गई थीं, ताकि छात्र आराम से अपने घर लौट सकें।

राष्ट्रपति अयोध्या में श्रीराम यंत्र की स्थापना करेंगी

■ यह कार्यक्रम 19 मार्च को आयोजित होगा।

अयोध्या, 15 मार्च। रामनगरी अयोध्या में एक बार फिर ऐतिहासिक और आध्यात्मिक उत्सव की तैयारियां जोरों पर हैं। श्रीराम जन्मभूमि मंदिर में 19 मार्च को श्रीराम यंत्र की विधिवत स्थापना होगी। इस कार्यक्रम में राष्ट्रपति द्रौपदी मुर्मू मुख्य अतिथि के रूप में शामिल होंगी। यह कार्यक्रम चैत्र नवरात्र के पहले दिन, यानी वर्ष प्रतिपदा के शुभ अवसर पर आयोजित हो रहा है, जो हिंदू नववर्ष की शुरुआत का प्रतीक है। उत्तर प्रदेश सरकार और श्रीराम जन्मभूमि तीर्थ क्षेत्र ट्रस्ट ने इस आयोजन को अत्यंत भव्य बनाने की रूपरेखा तैयार की है।

श्रीराम जन्मभूमि तीर्थ क्षेत्र के महासचिव चम्पतराय ने बताया कि श्रीराम यंत्र दो वर्ष पूर्व जगदुरु शंकराचार्य विजयेंद्र सरस्वती महाराज द्वारा शोभायात्रा के माध्यम से अयोध्या भेजा गया था। वैदिक गणित और ज्योतिषीय आकृतियों पर आधारित यह यंत्र देवताओं का निवास माना जाता है, जो सकारात्मक ऊर्जा आकर्षित करने की क्षमता रखता है। वर्तमान में इस यंत्र की राजा राम के समक्ष नियमित पूजा-अर्चना चल रही है। इसकी स्थापना के नौ दिवसीय वैदिक अनुष्ठान

उरी सेक्टर में घुसपैठ करता पाकिस्तानी आतंकवादी मारा गया

श्रीनगर, 15 मार्च। सेना ने जम्मू-कश्मीर के उरी सेक्टर में नियंत्रण रेखा पर घुसपैठ की कोशिश को नाकाम करते हुए एक पाकिस्तानी आतंकवादी मार गिराया। सेना की श्रीनगर स्थित चिनार कोर ने अपने एक्स हैडल पर पोस्ट किया, "घुसपैठ के प्रयास के संबंध में जम्मू कश्मीर पुलिस द्वारा प्रदान किए गए एक विशिष्ट खुफिया इनपुट के आधार पर, 14-15 मार्च 26 की मध्यरात्रि को जनरल क्षेत्र बुचर, उरी सेक्टर में एक संयुक्त अभियान शुरू किया गया था।

देश की ...

(प्रथम पृष्ठ का शेष) चुनाव लड़ना तय है। गोवा, कर्नाटक, नगालैंड और त्रिपुरा की पांच सीटों पर 9 अप्रैल को वोटिंग होगी है। महाराष्ट्र और गुजरात की तीन सीटों पर दूसरे चरण में मतदान होगा। यहां 23 अप्रैल को वोटिंग होगी और 4 मई को नतीजों का ऐलान होगा।

राहुल गांधी ने कांशीराम को भारत रत्न देने की मांग की

नई दिल्ली, 15 मार्च। लोकसभा में विपक्ष के नेता राहुल गांधी ने बहुजन समाज के नेता कांशीराम की जयंती पर उनको मरणोपरान्त भारत रत्न देने की मांग की है। राहुल गांधी ने प्रधानमंत्री नरेन्द्र मोदी को आधिकारिक पत्र लिखकर कहा कि कांशीराम ने भारतीय राजनीति की प्रकृति को बदलने में महत्वपूर्ण भूमिका निभाई। उन्होंने अपने आंदोलनों के माध्यम से बहुजनों और

गरीबों के बीच राजनीतिक जागरूकता बढ़ाई।

राहुल गांधी ने कहा कि भारतीय संविधान सभी नागरिकों को समानता, गरिमा और भागीदारी का अधिकार देता है। कांशीराम ने समाज के सबसे निचले तबके तक इन अधिकारों को सार्थक बनाने के लिए अपना जीवन समर्पित किया। इससे भारतीय लोकतंत्र को नींव मजबूत हुई और राजनीतिक व्यवस्था

अधिक प्रतिनिधिक तथा न्यायपूर्ण बनी। उन्होंने कहा कि कई वर्षों से दलित बुद्धिजीवी, नेता और सामाजिक कार्यकर्ता कांशीराम को भारत रत्न देने की मांग करते रहे हैं।

राहुल गांधी ने कहा कि कांशीराम को मरणोपरान्त भारत रत्न देने से राष्ट्र के प्रति उनके विशाल योगदान को मान्यता मिलेगी और उन लाखों लोगों की आकांक्षाओं का सम्मान होगा, जो उन्हें

सशक्तिकरण और आशा के प्रतीक के रूप में देखते हैं।

केरल, ...

(प्रथम पृष्ठ का शेष)

ऐसे में पश्चिम बंगाल विधानसभा चुनाव 2026 राज्य की राजनीति की दिशा तय करने वाला महत्वपूर्ण चुनाव माना जा रहा है।

MARUTI SUZUKI

NEXA

EXPERIENCE GRAND IN EVERY DRIVE WITH THE GRAND VITARA.

NOW AT ₹ 9 999
₹ 8 999 PER MONTH



EFFECTIVE PRICE OF
₹ 9.77 LAKH*

GRAND VITARA



R17 MACHINED ALLOY WHEELS



AUTO PURIFY WITH PM2.5 DISPLAY



8-WAY DRIVER POWERED SEAT



EV MODE



6 AIRBAGS AS STANDARD



SCAN TO CONNECT TO A SHOWROOM NEAR YOU

T&C available at your nearest dealership. Creative visualization. Images used are for illustration purposes only. For details on safety features (including airbags), refer owner's manual. NEXA dealers exclusively provide all offers, which vary by model and variant. Offers are subject to availability of stock. *Ex. showroom Price of ₹ 10.77 lakh, Consumer Offer (-) ₹ 25,000, Additional Booking Offer (-) ₹ 10,000, Exchange Bonus (-) ₹ 35,000, Upgrade Bonus (-) ₹ 20,000, Key Corporate Offer (-) ₹ 10,000 = ₹ 9.77 lakh. The actual effective price mentioned may vary based on the customer's eligibility, profile, and applicable offers at the time of purchase. Offer valid on Grand Vitara Sigma Variant. Maruti Suzuki may withdraw offers without notice. Offer valid till limited period. Features and accessories shown may not be part of the standard fitment. *EMI @ Rs 8 999* is a scheme illustration for upgrade from Brezza to Grand Vitara Sigma variant. Balloon Finance EMI is calculated @ 9.5% rate of interest; Balloon EMI is 30% of the total loan amount and loan tenure of 5 years. Balloon Finance Scheme provided by select financiers.

सलेक्टिव मीडिया, कोटा के लिए मुद्रक एवं प्रकाशक सोमेरा शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-रजेश शर्मा आर.एन.आई. नं. 28446/75, जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513, बीकानेर कार्यालय: कुम्भाना हाऊस, हनुमान हथ्या, बीकानेर। फोन: 2200660, फैक्स: 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रदूत लवन, चुंगी नाका के पास, अजमेर। फोन: 2627612, फैक्स: 0145-2624665 जालौर कार्यालय: - जी 1/63, इन्डस्ट्रियल एरिया, फेस प्रथम, जालौर। फोन: 226422, 226423, फैक्स: 02973-226424 हिण्डौनसिटी कार्यालय: - जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908